

## III

(Atti oħrajn)

## ŻONA EKONOMIKA EWROPEA

### DEĊIŻJONI TAL-AWTORITÀ TA' SORVELJANZA TAL-EFTA

Nru 216/14/COL

tat-28 ta' Mejju 2014

**li temenda ghas-sitta u disghin darba r-regoli proċedurali u sostantivi fil-qasam tal-ghajjnuna mill-Istat billi tadotta linji gwida godda fil-qasam tal-ghajjnuna mill-Istat għall-ajruporti u l-linji tal-ajru [2016/2051]**

L-AWTORITÀ TA' SORVELJANZA TAL-EFTA ("l-Awtorità"),

WARA LI KKUNSIDRAT il-Ftehim dwar iż-Żona Ekonomika Ewropea ("il-Ftehim ŻEE"), b'mod partikolari l-Artikoli minn 61 sa 63 u l-Protokoll 26 tiegħu,

WARA LI KKUNSIDRAT il-Ftehim bejn l-Istati tal-EFTA dwar l-Istabiliment ta' Awtorità ta' Sorveljanza u ta' Qorti tal-Ġustizzja ("il-Ftehim dwar is-Sorveljanza u l-Qorti"), b'mod partikolari l-Artikoli 5(2)(b) u 24 tiegħu u l-Artikolu 1 fil-Parti I tal-Protokoll 3 tiegħu,

Billi:

Skont l-Artikolu 24 tal-Ftehim dwar is-Sorveljanza u l-Qorti, l-Awtorità ddahhal fis-seħh id-dispożizzjonijiet tal-Ftehim ŻEE dwar l-ghajjnuna mill-Istat,

Skont l-Artikolu 5(2)(b) tal-Ftehim dwar is-Sorveljanza u l-Qorti, l-Awtorità tohrog avvizi jew linji gwida dwar kwistjonijiet ittrattati fil-Ftehim ŻEE, jekk dak il-Ftehim jew il-Ftehim dwar is-Sorveljanza u l-Qorti hekk jipprovdri espressament jew jekk l-Awtorità tqis li hemm bżonn isir hekk,

Fl-4 ta' April 2014, il-Kummissjoni Ewropea ppubblikat "Komunikazzjoni mill-Kummissjoni, linji gwida dwar l-ghajjnuna mill-Istat għall-ajruporti u l-linji tal-ajru" <sup>(1)</sup>. Il-linji gwida jistabbilixxu l-kundizzjonijiet li tahtom il-finanzjament pubbliku tal-ajruporti u tal-linji tal-ajru jista' jikkostitwixxi ghajjnuna mill-Istat u, meta dan jikkostitwixxi ghajjnuna mill-Istat, il-kundizzjonijiet ta' kumpatibbiltà. Dawn japplikaw mill-4 ta' April 2014 u jissostitwixxu l-linji gwida tal-Avjazzjoni tal-1994 u l-2005 <sup>(2)</sup> minn dik id-data.

Dawn il-linji gwida huma rilevanti għaż-Żona Ekonomika Ewropea,

Ghandha tiġi żgurata l-applikazzjoni uniformi tar-regoli taż-ŻEE dwar l-ghajjnuna mill-Istat madwar iż-Żona Ekonomika Ewropea kollha skont l-għan ta' omogeneità stabbilit fl-Artikolu 1 tal-Ftehim ŻEE,

Skont il-punt II taht l-intestatura "ĠENERALI" fl-Anness XV tal-Ftehim ŻEE, l-Awtorità, wara li tikkonsulta lill-Kummissjoni Ewropea, ghandha tadotta linji gwida godda li jikkorrispondu ma' daww adottati mill-Kummissjoni Ewropea,

Il-linji gwida l-godda se jissostitwixxu l-miżuri attwali dwar il-finanzjament tal-ajruporti u l-ghajjnuna tal-bidu lil-linji tal-ajru li jtilqu minn ajruporti reġjonali <sup>(3)</sup>,

WARA li kkonsultat mal-Kummissjoni Ewropea,

WARA li kkonsultat mal-Istati tal-EFTA b'ittra ddatata t-12 ta' Mejju 2014 dwar is-sugġett,

<sup>(1)</sup> ĠU C 99, 4.4.2014, p. 3.

<sup>(2)</sup> L-applikazzjoni tal-Artikoli 92 u 93 tat-Trattat tal-KE u l-Artikolu 61 tal-Ftehim ŻEE għall-ghajjnuniet mill-Istat fis-settur tal-avjazzjoni (ĠU C 350, 10.12.1994, p. 5); u Komunikazzjoni mill-Kummissjoni — linji gwida tal-Komunità dwar il-finanzjament tal-ajruporti u l-ghajjnuna tal-bidu lil-linji tal-ajru li jtilqu minn ajruporti reġjonali (GU C 312, 9.12.2005, p. 1).

<sup>(3)</sup> Il-finanzjament tal-ajruporti u l-ghajjnuna tal-bidu lil-linji tal-ajru li jtilqu minn ajruporti reġjonali (ĠU L 62, 6.3.2008, p. 30 u s-Suppliment taż-ŻEE Nru 12, 6.3.2008, p. 3).

ADOTTAT DIN ID-DEĊIŻJONI:

*Artikolu 1*

Il-linji gwida dwar l-ghajjnuna mill-Istat jiġu emendati bl-introduzzjoni ta' linji gwida godda dwar l-ghajjnuna mill-Istat lill-ajruporti u l-linji tal-ajru. Il-Linji Gwida l-godda huma annessi ma' din id-Deċiżjoni u jiffurmaw parti integrali minnha.

*Artikolu 2*

Il-verżjoni bl-Ingliż biss hija awtentika.

Magħmul fi Brussell, it-28 ta' Mejju 2014.

*Għall-Awtorità ta' Sorveljanza tal-EFTA*

Oda Helen SLETNES

*Il-President*

Frank BÜCHEL

*Membru tal-Kulleġġ*

---

## ANNEX

## LINJI GWIDA DWAR L-GHAJNUNA MILL-ISTAT GHALL-AJRUPORTI U L-LINJI TAL-AJRU

## KONTENUT

1. Introduzzjoni: Politika ta' għajjnuna mill-Istat fis-settur tal-avjazzjoni
2. Kamp ta' applikazzjoni u definizzjonijiet
  - 2.1. Kamp ta' applikazzjoni
  - 2.2. Definizzjonijiet
3. Il-preżenza tal-għajjnuna mill-Istat skont it-tifsira tal-Artikolu 61(1) tal-Ftehim ŻEE
  - 3.1. Il-kuncett ta' impriza u l-attività ekonomika
  - 3.2. L-użu tar-riżorsi tal-Istat u l-imputabbiltà lill-Istat
  - 3.3. Id-distorsjoni tal-kompetizzjoni u l-effett fuq il-kummerċ
  - 3.4. Finanzjament pubbliku tal-ajruporti u l-applikazzjoni tal-Prinċipju tal-Operatur tal-Ekonomija tas-Suq
  - 3.5. Relazzjonijiet finanzjarji bejn l-ajruporti u l-linji tal-ajru
    - 3.5.1. Tqabbil mal-prezz tas-suq
    - 3.5.2. L-analiżi tal-profittabilità *ex ante*
4. Il-finanzjament pubbliku ta' servizzi ta' interess ekonomiku ġenerali
  - 4.1. Id-definizzjoni ta' servizz ta' interess ekonomiku ġenerali fl-ajruport u fis-setturi tat-trasport bl-ajru
  - 4.2. Kompatibbiltà tal-għajjnuna fil-forma ta' kumpens għas-servizz pubbliku
5. Kompatibbiltà tal-għajjnuna skont l-Artikolu 61(3)(c) tal-Ftehim ŻEE
  - 5.1. Għajjnuna lill-ajruporti
    - 5.1.1. Għajjnuna għall-investiment lill-ajruporti
    - 5.1.2. Għajjnuna operatorja lill-ajruporti
  - 5.2. Għajjnuna tal-bidu lil-linji tal-ajru
6. Għajjnuna ta' karattru soċjali skont l-Artikolu 61(2)(a) tal-Ftehim ŻEE
7. Kumulazzjoni
8. Dispożizzjonijiet finali
  - 8.1. Rappurtar annwali
  - 8.2. Trasparenza
  - 8.3. Monitoraġġ
  - 8.4. Evalwazzjoni
  - 8.5. Miżuri xierqa
  - 8.6. Applikazzjoni
  - 8.7. Rieżami

## 1. INTRODUZZJONI: POLITIKA TA' GĦAJNUNA MILL-ISTAT FIS-SETTUR TAL-AVJAZZJONI

1. Billi jgħaqqad lill-popli u lir-reġjuni, it-trasport bl-ajru għandu rwol vitali fl-integrazzjoni u l-kompetittività taż-Żona Ekonomika Ewropea ("ŻEE"), kif ukoll fl-interazzjoni tagħha mad-dinja. It-trasport bl-ajru jikkontribwixxi b'mod sinifikanti għall-ekonomija tal-Unjoni, b'aktar minn 15-il miljun moviment kummerċjali annwali, 822 miljun passigġier ittrasportati minn u lejn l-ajruporti tal-Unjoni fl-2011, 150 linja tal-ajru skedati, netwerk ta' aktar minn 460 ajruport, u 60 fornitur tas-servizzi ta' navigazzjoni bl-ajru <sup>(1)</sup>. L-Unjoni tgawdi mill-pożizzjoni tagħha bħala fus tal-avjazzjoni globali, b'linji tal-ajru u ajruporti li wehidhom jikkontribwixxu aktar minn EUR 140 000 miljun għall-Prodott Domestiku Gross tal-Unjoni kull sena. Is-settur tal-avjazzjoni jimpjega madwar 2,3 miljun ruh fl-Unjoni <sup>(2)</sup>.
2. L-Istrateġija Ewropa 2020 <sup>(3)</sup> ("UE 2020") tissottolinja l-importanza tal-infrastruttura tat-trasport bħala parti mill-istrateġija ta' tkabbir sostenibbli tal-Unjoni għall-ghaxar snin li ġejjin. B'mod partikolari, il-Kummissjoni fil-White Paper tagħha "Pjan direzzjonali għal Żona Unika tat-Trasport" <sup>(4)</sup> enfasizzat li l-internalizzazzjoni tal-esternalitajiet, l-eliminazzjoni ta' sussidji mhux ġustifikati u l-kompetizzjoni ħielsa u mhux imxekkla huma parti essenzjali mill-isforz biex jiġu allinjati l-għażliet tas-suq mal-bżonnijiet ta' sostenibbiltà. Il-"Pjan Direzzjonali għal Żona Unika tat-Trasport" jenfasizza wkoll l-importanza ta' użu effiċjenti tar-riżorsi. Fil-prattika, it-trasport irid juża inqas enerġija u enerġija nadifa, jisfrutta ahjar infrastruttura moderna u jnaqqas l-impatt negattiv tiegħu fuq il-klima u fuq l-ambjent u partikolarment fuq assi naturali ewlenin bħall-ilma, l-art u l-ekosistemi.
3. It-tlestija gradwali tas-suq intern wasslet għat-tnehhija ta' kull restrizzjoni kummerċjali għal-linji tal-ajru li jtiru fiż-ŻEE, bħal restrizzjonijiet fuq rotot jew fuq in-numru ta' titjiriet u l-istabbiliment ta' tariffi. Mil-liberalizzazzjoni tat-trasport bl-ajru fl-1997 <sup>(5)</sup>, l-industrija espandiet aktar minn qatt qabel, u dan ikkontribwixxa għat-tkabbir ekonomiku u l-holqien tal-impjiegi. Din wittiet it-triq ukoll għall-holqien ta' trasportaturi bi prezz baxx, li joperaw mudell tan-negozju gdid ibbażat fuq il-hinjiet qosra sat-titjira lura u l-użu effiċjenti hafna tal-flotta. Dan l-iżvilupp iġġenera zieda tremenda fit-traffiku, bit-traffiku tat-trasportaturi bi prezz baxx li qed jiżdied b'rata mgħaġġla mill-2005. Fl-2012 għall-ewwel darba, il-linji tal-ajru bi prezz baxx (44,8 %) qabżu s-sehem fis-suq tat-trasportaturi tal-ajru stabbiliti (42,4 %), xejra li kompliet fl-2013 (45,94 % għal-linji tal-ajru bi prezz baxx u 40,42 % għal dawk stabbiliti).
4. Filwaqt li fil-biċċa l-kbira tagħhom għadhom ta' sjieda u ġestjoni pubblika <sup>(6)</sup>, l-ajruporti madwar l-UE bħalissa qegħdin jaraw l-involvement dejjem jikber ta' imprizi privati. Inholqu swieq godda f'dawn l-ahhar għaxar snin, permezz tal-privatizzazzjoni parzjali ta' ċerti ajruporti, kif ukoll permezz tal-kompetizzjoni għall-ġestjoni ta' ajruporti ta' proprjetà pubblika, inklużi ajruporti reġjonali.
5. Ajruporti iżgħar juru l-oġġla proporzjon ta' sjieda pubblika <sup>(7)</sup> u huma l-aktar spiss li jserrhu fuq l-appoġġ pubbliku biex jiffinanzjaw l-operazzjonijiet tagħhom. Il-prezzijiet ta' dawn l-ajruporti ġeneralment ma jkunux definiti fir-rigward ta' kunsiderazzjonijiet tas-suq u b'mod partikolari prospetti sodi ta' profittabilità *ex ante*, iżda

<sup>(1)</sup> Sorsi: Eurostat, l-Assoċjazzjoni tal-Linji tal-Ajru Ewropej, l-Assoċjazzjoni Internazzjonali tat-Trasport bl-Ajru.

<sup>(2)</sup> Studju dwar l-effetti tal-implimentazzjoni tas-suq komuni tal-avjazzjoni tal-UE fuq l-impjiegi u l-kundizzjonijiet tax-xogħol fis-Settur tat-Trasport bl-Ajru matul il-perjodu 1997/2010. Steer Davies Gleave għall-Kummissjoni Ewropea, id-DG MOVE. Rapport Finali ta' Awwissu 2012.

<sup>(3)</sup> Il-Komunikazzjoni tal-Kummissjoni — Ewropa 2020 — Strateġija għal tkabbir intelliġenti, sostenibbli u inklussiv, COM(2010) 2020 finali tat-3 ta' Marzu 2010.

<sup>(4)</sup> Il-Pjan Direzzjonali għal Żona Unika tat-Trasport — Lejn sistema tat-trasport kompetittiva u li tuża r-riżorsi b'mod effiċjenti, COM (2011) 144.

<sup>(5)</sup> Ir-Regolament tal-Kunsill (KEE) Nru 2407/92 tat-23 ta' Lulju 1992 dwar liċenzjar ta' air carriers (ĠU L 240, 24.8.1992, p. 1), inkorporat fil-punt 66b tal-Anness XIII tal-Ftehim ŻEE bid-Deciżjoni tal-Kumitat Kongunt Nru 7/94 tal-21 ta' Marzu 1994 (ĠU L 160, 28.6.1994, p. 1 u s-Suppliment taż-ŻEE Nru 17, 28.6.1994, p. 1); Ir-Regolament tal-Kunsill (KEE) Nru 2408/92 tat-23 ta' Lulju 1992 dwar aċċess għat-trasportaturi tal-ajru tal-Komunità għal rotot tal-ajru intra-Komunitarji (ĠU L 240, 24.8.1992, p. 8), inkorporat fil-punt 64a tal-Anness XIII tal-Ftehim ŻEE bid-Deciżjoni tal-Kumitat Kongunt Nru 7/94 tal-21 ta' Marzu 1994 (ĠU L 160, 28.6.1994, p. 1 u s-Suppliment taż-ŻEE Nru 17, 28.6.1994, p. 1); u r-Regolament tal-Kunsill (KEE) Nru 2409/92 tat-23 ta' Lulju 1992 dwar nollijiet u rati għal servizzi tal-ajru (ĠU L 240, 24.8.1992, p. 15), inkorporat fil-punt 65 tal-Anness XIII tal-Ftehim ŻEE bid-Deciżjoni tal-Kumitat Kongunt Nru 7/94 tal-21 ta' Marzu 1994 (ĠU L 160, 28.6.1994, p. 1 u s-Suppliment taż-ŻEE Nru 17, 28.6.1994, p. 1).

<sup>(6)</sup> Skont il-Kunsill Internazzjonali tal-Ajruporti fl-Ewropa, 77 % tal-ajruporti kienu kompletament proprjetà pubblika fl-2010, filwaqt li 9 % kienu kompletament proprjetà privata, ara l-Kunsill Internazzjonali tal-Ajruporti fl-Ewropa: Is-Sjieda tal-Ajruporti fl-Ewropa 2010.

<sup>(7)</sup> Dan jixhdu l-fatt li, għalkemm fl-2010 s-sehem tagħhom mill-għadd globali tal-ajruporti kien jammonta għal 77 %, l-ajruporti b'sjieda pubblika kienu jammontaw biss għal 52 % tat-traffiku totali tal-passiġġieri.

essenzjalment fil-kunsiderazzjonijiet lokali jew reġjonali. Bil-kundizzjonijiet attwali tas-suq il-prospetti ta' profittabilità għal ajruporti operati kummerċjalment jibqgħu dipendenti ħafna <sup>(8)</sup> fuq il-livell ta' throughput, b'ajruporti b'inqas minn miljun passiġġier fis-sena li tipikament jithabtu biex ikopru l-ispejjeż operattivi tagħhom. Konsegwentement il-biċċa l-kbira tal-ajruporti reġjonali huma ssussidjati minn awtoritajiet pubbliċi fuq bażi regolari.

6. Ċerti reġjuni għadhom imfixklin minn aċċessibilità fqira mill-bqija taż-ŻEE, u ċentri ewlenin qed jiffaċċjaw livelli dejjem akbar ta' kongestjoni <sup>(9)</sup>. Fl-istess waqt, id-densità tal-ajruporti reġjonali f'ċerti reġjuni taż-ŻEE wasslet għal kapaċità żejda sostanzjali fl-infrastruttura tal-ajruporti meta mqabbla mad-domanda tal-passiġġieri u l-htigijiet tal-linji tal-ajru.
7. Is-sistema tal-ipprezzar fil-biċċa l-kbira tal-ajruporti taż-ŻEE tradizzjonalment kienet imfassla bhala skema pubblikata tal-imposti tal-ajruport ibbażata fuq in-numri tal-passiġġieri u l-piż tal-ingenji tal-ajru <sup>(10)</sup>. Madankollu, l-evoluzzjoni tas-suq u l-kooperazzjoni mill-qrib bejn l-ajruporti u l-linji tal-ajru gradwalment wittew it-triq għal varjetà wiesgħa ta' prattiki kummerċjali, inklużi kuntratti fit-tul b'tariffi differenzjati u xi drabi ammonti sostanzjali ta' incentivi u ta' appoġġ ta' kummerċjalizzazzjoni mhallsa mill-ajruporti u/jew mill-awtoritajiet lokali lil-linji tal-ajru. B'mod partikolari, il-fondi pubbliċi allokatu għall-appoġġ tal-operazzjonijiet tal-ajruporti jistgħu jkunu mgħoddija lil-linji tal-ajru sabiex jiġbdu aktar traffiku kummerċjali, u b'hekk johlqu distorsjoni tas-swieq tat-trasport bl-ajru <sup>(11)</sup>.
8. Fil-Komunikazzjoni tagħha dwar il-Modernizzazzjoni tal-Għajnuna mill-Istat (SAM) <sup>(12)</sup>, il-Kummissjoni tiġbed l-attenzjoni li l-politika dwar l-għajnuna mill-Istat għandha tiffoka fuq il-facilitazzjoni ta' għajnuna mfassla tajjeb immirata lejn in-nuqqasijiet tas-suq u objettivi ta' interess komuni tal-Unjoni, u li tevita l-hela tar-riżorsi pubbliċi. Tabilhaqq il-miżuri ta' għajnuna mill-Istat jistgħu, taht ċerti kundizzjonijiet, jikkoreġu fallimenti fis-suq, biex b'hekk jikkontribwixxu għall-funzjonament effiċjenti tas-swieq u titkattar il-kompetittività. Barra minn hekk, meta s-swieq jipprovdu riżultati effiċjenti imma dawn jiġu kkunsidrati bhala mhux sodisfacenti mil-lenti tal-politika ta' koeżjoni, l-għajnuna mill-Istat tista' tintuża biex jinkiseb riżultat tas-suq li jkun aktar mixtieq u ekwu. Madankollu, l-għajnuna mill-Istat jista' jkollha effetti negattivi, bħad-distorsjoni tal-kompetizzjoni bejn l-impriżi u l-effett fuq il-kummerċ bejn l-Istati taż-ŻEE sa tali punt li jmur kontra l-interessi komuni taż-ŻEE. Il-kontroll tal-għajnuna mill-Istat fis-setturi tal-ajruport u tat-trasport bl-ajru għandhom għalhekk jipromwovu l-użu għaqli tar-riżorsi pubbliċi għal politiki orjentati lejn it-tkabbir, filwaqt li jillimitaw id-distorsjonijiet tal-kompetizzjoni li jfixklu l-kundizzjonijiet ekwi fis-suq intern, b'mod partikolari billi tiġi evitata d-duplikazzjoni ta' ajruporti li ma jhallux profitt fl-istess zona ta' qbid u l-holqien ta' kapaċità żejda.
9. L-applikazzjoni tar-regoli tal-għajnuna mill-Istat għas-setturi tal-ajruporti u tat-trasportaturi tal-ajru tikkostitwixxi parti mill-isforzi tal-Awtorità bl-għan li jtejbu l-kompetittività u l-potenzjal tat-tkabbir tal-ajruport taż-ŻEE u tal-industriji tal-linji tal-ajru <sup>(13)</sup>. Il-kundizzjonijiet ekwi fost il-linji tal-ajru u l-ajruporti fiż-ŻEE huma ta' importanza kbira għal dawn l-objettivi, kif ukoll għall-Ftehim ŻEE kollu kemm hu. Fl-istess hin, ajruporti reġjonali jistgħu jaqdu rwol importanti kemm għall-iżvilupp lokali kif ukoll għall-aċċessibilità ta' ċerti reġjuni, b'mod partikolari fl-isfond ta' previzjonijiet tat-traffiku pożittivi għat-trasport tal-ajru fiż-ŻEE.
10. Bhala parti mill-pjan ġenerali biex jinholq spazju tal-ajru uniku taż-ŻEE u waqt li jitqiesu l-iżviluppi tas-suq, fl-2005 l-Awtorità adottat linji gwida dwar il-finanzjament tal-ajruporti u l-għajnuna tal-bidu lil-linji tal-ajru li jtitlqu minn ajruporti reġjonali <sup>(14)</sup> (il-"linji gwida tal-Avjazzjoni 2005"). Dawn il-linji gwida speċifikaw il-kundizzjonijiet li tahtom ċerti kategoriji ta' għajnuna mill-Istat lill-ajruporti u lil-linji tal-ajru jistgħu jkunu dikjarati

<sup>(8)</sup> Kif muri fl-2002 mill-istudju "Study on competition between airports and the application of State aid rules" (Studju dwar il-kompetizzjoni bejn l-ajruporti u l-applikazzjoni tar-regoli għall-għajnuna mill-Istat) — l-Università ta' Cranfield, Gunju 2002, u sussegwentement ikkonfermat minn rapporti tal-industrija.

<sup>(9)</sup> 13-il ajruport fl-Unjoni huma mbassra li se jkunu qed jaħdmu b'kapaċità shiħa tmien sghat kuljum f'kull gurnata tas-sena matul l-2030, meta mqabbla mal-2007 meta kienu hamsa (5) biss l-ajruporti li kienu joperaw b'kapaċità shiħa jew qrib, għal 100 % tal-hin (ara l-Komunikazzjoni mill-Kummissjoni Ewropea lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni dwar il-politika tal-Ajruporti fl-Unjoni Ewropea — nindirizzaw il-kapaċità u l-kwalità biex nipromwovu t-tkabbir, il-konnettività u l-mobbiltà sostenibbli tal-1 ta' Diċembru 2011, COM(2011) 823) ("il-Komunikazzjoni dwar il-Politika tal-Ajruporti fl-Unjoni Ewropea").

<sup>(10)</sup> Kif evidenzjat mill-politiki tal-Organizzazzjoni tal-Avjazzjoni Ċivili Internazzjonali dwar l-imposti għall-ajruporti u għas-servizzi ta' navigazzjoni (id-Dokument 9082), irriveduti l-aħhar f'April 2012.

<sup>(11)</sup> Partikolarment fejn l-għajnuna hija ddeterminata fuq il-baži ta' kalkoli *ex post* (li jagħmlu tajjeb għal kull deficit hekk kif dan jitfaċċa), l-ajruporti jista' ma jkollhomx wisq incentivi biex jikkontrollaw il-kostijiet u jimponu tariffi tal-ajruport li huma suffiċjenti biex ikopru l-kostijiet.

<sup>(12)</sup> Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni dwar il-Modernizzazzjoni tal-Għajnuna mill-Istat tal-UE (SAM), COM(2012) 209 finali.

<sup>(13)</sup> Ara l-Komunikazzjoni dwar il-politika tal-Ajruporti fl-Unjoni Ewropea.

<sup>(14)</sup> Il-finanzjament tal-ajruporti u l-għajnuna tal-bidu lil-linji tal-ajru li jtitlqu minn ajruporti reġjonali (ĠU L 62, 6.3.2008, p. 30 u s-Suppliment taż-ŻEE Nru 12, 6.3.2008, p. 3).

kompatibbli mal-funzjonament tal-Ftehim ŻEE. Huma ssupplimentaw il-linji gwida tal-Avjazzjoni 1994 <sup>(15)</sup>, li prinċipalment kien fihom dispożizzjonijiet fir-rigward tar-ristrutturar tat-trasportaturi nazzjonali u għajnuna soċjali għall-benefiċċju taċ-ċittadini taż-ŻEE.

11. Dawn il-linji gwida jagħtu harsa lejn is-sitwazzjoni legali u ekonomika l-ġdida dwar il-finanzjament pubbliku tal-ajruporti u l-linji tal-ajru u jispeċifikaw il-kundizzjonijiet li bihom dan il-finanzjament pubbliku jista' jikkostitwixxi għajnuna mill-Istat skont it-tifsira tal-Artikolu 61(1) tal-Ftehim ŻEE u, meta jikkostitwixxi għajnuna mill-Istat, il-kundizzjonijiet li skonthom jista' jiġi ddikjarat kompatibbli mal-funzjonament tal-Ftehim ŻEE skont l-Artikolu 61(3)(c). Il-valutazzjoni tal-Awtorità hija bbażata fuq l-esperjenza u l-prassi ta' tehid tad-deċizzjonijiet tagħha, kif ukoll fuq l-analiżi tagħha tal-kundizzjonijiet preżenti tas-suq fis-setturi tal-ajruport u tat-trasport bl-ajru. Huwa għalhekk mingħajr preġudizzju għall-approċċ tagħha fir-rigward ta' infrastrutturi jew setturi oħrajn. B'mod partikolari, l-Awtorità tqis li s-sempliċi fatt li operatur ta' ajruport jirċievi jew irċieva għajnuna mill-Istat ma jimplikax awtomatikament li l-linji tal-ajru klijenti tiegħu huma wkoll benefiċjarji tal-għajnuna. Jekk il-kundizzjonijiet offruti lil xi linja tal-ajru f'ajruport partikolari kienu offruti minn operatur ta' ajruport għall-profitt, il-linja tal-ajru ma tistax titqies li rċeviet vantaġġ għall-finijiet tar-regoli tal-għajnuna mill-Istat.
12. Meta s-sostenn pubbliku jikkostitwixxi għajnuna mill-Istat, l-Awtorità tikkunsidra li f'ċerti kundizzjonijiet, ċerti kategoriji ta' għajnuna lill-ajruporti reġjonali u lil-linji tal-ajru li jużaw dawn l-ajruporti jistgħu jkunu ġustifikati b'mod partikolari biex jiżviluppaw servizzi ġodda u jikkontribwixxu għall-aċċessibilità lokali u l-iżvilupp ekonomiku. Madankollu, id-distorsjonijiet tal-kompetizzjoni fis-swieq kollha kkonċernati għandhom jiġu kkunsidrati u l-għajnuna mill-Istat biss li hija proporzjonata u meħtieġa sabiex tikkontribwixxi għal oġettiv ta' interess komuni tista' tkun aċċettabbli.
13. F'dan il-kuntest, għandu jiġi nmutat li l-għajnuna għall-ġestjoni tikkostitwixxi fil-prinċipju forma ta' għajnuna li tfixxkel hafna l-kompetizzjoni u li tista' tiġi awtorizzata biss f'ċirkustanzi eċċezzjonali. L-Awtorità tikkunsidra li l-ajruporti u l-linji tal-ajru għandhom normalment iġarrbu l-ispejjeż operattivi tagħhom. Madankollu, il-bidla gradwali għal realtà ġdida tas-suq, kif deskritta fil-punti minn 3 sa 7, tispjega l-fatt li l-ajruporti reġjonali rċevew sostenn għall-ġestjoni mifrux mill-awtoritajiet pubbliċi qabel l-adozzjoni ta' dawn il-linji gwida. F'dan l-isfond, għal perjodu tranzitorju, u sabiex l-industrija tal-avjazzjoni tkun tista' tadatta għas-sitwazzjoni l-ġdida tas-suq, ċerti kategoriji ta' għajnuna operatorja lill-ajruporti xorta jistgħu jkunu ġustifikati f'ċerti kundizzjonijiet. Kif spjegat fil-punt 5, taht il-kundizzjonijiet attwali tas-suq, id-dejta disponibbli u l-kunsens tal-industrija jindikaw rabta bejn il-qagħda finanzjarja ta' ajruport u l-livelli tat-traffiku tiegħu, b'eżiġenzi finanzjarji normalment akbar fil-każ ta' ajruporti iżgħar. Fid-dawl tal-kontribut tagħhom għall-iżvilupp ekonomiku u l-koeżjoni territorjali fiż-ŻEE, il-manijers ta' ajruporti reġjonali iżgħar għalhekk għandhom jingħataw żmien biex jaġġustaw għall-ambjent ġdid tas-suq, pereżempju, billi gradwalment iżidu l-imposti tal-ajruporti lil-linji tal-ajru, bl-introduzzjoni ta' miżuri ta' razzjonalizzazzjoni, billi jiddiversifikaw il-mudelli tan-negozju tagħhom jew billi jiġbdu linji tal-ajru u klijenti ġodda biex jimlew il-kapaċità inattiva tagħhom.
14. Fi tmiem il-perjodu tranzitorju, l-ajruporti m'għandhomx jibqgħu jinagħtaw għajnuna operatorja aktar u għandhom jiffinanzjaw l-operazzjonijiet tagħhom mir-riżorsi tagħhom stess. Filwaqt li l-ghoti ta' kumpens għal spejjeż operattivi mhux koperti ta' servizzi ta' interess ekonomiku ġenerali għandu jibqa' possibbli għall-ajruporti ż-żgħar jew biex tithalla l-konnettività tar-reġjuni kollha b'rekwiżiti partikolari, il-bidliet fis-swieq stimulat minn dawn il-linji gwida għandhom jippermettu lill-ajruporti l-kopertura tal-ispejjeż tagħhom bħal f'kull industrija oħra.
15. L-iżvilupp ta' traffiku tal-ajru ġdid għandu, fil-prinċipju, ikun ibbażat fuq argument sod għan-negozju. Madankollu l-linji tal-ajru mhumiex dejjem lesti, mingħajr incentivi xierqa, li jiehdu r-riskju li jifthu rotot ġodda minn ajruporti żgħar li ma jkunux magħrufa u pprivati. Għalhekk, taht ċerti kundizzjonijiet, il-linji tal-ajru jistgħu jingħataw għajnuna tal-bidu matul u anki wara l-perjodu tranzitorju, jekk din tipprovdi l-incentiva meħtieġa biex johlqu rotot ġodda minn ajruporti reġjonali, iżżid il-mobbiltà taċ-ċittadini taż-ŻEE billi tistabilixxi punti ta' aċċess għal tijriet fiż-ŻEE u tistimola l-iżvilupp reġjonali. Minhabba li reġjuni remoti huma penalizzati minhabba l-aċċessibilità fqira tagħhom, l-għajnuna tal-bidu għal rotot minn dawn ir-reġjuni hija suġġetta għal kriterji ta' kumpatibbiltà iktar flessibbli.

<sup>(15)</sup> Il-Kapitolu tal-linji gwida dwar l-Għajnuna mill-Istat tal-Awtorità ta' Sorveljanza tal-EFTA dwar għajnuna lis-settur tal-avjazzjoni (ĠU L 124, 23.5.1996, p. 41 u s-Suppliment taż-ŻEE Nru 23, 23.5.1996, p. 83) jirreferi għal-linji gwida tal-Komunità dwar l-applikazzjoni tal-Artikoli 92 u 93 tat-Trattat tal-KE u l-Artikolu 61 tal-Ftehim ŻEE għall-għajnuna mill-Istat lis-settur tal-avjazzjoni u jistipula li l-Awtorità għandha tapplika kriterji li jikkorrispondu ma' dawk li jinsabu fil-linji gwida tal-Kummissjoni.

16. L-allokazzjoni tal-kapaċità tal-ajruporti lil-linji tal-ajru għandha għalhekk gradwalment issir aktar effiċjenti (jiġifieri orjentata lejn id-domanda), u għandu jkun hemm inqas hteġa għal finanzjament pubbliku ta' ajruporti minhabba li l-investiment privat isir aktar mifrux. Jekk jistgħu jkunu stabbiliti l-hteġa ġenwina ta' trasport u l-esternalitajiet pożittivi għal reġjun, l-għajjnuna għall-investiment għall-ajruporti madankollu għandha tkompli tkun aċċettata anki wara l-perjodu tranzitorju, b'intensitajiet massimi tal-għajjnuna li jiżguraw kundizzjonijiet ekwi madwar iż-ŻEE.
17. F'dan l-isfond dawn il-linji gwida attwali jintroduċu approċċ ġdid għall-valutazzjoni tal-kompatibbiltà tal-għajjnuna lill-ajruporti:
- (a) filwaqt li l-linji gwida tal-Avjazzjoni tal-2005 hallew miftuħa l-kwistjoni ta' għajjnuna għall-investiment, dawn il-linji gwida riveduti jiddefinixxu l-intensitajiet massimi tal-għajjnuna permissibbli skont id-daqs tal-ajruport;
- (b) madankollu, għal ajruporti kbar b'volum ta' aktar minn 5 miljun passiġġier fis-sena, l-għajjnuna għall-investiment ma għandhiex bħala principju tkun iddikjarata kompatibbli mal-funzjonament tal-Ftehim ŻEE skont l-Artikolu 61(3)(c), għajr f'ċirkustanzi eċċezzjonali hafna, bħar-rilokazzjoni ta' ajruport eżistenti, fejn il-hteġa ta' intervent mill-Istat hija kkaratterizzata minn falliment ċar tas-suq, waqt li jitqiesu ċ-ċirkustanzi eċċezzjonali, id-daqs tal-investiment u d-distorsjonijiet limitati tal-kompetizzjoni;
- (c) l-intensitajiet massimi tal-għajjnuna permissibbli għall-investiment huma miżjuda sa massimu ta' 20 % għal ajruporti li jinsabu f'reġjuni mbiegħda;
- (d) għal perjodu tranzitorju ta' 10 snin, l-għajjnuna operatorja għal ajruporti reġjonali tista' tkun iddikjarata kompatibbli mal-funzjonament tal-Ftehim ŻEE skont l-Artikolu 61(3)(c); madankollu, fir-rigward tal-ajruporti bi traffiku tal-passiġġieri inqas minn 700 000 fis-sena, l-Awtorità, wara perjodu ta' erba' snin, se tivvaluta mil-ġdid il-prospetti ta' profittabilità ta' din il-kategorija ta' ajruporti sabiex tivvaluta jekk għandhomx jinholqu regoli speċjali biex janalizzaw il-kompatibbiltà tal-għajjnuna operatorja lil dawk l-ajruporti mas-suq fl-applikazzjoni tal-Ftehim ŻEE.
18. Barra minn hekk, il-kundizzjonijiet ta' kompatibbiltà tal-għajjnuna tal-bidu lil-linji tal-ajru ġew simplifikati u adattati skont l-iżviluppi riċenti fis-suq.
19. L-Awtorità se tapplika approċċ bilanċjat, li huwa newtrali fil-konfront tad-diversi mudelli ta' negozju tal-ajruporti u l-linji tal-ajru, u li jqis il-prospetti għat-tkabbir tat-traffiku tal-ajru, il-hteġa għal żvilupp reġjonali u l-aċċessibbiltà u l-kontribuzzjoni pożittiva tal-mudell tan-negozju tat-trasportaturi bi prezz baxx għall-iżvilupp ta' xi ajruporti reġjonali. Izda fl-istess waqt, bidla gradwali lejn approċċ orjentat lejn is-suq hija bla dubju meħtieġa; għajr f'każijiet debitament ġustifikati u limitati l-ajruporti għandhom ikunu jistgħu jkopru l-ispejjeż operattivi tagħhom u kull investiment pubbliku għandu jintuża biex jiffinanzja l-kostruzzjoni ta' ajruporti vijabbli li jissodisfaw it-talba tal-linji tal-ajru u tal-passiġġieri; id-distorsjonijiet tal-kompetizzjoni bejn l-ajruporti u bejn il-linji tal-ajru, kif ukoll id-duplikazzjoni ta' ajruporti mhux profittabbli għandhom jiġu evitati. Dan l-approċċ ibbilanċjat għandu jkun trasparenti, jinftehem faċilment u sempliċi biex ikun applikat.
20. Dawn il-linji gwida huma mingħajr preġudizzju għad-dover tal-Istati tal-EFTA li jikkonformaw mad-dritt taż-ŻEE. Partikolarment, biex jiġi evitat li l-investiment ikun iwassal għal dannu ambjentali, l-Istati tal-EFTA jridu jiżguraw konformità wkoll mal-leġiżlazzjoni ambjentali taż-ŻEE, inkluża mal-hteġa li jwettqu valutazzjoni tal-impatt ambjentali fejn xieraq u jiżguraw li jkun hemm il-permessi kollha rilevanti.

## 2. KAMP TA' APPLIKAZZJONI U DEFINIZZJONIJET

## 2.1. Kamp ta' applikazzjoni

21. Il-prinċipji stipulati f'dawn il-linji gwida japplikaw għall-ghajjnuna mill-Istat għall-ajruporti u l-linji tal-ajru <sup>(16)</sup>. Dawn jiġu applikati skont il-Ftehim ŻEE u l-leġiżlazzjoni sekondarja adottata skont il-Ftehim ŻEE kif ukoll skont linji gwida oħra taż-ŻEE dwar l-ghajjnuna mill-Istat <sup>(17)</sup>.
22. Ċerti ajruporti u linji tal-ajru huma speċjalizzati fit-trasport tal-merkanzija. L-Awtorità għad ma għandhiex biżżejjed esperjenza fil-valutazzjoni tal-kompatibbiltà tal-ghajjnuna lill-ajruporti u lil-linji tal-ajru speċjalizzati fit-trasport tal-merkanzija biex tippreżenta fil-qosor il-prattika tagħha fil-forma ta' kriterji speċifiċi ta' kompatibbiltà. Għal dawn il-kategoriji ta' impriži, l-Awtorità se tapplika l-prinċipji komuni ta' kompatibbiltà kif stabbilit fit-Taqsima 5 permezz ta' analiżi skont il-każ.
23. L-Awtorità mhijiex se tapplika l-prinċipji stipulati fil-Linji Gwida dwar l-ghajjnuna reġjonali nazzjonali għall-2007-2013 <sup>(18)</sup>, u fil-Linji Gwida dwar l-ghajjnuna reġjonali mill-Istat għall-2014-2020 <sup>(19)</sup> jew xi linji gwida futuri għall-ghajjnuna reġjonali mill-Istat mogħtija lill-infrastruttura tal-ajruporti.
24. Dawn il-linji gwida jissostitwixxu l-linji gwida tal-Avjazzjoni tal-1994 u tal-2005.

## 2.2. Definizzjonijiet

25. Għall-fini ta' dawn il-linji gwida:

- (1) "ghajjnuna" tfisser kull miżura li tissodisfa l-kriterji kollha stabbiliti fl-Artikolu 61(1) tal-Ftehim ŻEE;
- (2) "intensità tal-ghajjnuna" tfisser l-ammont ta' ghajjnuna totali espress bħala persentaġġ tal-ispejjeż eliġibbli, biż-żewġ cifri espressi f'termini tal-valur preżenti nett meta tingħata l-ghajjnuna u qabel kull tnaqqis ta' taxa jew ta' imposti oħra;
- (3) "linja tal-ajru" tfisser kull linja tal-ajru b'liċenzja għall-operat valida mahruġa minn Stat taż-ŻEE jew minn Membru tal-Ispazju Komuni Ewropew għall-Avjazzjoni skont ir-Regolament (KE) Nru 1008/2008 tal-Parlament Ewropew u tal-Kunsill <sup>(20)</sup>;
- (4) "imposta tal-ajruport" tfisser prezz jew imposta miġbura għall-benefiċċju tal-ajruport u mhallsa mill-utenti tal-ajruport għall-użu ta' faċilitajiet u servizzi, li jiġu provduti esklussivament mill-ajruport u li jkunu relatati mal-inżul, it-tluġh, il-movimenti fl-art u l-ipparkjar ta' inġenji tal-ajru, u l-ipproċessar ta' passiġġieri u merkanzija, inklużi l-imposti jew it-tariffi għas-servizzi ta' groundhandling u tariffi għall-infrastruttura centralizzata tal-groundhandling;

<sup>(16)</sup> Il-prinċipji stipulati f'dawn il-linji gwida ma japplikawx għal ghajjnuna għall-provvista ta' servizzi ta' groundhandling irrispettivament minn jekk ikunux ipprovduti mill-ajruport, mil-linja tal-ajru jew minn fornitur tas-servizzi ta' groundhandling lill-partijiet terzi; tali ghajjnuna se tkun ivvalutata fuq il-bażi tar-regoli ġenerali rilevanti. Skont id-Direttiva tal-Kunsill 96/67/KE tal-15 ta' Ottubru 1996 dwar l-aċċess għas-suq tal-groundhandling fl-ajruporti tal-Komunità (ĠU L 272, 25.10.1996, p. 36), inkorporata fil-punt 64c tal-Anness XIII tal-Ftehim ŻEE bid-Deciżjoni tal-Kumitat Kongunt Nru 79/2000 tat-2 ta' Ottubru 2000 (ĠU L 315, 14.12.2000, p. 20, u s-Supplement taż-ŻEE Nru 59, 14.12.2000, p. 18), jew kull leġiżlazzjoni sussegwenti dwar l-aċċess għas-suq tal-groundhandling fl-ajruporti taż-ŻEE, ajruporti li jwettqu groundhandling huma meħtieġa li jzommu kontinuità separati għall-attivitajiet ta' groundhandling tagħhom u għal attivitajiet oħra. Barra minn hekk, ajruport ma jistax jissussidja l-attivitajiet tiegħu ta' groundhandling mid-dhul li jikseb mill-attivitajiet tiegħu tal-ajruport. Dawn il-linji gwida lanqas ma japplikaw għal impriži li, minkejja li jkunu attivi f'ajruport, huma involuti f'attivitajiet mhux ajrunawtiċi.

<sup>(17)</sup> B'mod partikolari, iżda mhux esklussivament, ir-Regolament (KE) Nru 1008/2008 tal-Parlament Ewropew u tal-Kunsill tal-24 ta' Settembru 2008 dwar regoli komuni għall-operat ta' servizzi tal-ajru fil-Komunità (ĠU L 293, 31.10.2008, p. 3), inkorporat fil-punt 64a tal-Anness XIII tal-Ftehim ŻEE bid-Deciżjoni tal-Kumitat Kongunt Nru 90/2011 tad-19 ta' Lulju 2011 (ĠU L 262, 6.10.2011, p. 62 u s-Supplement taż-ŻEE Nru 54, 6.10.2011, p. 78), id-Direttiva 96/67/KE, id-Direttiva 2009/12/KE tal-Parlament Ewropew u tal-Kunsill tal-11 ta' Marzu 2009 dwar l-imposti tal-ajruporti (ĠU L 70, 14.3.2009, p. 11), inkorporata fil-punt 65a tal-Anness XIII tal-Ftehim ŻEE bid-Deciżjoni tal-Kumitat Kongunt Nru 64/2012 tat-30 ta' Marzu 2012 (ĠU L 207, 2.8.2012, p. 44 u s-Supplement taż-ŻEE Nru 43, 2.8.2012, p. 54), u kull leġiżlazzjoni sussegwenti dwar l-imposti tal-ajruporti.

<sup>(18)</sup> Il-linji gwida dwar l-ghajjnuna reġjonali mill-Istat għall-2007-2013 (ĠU L 54, 28.2.2008, p. 1 u s-Supplement taż-ŻEE Nru 11, 28.2.2008, p. 1).

<sup>(19)</sup> Linji gwida dwar l-ghajjnuna reġjonali mill-Istat għall-2014-2020 (għadhom mhumiex inkorporati fil-Ftehim ŻEE).

<sup>(20)</sup> Ir-Regolament (KE) Nru 1008/2008 tal-Parlament Ewropew u tal-Kunsill tal-24 ta' Settembru 2008 dwar regoli komuni għall-operat ta' servizzi tal-ajru fil-Komunità (ĠU L 293, 31.10.2008, p. 3).



- (5) “infrastruttura tal-ajruport” tfisser infrastruttura u tagħmir għall-provvista ta’ servizzi tal-ajruport mill-ajruport lil-linji tal-ajru u lill-fornituri varji tas-servizzi, inklużi r-runways, it-terminals, ir-rampa tal-ajruport, it-taxiways, l-infrastruttura ċentralizzata tal-groundhandling u kull faċilità oħra li tappoġġja direttament lis-servizzi tal-ajruport, eskluż l-infrastruttura u t-tagħmir, li huma primarjament meħtieġa biex jiġu segwiti attivitajiet mhux ajrunawtiċi, bħal parkeġġi, hwienet u ristoranti;
- (6) “ajruport” tfisser entità jew grupp ta’ entitajiet li jwettqu l-attività ekonomika li tipprovdi servizzi tal-ajruport lil-linji tal-ajru;
- (7) “dhul tal-ajruport” tfisser id-dhul minn imposti tal-ajruporti nett minn sostenn għall-kummerċjalizzazzjoni jew kull inċentiv provdut mill-ajruport lil-linji tal-ajru, waqt li jitqies ukoll id-dhul li jiġi minn attivitajiet mhux ajrunawtiċi (hielsa minn kull sostenn pubbliku), eskluż kull sostenn u kumpens pubbliku għal kompiti li jaqgħu fl-ambitu tal-politika pubblika, jew servizzi ta’ interess ekonomiku ġenerali;
- (8) “servizzi tal-ajruport” tfisser servizzi pprovduti lil-linji tal-ajru minn ajruport jew kull wiehed mis-sussidjarji tiegħu biex ikun żgurat l-immaniġġar tal-inġenji tal-ajru, mill-inżul sat-tluq, u tal-passiġġieri u l-merkanzija, biex jippermettu li l-linji tal-ajru jipprovdu servizzi tat-trasport bl-ajru; inkluż il-provvista ta’ servizzi ta’ groundhandling u l-provvista ta’ infrastruttura ċentralizzata tal-groundhandling;
- (9) “traffiku annwali medju tal-passiġġieri” tfisser ċifra ddeterminata abbażi ta’ traffiku tal-passiġġieri deħlin u dawk herġin matul is-sentejn finanzjarji ta’ qabel dik li fiha l-ghajjnuna giet notifikata jew mogħtija fil-każ ta’ ghajjnuna mhux notifikata;
- (10) “kostijiet kapitali” tfisser id-deprezzament tal-kostijiet ta’ investiment eliġibbli fl-infrastruttura u t-tagħmir tal-ajruporti inklużi l-kostijiet sottostanti tal-finanzjament;
- (11) “diskrepanza tal-likwidità fil-kostijiet kapitali” tfisser il-valur nett preżenti tad-differenza bejn il-flussi ta’ flus pożittivi u dawk negattivi (inklużi l-kostijiet ta’ investiment) matul il-ħajja tal-investiment f’assi kapitali fissi;
- (12) “żona ta’ lhuq minn ajruport” tfisser il-konfini ta’ suq ġeografiku, li normalment huwa stabbilit għal madwar 100 kilometru jew madwar 60 minuta ta’ vjaġġar bil-karozza, bix-xarabank, bit-trejn jew bil-ferrovija ta’ velocità għolja; madankollu, iż-żona ta’ lhuq minn ajruport partikolari tista’ tkun differenti u jeħtieġ li tqis l-ispeċifitajiet ta’ kull ajruport partikolari. Id-daqs u l-forma taż-żona ta’ lhuq jvarjaw minn ajruport għal ieħor, u jiddependu minn diversi karatteristiċi tal-ajruport, inklużi l-mudell tan-negozju tagħha, il-post u d-destinazzjonijiet li taqdi;
- (13) “kostijiet ta’ finanzjament” tfisser l-ispejjeż relatati ma’ finanzjament tad-dejn u l-ekwità tal-ispejjeż eliġibbli tal-investiment; fi kliem ieħor, il-kostijiet ta’ finanzjament iqisu l-proporzjon ta’ imgħax totali u r-remunerazzjoni ta’ kapital proprju li jikkorrispondu għall-finanzjament tal-ispejjeż eliġibbli tal-investiment, eskluż il-finanzjament tal-kapital operattiv, l-investimenti f’attivitajiet mhux ajrunawtiċi jew proġetti oħrajn ta’ investiment;
- (14) “data tal-ghoti tal-ghajjnuna” tfisser id-data meta l-Istat tal-EFTA ha impenn legalment vinkolanti li jagħti l-ghajjnuna li tista’ tkun invokata quddiem qorti nazzjonali;
- (15) “kostijiet ta’ investiment eliġibbli” tfisser l-ispejjeż relatati mal-investimenti fl-infrastruttura tal-ajruport, inklużi l-ispejjeż tal-ippjanar, iżda esklużi l-kostijiet ta’ investiment għal attivitajiet mhux ajrunawtiċi, spejjeż ta’ investiment relatati mat-tagħmir tas-servizzi tal-groundhandling, spejjeż ordinarji ta’ manutenzjoni u spejjeż għal kompiti li jaqgħu fl-ambitu tal-politika pubblika;
- (16) “servizzi ta’ groundhandling” tfisser is-servizzi pprovduti lill-utenti tal-ajruporti fl-ajruporti kif deskritt fl-Anness mad-Direttiva 96/67/KE, u kull leġislazzjoni sussegwenti dwar l-aċċess għas-suq tal-groundhandling fl-ajruporti;
- (17) “ferrovija ta’ velocità għolja” tfisser trejn kapaci tlahhaq velocità ta’ iktar minn 200 km/h;
- (18) “ghajjnuna għall-investiment” tfisser ghajjnuna biex ikunu ffinanzjati assi kapitali fissi; speċifikament, biex tkopri d-“diskrepanza tal-likwidità fl-ispejjeż kapitali”;

- (19) “valur nett prezenti” tfisser id-differenza bejn il-flussi ta’ flus pożittivi u dawk negattivi matul il-hajja tal-investment, skontati għall-valur kurrenti tagħhom bl-użu tal-ispiza kapitali, jiġifieri r-rata ta’ redditu meħtieġa normalment applikata mill-kumpanija fi proġetti oħrajn ta’ investment ta’ tip simili jew, fejn mhux disponibbli, l-ispiza kapitali tal-kumpanija b’mod kumplessiv, jew redditi mistennija komunement osservati fis-settur tal-ajruporti;
- (20) “attivitajiet mhux ajrunawtiċi” tfisser servizzi kummerċjali lil-linji tal-ajru jew lil utenti oħra tal-ajruport, bħal servizzi aċċessarji għal passiġġieri, trasportaturi tal-merkanzija jew fornituri oħra tas-servizz, il-kiri ta’ uffiċċji u hwienet, parkeġġi u lukandi;
- (21) “għajjnuna operatorja” tfisser għajjnuna biex tkopri d-“diskrepanza tal-likwidità operattiva”; jew fil-forma ta’ pagament bil-quddiem kif ukoll fil-forma ta’ hlasijiet parzjali perjodiċi biex ikopru spejjeż operattivi mistennija (pagamenti perjodiċi li jikkonsistu fi hlasijiet ta’ ammont f’daqqa);
- (22) “spejjeż operattivi” tfisser l-ispejjeż sottostanti ta’ ajruport f’dak li hu forniment ta’ servizzi tal-ajruport, inklużi kategoriji ta’ spejjeż bħall-ispiza ta’ persunal, servizzi b’kuntratt, komunikazzjonijiet, skart, enerġija, manutenzjoni, kera u amministrazzjoni, iżda esklużi l-ispejjeż kapitali, is-sostenn ta’ kummerċjalizzazzjoni jew kull inċentiv ieħor mogħti lil-linji tal-ajru mill-ajruport, u l-ispejjeż li jaqgħu taħt ambitu ta’ politika pubblika;
- (23) “diskrepanza tal-likwidità operattiva” tfisser it-telf operatorju tal-ajruport matul il-perjodu rilevanti, skontat għall-valur kurrenti tagħhom bl-użu tal-kost kapitali, jiġifieri n-nuqqas (f’termini tal-Valur Prezenti Nett) bejn id-dhul tal-ajruport u l-ispejjeż operattivi tal-ajruport.
- (24) “marġni ta’ profitt raġonevoli” tfisser rata ta’ redditu fuq il-kapital, pereżempju mkejjel bħala Rata ta’ Redditu Interna (IRR), li l-impriza normalment hija mistennija li tagħmel fuq investimenti bi grad simili ta’ riskju;
- (25) “ajruport reġionali” tfisser kull ajruport b’volum ta’ traffiku annwali ta’ passiġġieri sa 3 miljun;
- (26) “reġjuni remoti” tfisser gżejjer li jaqgħu parti mit-territorju ta’ Stat tal-EFTA, u żoni ftit li xejn popolati;
- (27) “żoni skarsament popolati” tfisser reġjuni tan-NUTS 2 b’inqas minn tmin (8) abitant għal kull km<sup>2</sup> jew reġjuni tan-NUTS 3 b’inqas minn 12,5 abitant għal kull km<sup>2</sup> (abbazi tad-dejta tal-Eurostat dwar id-densità tal-populazzjoni);
- (28) “bidu tax-xoghlijiet” tfisser jew il-bidu ta’ xoghlijiet ta’ kostruzzjoni fuq l-investment, jew l-ewwel impenn sod biex ikun ordnat tagħmir jew impenn ieħor li jaqgħu l-investment irriversibbli, skont liema jiġi l-ewwel, u li ma jinkludix xogħol preparatorju, bħall-kisba ta’ permessi u t-twettiq ta’ studji preliminari ta’ fattibilità.

### 3. IL-PREŻENZA TAL-GĦAJJUNA MILL-ISTAT SKONT IT-TIFSIRA TAL-ARTIKOLU 61(1) TAL-FTEHIM ŻEE

#### 3.1. Il-kunċett ta’ impriza u l-attività ekonomika

26. Skont l-Artikolu 61(1) tal-Ftehim ŻEE, ir-regoli dwar l-għajjnuna mill-Istat japplikaw biss fejn il-benefiċjarju huwa “impriza”. Il-Qorti tal-Ġustizzja tal-Unjoni Ewropea (“il-Qorti”) konsistentement iddefinixxiet l-impriza bħala entitajiet involuti f’attività ekonomika, irrispettivament mill-istatus ġuridiku tagħhom jew mis-sjieda tagħhom u mill-mod kif huma ffinanzjati<sup>(21)</sup>. Kull attività li tikkonsisti fl-offerta ta’ oġġetti u servizzi f’suq hija attività ekonomika<sup>(22)</sup>. In-natura ekonomika ta’ attività fiha nnifisha ma tiddependix fuq jekk l-attività tiġġenerax profitti<sup>(23)</sup>.

<sup>(21)</sup> Ara l-Applikazzjoni tar-regoli dwar l-għajjnuna mill-Istat għall-kumpens mogħti għall-ghoti ta’ servizzi ta’ interess ekonomiku ġenerali (ĠU L 161, 13.6.2013, p. 12, u s-Suppliment ŻEE Nru 34, 13.6.2013, p. 1) il-parti 2.1 u l-kazistika assoċjata, b’mod partikolari l-Kawżi kongunti minn C-180/98 sa C-184/98 *Pavlov u Oħrajn*, [2000] il-Ġabra I-6451.

<sup>(22)</sup> Il-Kawża 118/85, *Il-Kummissjoni v l-Italja*, [1987], il-Ġabra 2599, il-paragrafu 7; Il-Kawża C-35/96 *Il-Kummissjoni v l-Italja* [1998] il-Ġabra I-3851, il-paragrafu 36; *Pavlov u Oħrajn*, il-paragrafu 75.

<sup>(23)</sup> Il-Kawżi Kongunti 209/78 sa 215/78 u 218/78 *Van Landewyck*, [1980] il-Ġabra 3125, il-paragrafu 88; Il-Kawża C-244/94, *FFSA u Oħrajn*, [1995] il-Ġabra I-4013, il-paragrafu 21; u l-Kawża C-49/07 *MOTOE*, [2008] il-Ġabra I-4863, il-paragrafi 27 u 28.

27. Issa jidher ċar li l-attività tal-linji tal-ajru li tikkonsisti fil-provvista ta' servizzi ta' trasport lill-passiġġieri u/jew lill-impriji tikkostitwixxi attività ekonomika. Il-linji gwida tal-Avjazzjoni tal-1994, madankollu, xorta jirriflettu l-fehma li "il-kostruzzjoni [jew] it-tkabbir ta' proġetti ta' infrastruttura (bħal ajruporti, toroq, pontijiet, eċċ.) jirrapprezentaw miżura ġenerali ta' politika ekonomika li ma tistax tiġi kkontrollata mill-Kummissjoni skont ir-regoli tat-Trattat dwar l-ghajnuna mill-Istat." Fis-sentenza "Aéroports de Paris" <sup>(24)</sup>, il-Qrati tal-Unjoni ddeċidew kontra din il-fehma u sostnew li l-operazzjoni ta' ajruport li tikkonsisti fil-provvista ta' servizzi tal-ajruport lil-linji tal-ajru u lil fornituri varji tas-servizzi tikkostitwixxi wkoll attività ekonomika. Fis-sentenza tagħha fil-kawża "l-Ajruport ta' Leipzig-Halle" <sup>(25)</sup>, il-Qorti Ġenerali kkjarifikat li l-operazzjoni ta' ajruport hija attività ekonomika, li minnha l-kostruzzjoni tal-infrastruttura tal-ajruport tagħmel parti inseparabbli.
28. Safejn huma kkonċernati l-miżuri ta' finanzjament tal-passat, l-iżvilupp gradwali tal-forzi tas-suq fis-settur tal-ajruporti <sup>(26)</sup> ma jippermettix li tkun determinata data preċiża, li minnha l-operazzjoni ta' ajruport għandha tkun bla dubju meqjusa bħala attività ta' natura ekonomika. Madankollu, il-Qrati tal-Unjoni rrikonoxxew l-evoluzzjoni fin-natura tal-attivitàjiet tal-ajruporti. F"*l-Ajruport ta' Leipzig-Halle*", il-Qorti Ġenerali sostniet li mis-sena 2000 l-applikazzjoni tar-regoli dwar l-ghajnuna mill-Istat għall-finanzjament tal-infrastruttura tal-ajruporti ma setgħat tkun eskluża aktar <sup>(27)</sup>. Konsegwentement, mid-data tas-sentenza f"*Aéroports de Paris*" (it-12 ta' Diċembru 2000), l-operazzjoni u kostruzzjoni tal-infrastruttura tal-ajruport għandhom jitqiesu bħala kompiti li jaqgħu fil-kamp ta' applikazzjoni tal-kontroll tal-ghajnuna mill-Istat.
29. Kuntrarju ta' dan, minhabba l-incertezza li kienet teżisti qabel is-sentenza "*Aéroports de Paris*", l-awtoritajiet pubbliċi setgħu legittimament iqisu li l-finanzjament tal-infrastruttura tal-ajruport ma kienx jikkostitwixxi ghajnuna mill-Istat, u skont dan, li tali miżuri ma kellhomx għalfejn ikunu notifikati lill-Awtorità. Minn dan isegwi li l-Awtorità ma tistax tiffa' aktar dubju, abbażi tar-regoli dwar l-ghajnuna mill-Istat, fuq il-miżuri ta' finanzjament mogħtija <sup>(28)</sup> qabel is-sentenza "*Aéroports de Paris*" <sup>(29)</sup>.
30. F'kull każ, il-miżuri li nġhataw qabel ma żvilupp kull kompetizzjoni fis-settur tal-ajruporti, ma kinux jikkostitwixxu ghajnuna mill-Istat meta inġhataw, iżda jistgħu jitqiesu bħala ghajnuna eżistenti skont l-Artikolu 1(b)(v) tal-Parti II tal-Protokoll 3 tal-Ftehim dwar is-Sorveljanza u l-Qorti, jekk il-kundizzjonijiet tal-Artikolu 61(1) tal-Ftehim jiġu ssodisfati.
31. L-entità jew grupp ta' entitajiet li jwettqu attività ekonomika li tipprovdi servizzi tal-ajruport lil-linji tal-ajru, jiġifieri l-immanigġar tal-inġenji tal-ajru, mill-inżul sat-tluq, u tal-passiġġieri u l-merkanzija, sabiex jippermettu lil-linji tal-ajru jipprovdu servizzi tat-trasport bl-ajru <sup>(30)</sup>, se tissejjah "ajruport" <sup>(31)</sup>. Ajruport jipprovdi firxa ta' servizzi ("servizzi tal-ajruport") lil-linji tal-ajru, bi skambju għall-hlas ("imposti tal-ajruport"). Filwaqt li d-daqs preċiż tas-servizzi pprovduti mill-ajruporti, kif ukoll id-definizzjoni tal-imposti bħala "tariffi" jew "taxxi" jvarjaw madwar iż-ŻEE, il-provvista ta' servizzi tal-ajruport lil-linji tal-ajru bi skambju għall-imposti tal-ajruport tikkostitwixxi attività ekonomika fl-Istati kollha tal-EFTA.
32. Il-qafas ġuridiku u regulatorju li fih ajruporti individwali huma posseduti u operati tvarja minn ajruport għal iehor madwar iż-ŻEE. B'mod partikolari, ajruporti reġionali huma spiss ġestiti f'koperazzjoni mill-qrib ma' awtoritajiet pubbliċi. F'dan ir-rigward, il-Qorti ddeċidiet li bosta entitajiet jistgħu jkunu kkunsidrati li qed iwettqu attività ekonomika flimkien, u b'hekk jikkostitwixxu unità ekonomika, taht kundizzjonijiet speċifiċi <sup>(32)</sup>. Fil-qasam

<sup>(24)</sup> Il-Kawża T-128/98, *Aéroports de Paris v Il-Kummissjoni* [2000] il-Ġabra II-3929, ikkonfermata mill-Kawża C-82/01 [2002] il-Ġabra I-9297, il-paragrafi 75-79.

<sup>(25)</sup> Il-Kawża Kongunti T-443/08 u T-455/08 *Mitteldeutsche Flughafen AG u Flughafen Leipzig Halle GmbH v il-Kummissjoni*, (is-sentenza "*l-Ajruport ta' Leipzig-Halle*"), [2011] il-Ġabra II-1311, partikolarment il-paragrafi 93 u 94; ikkonfermati mill-Kawża C-288/11 *P Mitteldeutsche Flughafen AG u Flughafen Leipzig-Halle v il-Kummissjoni* [2012] li għadha ma ġietx irrapportata.

<sup>(26)</sup> Ara l-punt 3 u s-sentenza ta' "*l-Ajruport ta' Leipzig-Halle*", il-paragrafu 105.

<sup>(27)</sup> Ara s-sentenza "*l-Ajruport ta' Leipzig-Halle*", il-paragrafu 106.

<sup>(28)</sup> Il-kriterju rilevanti għad-data li fiha miżura ta' ghajnuna possibbli qed titqies li nġhataw hija d-data tal-att legalment vinkolanti li permezz tiegħu l-awtoritajiet pubbliċi jintrabtu li jippermettu lill-benefiċjarju li jibbenefika mill-miżura rilevanti. Ara l-Kawża T-358/94 *Compagnie Nationale Air France v il-Kummissjoni*, [1996] il-Ġabra II-2109, il-paragrafu 79, il-Kawża T-109/01, *Fleuren Compost BV v il-Kummissjoni*, [2004] il-Ġabra II-127, il-paragrafu 74 u l-Kawża Kongunti T-362/05 u T-363/05 *Nuova Agricast v il-Kummissjoni*, [2008] il-Ġabra II-297, il-paragrafu 80, u l-Kawża Kongunti T-427/04 u T-17/05, *France u France Télécom v il-Kummissjoni*, [2009] il-Ġabra II-4315, il-paragrafu 321.

<sup>(29)</sup> Id-Deċiżjoni C 38/2008 tat-3 ta' Ottubru 2012 dwar it-Terminal 2 tal-Ajruport ta' Munich, (ĠU L 319, 29.11.2013, p. 8). il-paragrafi minn 74 sa 81.

<sup>(30)</sup> Ara d-Direttiva 2009/12/KE, il-premessa 1.

<sup>(31)</sup> L-ajruport jista' jkun jew jista' ma jkunx l-istess entità li tkun il-proprietarja tal-ajruport.

<sup>(32)</sup> L-eżerċizzju kongunt ta' attività ekonomika huwa normalment ivvalutat bl-analiżi tal-eżistenza ta' rabtiet funzjonali, ekonomiċi u organiċi bejn l-entitajiet. Ara pereżempju l-Kawża C-480/09 *P AceaElectrabel Produzione SpA v Il-Kummissjoni* [2010] il-Ġabra I-13355, il-paragrafi minn 47 sa 55; Il-Kawża C-222/04 *Ministero dell'Economia e delle Finanze v Cassa di Risparmio di Firenze SpA u Oħrajn*, [2006] il-Ġabra I-289, il-paragrafu 112.

tal-avjazzjoni, l-Awtorità tqis li involviment sinifikanti fl-istrategija kummerċjali ta' ajruport, bhal permezz tal-konklużjoni diretta ta' ftehimiet ma' linji tal-ajru jew l-iffissar ta' imposti tal-ajruport, jikkostitwixxi indikazzjoni qawwija li l-entità rilevanti, wehedha jew b'mod kongunt, twettaq l-attività ekonomika li topera l-ajruport <sup>(33)</sup>.

33. Flimkien mas-servizzi tal-ajruport, ajruport jista' jipprovi wkoll servizzi kummerċjali ohra lil-linji tal-ajru jew persuni ohra li jużaw l-ajruport, bhal servizzi anċillari għall-passiġġieri, trasportaturi tal-merkanzija jew fornituri ohra tas-servizz (pereżempju permezz tal-kiri ta' immobbli lil manijers ta' hwienet u ristoranti, operaturi tal-parkeġġ, eċċ.). Dawn l-attivitàjiet ekonomiċi se jkunu kollettivament imsejha "attivitàjiet mhux ajrunawtiċi".
34. Madanakollu, mhux l-attivitàjiet kollha tal-ajruport huma neċessarjament ta' natura ekonomika <sup>(34)</sup>. Billi l-klassifikazzjoni ta' entità bhala impriża ssir dejjem skont l-attività speċifika, huwa mehtieg li ssir distinzjoni bejn l-attivitàjiet ta' ajruport partikolari u li jiġi stabbilit sa liema punt dawn l-attivitàjiet huma ta' natura ekonomika. Jekk ajruport iwettaq kemm attivitàjiet ekonomiċi kif ukoll attivitàjiet li mhumiex ekonomiċi, huwa għandu jitqies bhala impriża biss fir-rigward ta' dak tal-ewwel.
35. Il-Qorti sostniet li l-attivitàjiet li normalment jaqgħu taht ir-responsabbiltà tal-Istat fl-eżerċizzju tas-setgħat uffiċjali tiegħu bhala awtorità pubblika mhumiex ta' natura ekonomika u ġeneralment ma jaqgħux fil-kamp ta' applikazzjoni tar-regoli għall-ghajnuna mill-Istat <sup>(35)</sup>. F'ajruport, attivitàjiet bhall-kontroll tat-traffiku tal-ajru, il-pulizija, id-dwana, it-tifi tan-nar u attivitàjiet mehtieġa għas-salvagwardja tal-avjazzjoni ċivili kontra atti ta' interferenza illegali u l-investimenti relatati mal-infrastruttura u t-tagħmir mehtieg biex jitwettqu dawn l-attivitàjiet jitqiesu ġeneralment bhala ta' natura mhux ekonomika <sup>(36)</sup>.
36. Il-finanzjament pubbliku ta' tali attivitàjiet mhux ekonomiċi ma jikkostitwixxi għajna mill-Istat, iżda għandu jkun limitat esklussivament biex jikkumpensa għall-kostijiet li dawn jikkawżaw u ma jistax jintuza biex jiffinanzja attivitàjiet ohra <sup>(37)</sup>. Kull kumpens żejjed possibbli mill-awtoritàjiet pubbliċi tal-kostijiet imġarrba fir-rigward ta' attivitàjiet mhux ekonomiċi jista' jikkostitwixxi għajna mill-Istat. Barra minn hekk, jekk ajruport ikun involut f'attivitàjiet ta' natura mhux ekonomika flimkien mal-attivitàjiet tiegħu ta' natura ekonomika, hija mehtieġa kontabbiltà tal-ispejjeż separata sabiex ikun evitat kull trasferiment possibbli ta' fondi pubbliċi bejn attivitàjiet ta' natura ekonomika u mhux ekonomika.
37. Finanzjament pubbliku ta' attivitàjiet mhux ekonomiċi ma għandux iwassal għal diskriminazzjoni bla bżonn bejn l-ajruporti. Tabilhaqq, hija każistika stabbilita li jkun hemm vantaġġ meta l-awtoritàjiet pubbliċi jehilsu lill-impriži mill-ispejjeż inerenti għall-attivitàjiet ekonomiċi tagħhom <sup>(38)</sup>. Għaldaqstant, meta skont ċerta ordni ġuridika hija normali li ajruporti ċivili jkollhom jehlu ċerti spejjeż inerenti għall-operazzjoni tagħhom, filwaqt li ajruporti ċivili ohra ma jehlux, dawn tal-aħħar jistgħu jingħataw vantaġġ, kemm jekk l-ispejjeż tagħhom ikunu relatati ma' attività li ġeneralment hi kkunsidrata ta' natura mhux ekonomika kif ukoll jekk le.

### 3.2. L-użu tar-riżorsi tal-Istat u l-imputabbiltà lill-Istat

38. It-trasferiment ta' riżorsi tal-Istat jista' jiehu hafna forom bhalma huma għotjiet diretti, rifiżjonijiet tat-taxxa <sup>(39)</sup>, self b'imghax favorevoli jew tipi ohra ta' kundizzjonijiet ta' finanzjament preferenzjali. Ir-riżorsi tal-Istat se jkunu involuti wkoll jekk l-Istat jipprovi benefiċċju in natura jew fil-forma ta' servizzi sussidjati <sup>(40)</sup>, bhal servizzi tal-ajruport. Ir-riżorsi tal-Istat jistgħu jintużaw <sup>(41)</sup> fil-livell nazzjonali, reġjonali jew lokali. Bl-istess mod,

<sup>(33)</sup> Il-Kawża T-196/04 *Ryanair Ltd. v il-Kummissjoni*, [2008] il-Ġabra II-3643 (is-Sentenza "Charleroi"), il-paragrafu 88.

<sup>(34)</sup> Is-sentenza "L-Ajruport ta' Leipzig-Halle", il-paragrafu 98.

<sup>(35)</sup> Il-Kawża C-118/85 *Il-Kummissjoni v l-Italja*, [1987] il-Ġabra 2599, il-paragrafi 7 u 8, u l-Kawża C-30/87 *Bodson/Pompes funèbres des régions libérées*, [1988] il-Ġabra 2479, il-paragrafu 18.

<sup>(36)</sup> Ara, b'mod partikolari, il-Kawża C-364/92 *SAT/Eurocontrol*, [1994] il-Ġabra I-43, il-paragrafu 30 u l-Kawża C-113/07 *P Selex Sistemi Integrati vs il-Kummissjoni*, [2009] il-Ġabra I-2207, il-paragrafu 71.

<sup>(37)</sup> Il-Kawża C-343/95 *Cali & Figli v Servizi ecologici porto di Genova*, [1997] il-Ġabra I-1547. Id-Deciżjoni tal-Kummissjoni Nru 309/2002 tad-19 ta' Marzu 2003, sigurtà tal-Avjazzjoni — kumpens għall-kostijiet imġarrba wara l-attakki tal-11 ta' Settembru 2001 (ĠU C 148, 25.6.2003, p. 7). Id-Deciżjoni tal-Kummissjoni Nru 438/2002 tas-16 ta' Ottubru 2002, Għajnuna ta' sostenn tal-funzjonijiet tal-awtorità pubblika fis-settur tal-portijiet (ĠU C 284, 21.11.2002, p. 2).

<sup>(38)</sup> Ara fost l-oħrajn il-Kawża C-172/03 *Wolfgang Heiser v Finanzamt Innsbruck*, [2005] il-Ġabra I-01627, il-paragrafu 36, u l-ġurisprudenza ċitata f'dik is-sentenza. Ara wkoll, il-Kawża E-9/12, *l-Islanda vs l-ESA*, is-sentenza tal-Qorti tal-EFTA tat-22 ta' Lulju 2013, il-paragrafu 54.

<sup>(39)</sup> Ara d-Deciżjoni Nru 324/2006 tal-24 ta' Ottubru 2006 — Franza, Għajnuna ta' appoġġ għall-kiri ta' ATR 72-500 min-naħa ta' Air Caraïbes, (ĠU C 300, 9.12.2006, p. 10).

<sup>(40)</sup> Ara l-Kawża C-126/01 *Ministère de l'Économie, des Finances et de l'Industrie v. GEMO SA* [2003] il-Ġabra I-13769, il-paragrafu 29.

<sup>(41)</sup> Ir-riżorsi ta' impriża pubblika jikkostitwixxu riżorsi tal-Istat fis-sens tal-Artikolu 107(1) tat-Trattat billi l-awtoritàjiet pubbliċi jikkontrollaw dawn ir-riżorsi. Ara l-Kawża C-482/99 *Franza v il-Kummissjoni* [2002] il-Ġabra I-4397 (is-Sentenza "Stardust Marine").

il-finanzjament minn fondi tal-Unjoni jikkostitwixxi riżorsi tal-Istat, meta dawn il-fondi jiġu allokatu fid-diskrezzjoni ta' xi Stat tal-EFTA <sup>(42)</sup>.

39. Il-Qorti ddecidiet ukoll li, anki jekk l-Istat huwa f'pożizzjoni li jikkontrolla impriża pubblika u li jeżerċita influwenza dominanti fuq l-operazzjonijiet tagħha, l-eżerċizzju attwali ta' dak il-kontroll f'każ partikolari ma jistax jiġi awtomatikament preżunt <sup>(43)</sup>. Għalhekk, jehtieg li jkun invaluat jekk il-miżuri mogħtija minn impriża pubblika humiex imputabbli lill-Istat. Il-Qorti indikat li l-imputabbiltà lill-Istat ta' miżura mogħtija minn impriża pubblika tista' tiġi dedotta minn sett ta' indikaturi li jirriżultaw miċ-ċirkustanzi tal-każ u l-kuntest li fih ittiehdet dik il-miżura <sup>(44)</sup>.
40. F'dan l-isfond, ir-riżorsi ta' ajruport pubbliku jikkostitwixxu riżorsi pubbliċi. Konsegwentement, ajruport pubbliku jista' jagħti għajna lil xi linja tal-ajru li tuża l-ajruport jekk id-deċiżjoni li tingħata l-miżura tkun imputabbli lill-Istat u l-kundizzjonijiet l-oħra tal-Artikolu 61(1) tal-Ftehim ŻEE jkunu ssodisfati. Il-Qorti ddecidiet ukoll li jekk miżura tingħata direttament mill-Istat jew minn korpi pubbliċi jew privati stabbiliti jew maħtura minnu sabiex jamministraw il-miżura huwa irrilevanti għal jekk tali għajna tikkwalifikax bħala għajna mill-Istat <sup>(45)</sup>.

### 3.3. Id-distorsjoni tal-kompetizzjoni u l-effett fuq il-kummerċ

41. Skont il-ġurisprudenza tal-Qorti, appoġġ finanzjarju jwassal għal distorsjoni fil-kompetizzjoni sakemm dan isahhah il-pożizzjoni ta' impriża meta mqabbla ma' impriża oħra <sup>(46)</sup>.
42. B'mod ġenerali, meta vantaġġ mogħti minn Stat tal-EFTA jsahhah il-pożizzjoni ta' impriża meta mqabbla ma' impriża oħra li jikkompetu f'suq partikolari ta' Stat tal-EFTA, il-kummerċ bejn l-Istati taż-ŻEE jrid jitqies bħala affettwat minn dak il-vantaġġ <sup>(47)</sup>.
43. Il-kompetizzjoni bejn l-ajruporti tista' tiġi vvalutata fid-dawl tal-kriterji tal-għażla tal-linji tal-ajru, u b'mod partikolari billi jitqabblu fatturi bħalma huma t-tipi ta' servizzi tal-ajruporti pprovduti u l-klijenti kkonċernati, il-popolazzjoni jew l-attività ekonomika, il-kongestjoni, jekk hemmx aċċess mill-art, u l-livell tal-imposti u l-kundizzjonijiet kummerċjali kumplessivi għall-użu tal-infrastruttura u s-servizzi tal-ajruport. Il-livell tal-imposti hu fattur ewlieni, minhabba li l-finanzjament pubbliku mogħti lill-ajruport jista' jintuża biex l-imposti tal-ajruporti jinżammu artifiċjalment baxxi sabiex jiġbdu lejhom linji tal-ajru u b'hekk jistgħu jfixxlu l-kompetizzjoni b'mod sinifikanti.
44. L-Awtorità tinnotta wkoll li l-ajruporti huma f'kompetizzjoni għall-ġestjoni tal-infrastruttura tal-ajruport, inkluż f'ajruporti reġjonali u lokali. Il-finanzjament pubbliku ta' ajruport jista' għalhekk ifixx il-kompetizzjoni fis-swieq għall-operazzjoni tal-infrastruttura tal-ajruporti. Barra minn hekk, il-finanzjament pubbliku kemm lill-ajruporti kif ukoll lil-linji tal-ajru jista' jfixx il-kompetizzjoni u jkollu effett fuq il-kummerċ fis-swieq tat-trasport bl-ajru madwar iż-ŻEE. Fl-aħhar nett, il-kompetizzjoni intermodali tista' wkoll tiġi affettwata mill-finanzjament pubbliku lill-ajruporti jew lil-linji tal-ajru.
45. Fis-sentenza *Altmark* <sup>(48)</sup> il-Qorti ddecidiet li anki finanzjament pubbliku mogħti lil impriża li tipprovd i biss servizzi tat-trasport lokali jew reġjonali jista' jkollu effett fuq il-kummerċ bejn l-Istati taż-ŻEE, minhabba li l-provvista ta' servizzi tat-trasport minn dik l-impriża tista' tinżamm jew tiżdied bir-riżultat li l-impriża stabbilita fi Stati oħra tal-EFTA jkollhom inqas ċans li jipprovd u s-servizzi tat-trasport tagħhom. Anki l-fatt li l-ammont ta' għajna huwa zġhir jew id-daqs relattivament ċkejken tal-impriża li tircievi finanzjament pubbliku ma jeskludix, bħala tali, il-possibbiltà li jista' jiġi affettwat il-kummerċ bejn l-Istati taż-ŻEE. Konsegwentement, il-finanzjament pubbliku tal-ajruporti jew tal-linji tal-ajru li joperaw is-servizzi minn dawn l-ajruporti jista' jaffettwa l-kummerċ bejn l-Istati taż-ŻEE.

<sup>(42)</sup> Il-Qorti kkonfermat li ladarba l-mezzi finanzjarji jibqgħu kostantement taħt il-kontroll pubbliku u għalhekk ikunu disponibbli għall-awtoritajiet nazzjonali kompetenti, dan ikun biżżejjed għalihom biex jaqgħu taħt il-kategorija ta' għajna mill-Istat, ara l-Kawża C-83/98 P *Franza v. Ladbrooke Racing Ltd u l-Kummissjoni*, [2000] il-Ġabra I-3271, il-paragrafu 50.

<sup>(43)</sup> Ara s-sentenza "*Stardust Marine*", il-paragrafu 52.

<sup>(44)</sup> Ara s-sentenza "*Stardust Marine*", il-paragrafi 55 u 56.

<sup>(45)</sup> Il-Kawża 78/76 *Steinike & Weinlig v Il-Ġermanja*, [1977] il-Ġabra 595, il-paragrafu 21.

<sup>(46)</sup> Il-Kawża C-310/99, *l-Italja v. il-Kummissjoni* [2002] il-Ġabra I-2289, il-paragrafu 65.

<sup>(47)</sup> Il-Kawża C-280/00 *Altmark Trans GmbH u Regierungspräsidium Magdeburg v Nahverkehrsgesellschaft Altmark GmbH* (is-Sentenza "*Altmark*"), [2003] il-Ġabra I-7747.

<sup>(48)</sup> Ara s-Sentenza "*Altmark*", il-paragrafi minn 77 sa 82.

### 3.4. Finanzjament pubbliku tal-ajruporti u l-applikazzjoni tal-Prinċipju tal-Operatur tal-Ekonomija tas-Suq

46. L-Artikolu 125 tal-Ftehim ŻEE jiddikjara li l-Ftehim bl-ebda mod ma jippreġudika r-regoli tal-Istati taż-ŻEE li jirregolaw is-sistema ta' sjieda ta' proprjetà. Ghaldaqstant l-Istati taż-ŻEE jista' jkollhom is-sjieda ta' impriži u jistgħu jimmaniġġjawhom, u jistgħu jixtru ishja jew interessi oħra fimpriži pubbliċi jew privati.
47. Konsegwentement, dawn il-linji gwida ma jagħmlux distinzjoni bejn it-tipi differenti ta' benefiċjarji fir-rigward tal-istrutturi ġuridiċi tagħhom jew jekk humiex tas-settur pubbliku jew privat, u r-riferenzi kollha għal-linji tal-ajru u l-ajruporti jew il-kumpaniji li jimmaniġġjawhom jinkludu kull tip ta' entità ġuridika.
48. Sabiex jiġi vvalutat jekk impriża bbenefikatx minn vantaġġ ekonomiku, jiġi applikat l-hekk imsejjah test tal-Operatur tal-Ekonomija tas-Suq (test "MEO"). Dan it-test għandu jkun ibbażat fuq informazzjoni disponibbli u l-iżviluppi prevedibbli fiż-żmien meta l-finanzjament pubbliku kien mogħti u ma għandux jiddependi fuq xi analiżi bbażata fuq sitwazzjoni iktar tard <sup>(49)</sup>.
49. Konsegwentement, meta ajruport jibbenefika mill-finanzjament pubbliku, l-Awtorità tivvaluta jekk dan il-finanzjament jikkostitwixxix għajjnuna billi tqis jekk f'ċirkustanzi simili operatur privat, wara li jikkunsidra l-possibbiltà li jikseb redditu u jwarrab il-kunsiderazzjonijiet soċjali, dawk ta' politika reġionali u dawk settorjali kollha <sup>(50)</sup>, kienx jagħti l-istess finanzjament. Il-finanzjament pubbliku mogħti f'ċirkustanzi li jikkorrispondu mal-kundizzjonijiet normali tas-suq ma jitqiesx bhala għajjnuna mill-Istat <sup>(51)</sup>.
50. Il-Qorti ddecidiet ukoll li l-imġiba ta' investitur pubbliku tista' tkun imqabbla ma' dik ta' investitur privat iggwidat minn prospetti ta' profittabilità fit-tul <sup>(52)</sup>, matul il-perjodu ta' hajja tal-investment. Dawn il-kunsiderazzjonijiet huma partikolarment pertinenti għall-investment fl-infrastruttura, li spiss jinvolvu ammonti kbar ta' riżorsi finanzjarji u jistgħu biss jipproduċu redditu pożittiv wara hafna snin. Kull valutazzjoni ta' profittabilità ta' ajruport trid tqis id-dhul tal-ajruport.
51. Konsegwentement, rigward il-finanzjament pubbliku lill-ajruporti, l-analiżi ta' konformità mat-test MEO għandha tkun imsejsa fuq prospetti ta' profittabilità *ex ante* soda għall-entità li tagħti l-finanzjament <sup>(53)</sup>. Kull previżjoni tat-traffiku użata għal dak l-iskop għandha tkun realistika u sogġetta għal analiżi tas-sensittività raġonevoli. Innuqqas ta' pjan ta' negozju jikkostitwixxi indikazzjoni li t-test MEO jista' ma jkunx issodisfat <sup>(54)</sup>. Fin-nuqqas ta' pjan ta' negozju, l-Istati tal-EFTA jistgħu jipprovdu analiżi jew dokumenti interni mill-awtoritajiet pubbliċi jew mill-ajruport ikkonċernat li juru b'mod ċar li analiżi mwettqa qabel l-għoti tal-finanzjament pubbliku turi li t-test gie ssodisfat.
52. L-ajruporti jista' jkollhom rwol importanti fit-trawwim tal-iżvilupp jew l-aċċessibbiltà lokali. Madankollu kunsiderazzjonijiet reġionali jew ta' politika ma jistgħux jitqiesu għall-ghanijiet tat-test MEO <sup>(55)</sup>. Tali kunsiderazzjonijiet jistgħu madankollu, f'ċerti kundizzjonijiet, jitqiesu meta ssir il-valutazzjoni tal-kumpatibbiltà tal-għajjnuna.

<sup>(49)</sup> Is-sentenza "Stardust Marine", il-paragrafu 71. Il-Kawża C-124/10P *il-Kummissjoni Ewropea vs I-EDF*, [2012], li għadha mhux irrappurtata, il-paragrafi 84, 85 u 105.

<sup>(50)</sup> Il-Kawżi T-129/95, T-2/96 u T-97/96, *Neue Maxhütte Stahlwerke u Lech Stahlwerke v il-Kummissjoni*, [1999], il-Ġabra II-17, il-paragrafu 120. Ara wkoll il-Kawża C-40/85, *il-Belġju v il-Kummissjoni*, [1986], il-Ġabra p. 02321, il-paragrafu 13.

<sup>(51)</sup> Is-sentenza "Stardust Marine", il-paragrafu 69. Ara wkoll il-Kawża C-303/88 *L-Italja v il-Kummissjoni* [1991] il-Ġabra I-1433, il-paragrafu 20.

<sup>(52)</sup> Il-Kawża C-305/89 *L-Italja v il-Kummissjoni* (is-Sentenza "Alfa Romeo") [1991] il-Ġabra I-1603, il-paragrafu 20. Il-Kawża T-228/99 *Westdeutsche Landesbank Girozentrale v il-Kummissjoni* [2003] il-Ġabra II-435, il-paragrafi 250-270.

<sup>(53)</sup> Ara d-Deċiżjoni tal-Kummissjoni fil-Kawża C25/2007 — *Il-Finlandja — l-Ajruport ta' Tampere Pirkkala* u *Ryanair* (ĠU L 309, 19.11.2013, p. 27).

<sup>(54)</sup> Il-Kawża C-124/10 P *il-Kummissjoni vs I-EDF* [2012], li għadha ma għietx rappurtata, il-paragrafi 84, 85 u 105.

<sup>(55)</sup> Il-Kawżi T-129/95, T-2/96 u T-97/96, *Neue Maxhütte Stahlwerke u Lech Stahlwerke v il-Kummissjoni*, [1999], il-Ġabra II-17, il-paragrafu 120. Ara wkoll il-Kawża C-40/85, *il-Belġju v il-Kummissjoni*, [1986] il-Ġabra 02321, il-paragrafu 13.

### 3.5. Relazzjonijiet finanzjarji bejn l-ajruporti u l-linji tal-ajru

53. Meta ajruport għandu riżorsi pubbliċi għad-dispożizzjoni tiegħu, l-ghajjnuna lil xi linja tal-ajru li tuża l-ajruport tista' fil-prinċipju, tiġi eskluża meta r-relazzjoni bejn l-ajruport u dik il-linja tal-ajru tissodisfa t-test MEO. Dan normalment ikun il-każ jekk:
- (a) il-prezz impost għas-servizzi tal-ajruport jikkorrispondi mal-prezz tas-suq (ara t-taqsima 3.5.1); jew
  - (b) jista' jintwera permezz ta' analiżi *ex ante* li l-arranġament mal-ajruport/il-linja tal-ajru se jwassal għal kontribuzzjoni ta' profitt inkrementali pożittiv għall-ajruport (ara t-taqsima 3.5.2).

#### 3.5.1. Tqabbil mal-prezz tas-suq

54. Approċċ wieħed lejn il-valutazzjoni tal-preżenza ta' għajjnuna lil-linji tal-ajru jinvolti li jkun stabbilit jekk il-prezz mitlub minn ajruport lil-linja tal-ajru partikolari jikkorrispondix mal-prezz tas-suq. Abbażi ta' prezzijiet tas-suq disponibbli u rilevanti, jista' jkun identifikat valur referenzjarju xieraq, waqt li jkun kkunsidrati l-elementi spjegati fil-punt 60.
55. L-identifikazzjoni ta' valur referenzjarju tirrikjedi, primarjament, li jkun jista' jintgħażel għadd suffiċjenti ta' ajruporti kumparabbli li jipprovdu servizzi kumparabbli f'kundizzjonijiet normali tas-suq.
56. F'dan ir-rigward l-Awtorità tinnotta li għalissa, maġġoranza kbira tal-ajruporti fiż-ŻEE jibbenefikaw minn finanzjament pubbliku sabiex ikopru l-ispejjeż tal-investiment u l-ispejjeż operattivi. Il-biċċa l-kbira ta' dawn l-ajruporti jistgħu biss jibqgħu fis-suq bl-appoġġ pubbliku.
57. Ajruporti li huma proprjetà pubblika kienu tradizzjonalment meqjusa mill-awtoritajiet pubbliċi bhala infrastrutturi biex jiffaċilitaw l-iżvilupp lokali u mhux bhala impriżi li joperaw skont ir-regoli tas-suq. Il-prezzijiet ta' dawn l-ajruporti konsegwentement ma jkunux ġeneralment definiti fir-rigward ta' kunsiderazzjonijiet tas-suq u partikolarment prospetti ta' profittabilità *ex ante* tajba, iżda essenzjalment fil-kunsiderazzjonijiet soċjali jew reġjonali.
58. Anki jekk ċerti ajruporti huma proprjetà privata jew ġestiti mingħajr kunsiderazzjonijiet soċjali jew reġjonali, il-prezzijiet mitluba minn dawn l-ajruporti jistgħu jiġu influwenzati bis-shiħ mill-prezzijiet imposti mill-maġġoranza ta' ajruporti ssussidjati pubblikament minhabba li l-prezzijiet ta' dawn tal-aħħar jitqiesu mil-linji tal-ajru matul in-negozjati tagħhom mal-ajruporti li huma proprjetà privata jew ġestiti privatament.
59. F'dawn iċ-ċirkustanzi, l-Awtorità għandha dubji serji jekk fil-preżent, jistax ikun identifikat valur referenzjarju xieraq biex ikun identifikat prezz tas-suq realistiku għal servizzi pprovduti mill-ajruporti. Din is-sitwazzjoni tista' tinbidel jew tevolve fil-futur, b'mod partikolari meta r-regoli dwar l-ghajjnuna mill-Istat japplikaw b'mod shiħ għall-finanzjament pubbliku tal-ajruporti.
60. F'kull każ, l-Awtorità tqis li eżerċizzju ta' valutazzjoni komparattiva għandu jkun ibbażat fuq tqabbil tal-imposti tal-ajruporti, netti minn kull benefiċċju pprovdut lil-linja tal-ajru (bhal appoġġ għall-kummerċjalizzazzjoni, skontijiet, jew inċentiv ieħor), ma' numru suffiċjenti ta' "ajruporti komparaturi" adattati, li l-manigġers tagħhom jaġixxu bhala operaturi f'ekonomija tas-suq. B'mod partikolari, għandhom jintużaw l-indikaturi li ġejjin:
- (a) volum tat-traffiku;
  - (b) tip ta' traffiku (negozju jew passatemp jew destinazzjoni 'il barra), l-importanza relattiva tal-merkanzija u l-importanza relattiva tad-dhul li jkun ġej mill-attivitajiet mhux ajrunawtiċi tal-ajruport;
  - (c) it-tip u l-livell tas-servizzi tal-ajruport pprovduti;
  - (d) il-prossimità tal-ajruport għal belt kbira;
  - (e) l-għadd ta' abitanti fiż-żona milhuqa mill-ajruport;
  - (f) il-prosperità taż-żona tal-inhawi (PDG kull ras);
  - (g) iż-żoni ġeografiki differenti li għalihom il-passiġġieri jistgħu jiġu attirati.

#### 3.5.2. L-analiżi tal-profittabilità *ex ante*

61. Fil-preżent, l-Awtorità tqis l-analiżi tal-profittabilità inkrementali *ex ante* bhala l-aktar kriterju rilevanti għall-valutazzjoni ta' arranġamenti konklużi mill-ajruporti ma' linji tal-ajru individwali.

62. F'dan ir-rigward, l-Awtorità tikkunsidra li d-differenzazzjoni tal-prezz hija prassi standard tan-negozju, sakemm tkun konformi mal-leġiżlazzjoni rilevanti kollha dwar il-kompetizzjoni u dik settorjali <sup>(56)</sup>. Madanakollu, tali politiki ta' pprezzar iddifferenzjat għandhom jiġu ġustifikati mil-lat kummerċjali biex jissodisfaw it-test MEO <sup>(57)</sup>.
63. L-Awtorità tqis li arrangamenti konklużi bejn il-linji tal-ajru u ajruport jisgħu jitqiesu li jissodisfaw it-test MEO meta dawn jikkontribwixxu b'mod inkrimentali, minn perspettiva *ex ante*, għall-profittabilità tal-ajruport. L-ajruport irid juri li meta jiġi konkluż arrangament ma' linja tal-ajru (pereżempju kuntratt individwali jew skema ġenerali tal-imposti tal-ajruport) huwa jkun kapaċi jkopri l-ispejjeż kollha li jirriżultaw mill-arrangament, tul id-durata tal-arrangament, b'marġni ta' profitt raġonevoli <sup>(58)</sup> fuq il-bażi ta' prospetti sodi fuq perjodu ta' żmien medju <sup>(59)</sup>.
64. Sabiex jiġi vvalutat jekk arrangament konkluż minn ajruport ma' linja tal-ajru jissodisfax it-test MEO, għandu jittiehed f'kunsiderazzjoni d-dhul mistenni minn attivitajiet mhux ajrunawtiċi li jirriżulta mill-attività tal-linja tal-ajru, flimkien mat-tariffi tal-ajruport, netti minn kull ribass, l-appoġġ għall-kummerċjalizzazzjoni jew l-iskemi ta' incentivi <sup>(60)</sup>. B'mod simili, il-kostijiet kollha mistennija mgħarrba inkrimentalment mill-ajruport fir-rigward tal-attività tal-linja tal-ajru fl-ajruport għandhom jiġu kkunsidrati <sup>(61)</sup>. Tali kostijiet inkrementali jistgħu jinkludu l-kategoriji kollha ta' spejjeż jew investimenti, bhal persunal inkrimentali, tagħmir u kostijiet ta' investiment imġarrba minhabba l-preżenza tal-linja tal-ajru fl-ajruport. Pereżempju, jekk l-ajruport ikollu bżonn jespandi jew jibni terminal ġdid jew faċilitajiet oħrajn primarjament sabiex jakkomoda l-htigijiet ta' linja tal-ajru speċifika, tali kostijiet għandhom jiġu kkunsidrati meta jiġu kkalkolati l-kostijiet inkrementali. B'kuntrastrast ma' dan, l-ispejjeż li l-ajruport ikollu jhallas xorta wahda, irrispettivament mill-arrangament li jkun sar mal-linja tal-ajru, ma għandhomx jittiehdu f'kunsiderazzjoni fit-test MEO.
65. Meta operatur ta' ajruport jibbenefika minn għajjnuna kompatibbli, il-vantaġġ li jirriżulta minn tali għajjnuna ma jiġix mghoddi lil linja tal-ajru speċifika <sup>(62)</sup> jekk il-kundizzjonijiet segwenti jiġu ssodisfati: l-infrastruttura tkun miftuha għal-linji tal-ajru kollha <sup>(63)</sup> (dan jinkludi infrastruttura li x'aktarx tintuża minn ċertu kategoriji, bhal operaturi bi prezz baxx u ċarters) u ma tkunx iddedikata għal linja tal-ajru speċifika; u l-linji tal-ajru jhallsu tariffi li jkopru mill-inqas il-kostijiet inkrimentali kif definit fil-punt 64. Barra minn hekk, l-Awtorità tikkunsidra li taht tali kundizzjonijiet, anki jekk kien ikun hemm għajjnuna mill-Istat lil-linji tal-ajru, tali għajjnuna f'kull każ kienet tkun kompatibbli mal-funzjonament tal-Ftehim ŻEE għall-istess raġunijiet li jiġġustifikaw il-kompatibilità tal-għajjnuna fil-livell tal-ajruport. Meta operatur ta' ajruport jibbenefika minn għajjnuna għall-investiment inkompatibbli, il-vantaġġ li jirriżulta minn tali għajjnuna ma jingħaddix lil linja tal-ajru speċifika jekk il-kundizzjonijiet segwenti jkunu ssodisfati: l-infrastruttura tkun miftuha għal-linji tal-ajru kollha u ma tkunx dedikata lil linja tal-ajru speċifika; u l-linji tal-ajru jhallsu tariffi li jkopru mill-inqas il-kost inkrimentali kif definit fil-punt 64. L-Awtorità tikkunsidra li ftali kundizzjonijiet vantaġġ settorjali lill-industrija tal-linji tal-ajru jew lil utenti oħra ma jistax jiġi eskluż iżda ma għandux iwassal għal irkupru minn linji tal-ajru speċifiċi jew utenti oħra.
66. Meta tivvaluta arrangamenti tal-ajruporti/linji tal-ajru, l-Awtorità se tqis ukoll l-punt safejn l-arrangamenti li jkun qed jiġu vvalutati jistgħu jiġu kkunsidrati parti mill-implimentazzjoni ta' strateġija kumplessiva tal-ajruport li mistennija li twassal għal profittabilità għall-inqas fit-terminu twil ta' żmien.

<sup>(56)</sup> Id-dispożizzjonijiet rilevanti jinkludu l-Artikoli 53 u 54 tal-Ftehim ŻEE, u d-Direttiva 2009/12/KE.

<sup>(57)</sup> Ara d-Deċizzjoni tal-Kummissjoni fil-Kawża C 12/2008 — *is-Slovakkja — Ftehim bejn l-ajruport ta' Bratislava u Ryanair*, (ĠU L 27, 1.2.2011, p. 24), u d-Deċizzjoni tal-Kummissjoni fil-Kawża C 25/2007 — *Il-Finlandja — l-Ajruport ta' Tampere Pirkkala u Ryanair*, (ĠU L 309, 19.11.2013, p. 27).

<sup>(58)</sup> Marġni ta' profitt raġonevoli hija rata "normali" ta' redditu fuq il-kapital, jiġifieri rata ta' redditu li tkun meħtieġa minn kumpanija tipika għal investiment bi grad simili ta' riskju. Ir-redditu huwa mkejjel bhala Rata Interna ta' Redditu ("IRR") fuq il-flussi ta' flus previsti provokati mill-arrangamenti mal-linja tal-ajru.

<sup>(59)</sup> Dan ma jipprekludix il-previzjoni li benefiċċji futuri matul id-durata tal-arrangamenti jistgħu jgħaddu għal telf inizjali.

<sup>(60)</sup> Kull appoġġ pubbliku, bhal pereżempju ftehimiet ta' kummerċjalizzazzjoni konklużi direttament bejn l-awtoritajiet pubbliċi u l-linja tal-ajru, imfassla biex jagħmlu tajjeb għal parti mill-kostijiet normali mgħarrba mill-ajruport fir-rigward tal-arrangament mal-ajruport/il-linja tal-ajru, se jiġi kkunsidrat bl-istess mod. Dan ikun irrispettivament minn jekk tali appoġġ jingħatax direttament lil-linja tal-ajru kkonċernata, jew ikunx mghoddi mill-ajruport jew minn entità oħra.

<sup>(61)</sup> Is-sentenza Charleroi, il-paragrafu 59.

<sup>(62)</sup> Dak li intqal f'dan il-paragrafu dwar il-linji tal-ajru japplika bl-istess mod għal utenti oħra tal-ajruport.

<sup>(63)</sup> Ara l-Kawża Kongunti T-443/08 u T-455/08 *Mitteldeutsche Flughafen AG u Flughafen Leipzig Halle GmbH v il-Kummissjoni*, [2011] il-Ġabra II-1311, il-paragrafu 109.



## 4. IL-FINANZJAMENT PUBBLIKU TA' SERVIZZI TA' INTERESS EKONOMIKU ĠENERALI

67. Fxi każijiet, l-awtoritajiet pubbliċi jistgħu jiddefinixxu ċerti attivitajiet ekonomiċi li jsiru minn ajruporti jew linji tal-ajru bhala servizzi ta' interess ekonomiku ġenerali ("SIEĠ") skont it-tifsira tal-Artikolu 59(2) tal-Ftehim ŻEE u l-każistika "Altmark" <sup>(64)</sup>, u jipprovdu kumpens għat-twettiq ta' tali servizzi.
68. F'każijiet bhal dawn, il-Komunikazzjoni dwar is-SIEĠ <sup>(65)</sup> u r-Regolament tal-Kummissjoni (UE) Nru 360/2012 <sup>(66)</sup> jipprovdu gwida dwar il-kundizzjonijiet li taħthom il-finanzjament pubbliku ta' SIEĠ jikkostitwixxi għajnuna mill-Istat skont it-tifsira tal-Artikolu 61(1) tal-Ftehim ŻEE. Għajnuna fil-forma ta' kumpens għal servizz pubbliku se tkun ivvalutata skont id-Deċiżjoni tal-Kummissjoni 2012/21/UE <sup>(67)</sup> u l-qafas tas-SIEĠ <sup>(68)</sup>. Flimkien dawk l-erba' dokumenti jiffurmaw il-"pakkett tas-SIEĠ", li japplika wkoll għall-kumpens mogħti lill-ajruporti u lil-linji tal-ajru. Dan li ġej juri l-applikazzjoni ta' xi whud mill-principji stipulati fil-pakkett tas-SIEĠ fid-dawl ta' ċerti speċifitajiet settorjali.

## 4.1. Id-definizzjoni ta' servizz ta' interess ekonomiku ġenerali fl-ajruport u fis-setturi tat-trasport bl-ajru

69. L-ewwel kriterju ta' "Altmark" jirrikjedi definizzjoni ċara tal-kompiti li jikkostitwixxu servizz ta' interess ekonomiku ġenerali. Dan ir-rekwiżit jaqbel ma' dak tal-Artikolu 59(2) tal-Ftehim ŻEE <sup>(69)</sup>. Skont il-każistika <sup>(70)</sup>, impriżi fdati bl-operat ta' SIEĠ iridu jkunu rċewew dak il-kompitu permezz ta' att ta' awtorità pubblika. L-Awtorità ċċarat ukoll <sup>(71)</sup> li, biex attività tkun ikkunsidrata bhala SIEĠ, irid ikollha karatteristiċi speċjali meta mqabbla ma' attivitajiet ekonomiċi ordinarji, u li l-objettiv ta' interess ġenerali li jridu jaslu għalih l-awtoritajiet pubbliċi ma jstax ikun sempliciment dak tal-iżvilupp ta' ċerti attivitajiet ekonomiċi jew oqsma ekonomiċi kif hemm fl-Artikolu 61(3)(c) tal-Ftehim ŻEE <sup>(72)</sup>.
70. Fir-rigward tas-servizzi tat-trasport bl-ajru, l-obbligi tas-servizz pubbliku jistgħu jkunu imposti biss skont ir-Regolament (KE) Nru 1008/2008 <sup>(73)</sup>. B'mod partikolari, dawn l-obbligi jistgħu jiġu imposti biss fir-rigward ta' rotta speċifika jew grupp ta' rotot <sup>(74)</sup>, u mhux fir-rigward ta' kull rotta ġenerika li toriġina minn ajruport, belt

<sup>(64)</sup> Ara s-Sentenza "Altmark", il-paragrafi minn 86 sa 93. Il-finanzjament pubbliku biex ikun ipprovdut SIEĠ ma jinvolvix vantaġġ selettiv skont it-tifsira tal-Artikolu 61(1) tal-Ftehim ŻEE jekk l-erba' kundizzjonijiet segwenti jiġu ssodisfati: (a) il-benefiċjarju ta' mekkaniżmu ta' ffinanzjar Statali għall SIEĠ irid ikun formalment fdat bil-provvediment u t-twettiq ta' SIEĠ li l-obbligi tiegħu jridu jkunu definiti b'mod ċar (b) il-parametri biex jiġi kkalkolat il-kumpens iridu jkunu stabbiliti minn qabel b'mod ogġettiv u trasparenti; (c) il-kumpens ma jstax jeċċedi dak li hu meħtieġ biex jiġu koperti l-kostijiet kollha jew parti minnhom imġarrba mit-twettiq tas-SIEĠ, meta wiehed iqis l-irċevuti rilevanti u qligħ raġonevoli għat-twettiq ta' dawk l-obbligi u (d) meta l-benefiċjarju ma jintgħażilx skont procedura ta' akkwist pubbliku, li tippermetti għall-provvista tas-servizz bl-inqas spiża għall-komunità, il-livell ta' kumpens li jingħata jrid jiġi ddeterminat fuq il-bażi ta' analiżi tal-kostijiet li kien ikollha impriża tipika, immexxija tajjeb, fit-twettiq ta' dawk l-obbligi, filwaqt li jitqiesu l-irċevuti rilevanti u qligħ raġonevoli.

<sup>(65)</sup> Ara n-nota ta' qiegħ il-paġna 21.

<sup>(66)</sup> Ir-Regolament tal-Kummissjoni (UE) Nru 360/2012 tal-25 ta' April 2012 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għal għajnuna *de minimis* mogħtija lil impriżi li jipprovdu servizzi ta' interess ekonomiku ġenerali (ĠU L 114, 26.4.2012, p. 8), inkorporat fil-punt 1ha tal-Anness XV tal-Ftehim ŻEE bid-Deċiżjoni tal-Kumitat Kongunt Nru 225/2012 tal-21 ta' Marzu 2013 (ĠU L 81, 21.3.2013, p. 27 u s-Suppliment taż-ŻEE Nru 18, 21.3.2013, p. 32);

<sup>(67)</sup> Id-Deċiżjoni tal-Kummissjoni 2012/21/UE tal-20 ta' Diċembru 2011 dwar l-applikazzjoni tal-Artikolu 106(2) tat-Trattat dwar il-Funzjonament tal-Unjoni Ewropea għall-għajnuna mill-Istat taħt il-forma ta' kumpens għas-servizzi pubbliċi mogħti lil ċerti impriżi inkarigati bil-ġestjoni ta' servizzi ta' interess ekonomiku ġenerali (ĠU L 7, 11.1.2012, p. 3), inkorporata fil-punt 1h tal-Anness XV tal-Ftehim ŻEE bid-Deċiżjoni tal-Kumitat Kongunt Nru 66/2012 tat-30 ta' Marzu 2012 (ĠU L 207, 2.8.2012, p. 46 u s-Suppliment taż-ŻEE Nru 43, 2.8.2012, p. 56).

<sup>(68)</sup> Il-Qafas għall-għajnuna mill-Istat fil-forma ta' kumpens għas-servizz pubbliku (ĠU L 161, 13.6.2013, p. 12 u s-Suppliment taż-ŻEE Nru 34, 13.6.2013, p. 1).

<sup>(69)</sup> Il-Kawża T-289/03 *British United Provident Association Ltd (BUPA) v il-Kummissjoni* [2008], il-Ġabra p. II-81, il-paragrafi 171 u 224.

<sup>(70)</sup> Ara l-Kawżi Kongunti T-204/97 u T-270/97 EPAC — *Empresa para a Agroalimentação e Cereais, SA v il-Kummissjoni* [2000] il-Ġabra II-2267, il-paragrafu 126 u l-Kawża T-17/02 *Fred Olsen, SA v il-Kummissjoni* [2005] il-Ġabra p. II-2031, il-paragrafi 186, 188-189.

<sup>(71)</sup> Ara l-Komunikazzjoni SIEĠ, il-paragrafu 45.

<sup>(72)</sup> Ara d-Deċiżjoni Nru 381/04 — Franza, Proġett għal netwerk tat-telekomunikazzjoni ta' kapacità għolja fil-Pyrénées-Atlantiques (DORSAL), (ĠU C 162, 2.7.2005, p. 5).

<sup>(73)</sup> L-Artikoli 16, 17 u 18.

<sup>(74)</sup> Kemm l-ajruporti ta' oriġini kif ukoll dawk ta' destinazzjoni jridu jkunu identifikati b'mod ċar, ara l-Artikolu 16(1) tar-Regolament (KE) Nru 1008/2008.

jew regjun partikolari. Barra minn hekk, l-obbligi tas-servizz pubbliku jistgħu jkunu imposti biss fir-rigward ta' rotta biex ikunu ssodisfati l-htiegijiet tat-trasport li ma jistgħux jintlahqu adegwament minn rotta tal-ajru eżistenti jew b'mezz iehor ta' trasport <sup>(75)</sup>.

71. F'dan ir-rigward, għandu jiġi enfasizzat li l-konformità mar-rekwiżiti sostantivi u proċedurali tar-Regolament (KE) Nru 1008/2008 ma teliminax il-htieġa li l-Istat(i) tal-EFTA kkonċernati jivvalutaw il-konformità mal-Artikolu 61(1) tal-Ftehim ŻEE.
72. Sa fejn għandhom x'jaqsmu l-ajruporti, l-Awtorità tqis li huwa possibbli għal ġestjoni ġenerali ta' ajruport, li tiġi kkunsidrata bhala SIEĠ, f'każijiet debitament ġustifikati. Fid-dawl tal-prinċipji mniżżla fil-punt 69, l-Awtorità tqis li dan jista' jkun il-każ biss jekk parti miż-żona li potenzjalment tuża l-ajruport, mingħajr l-ajruport, tkun iżolata mill-bqija taż-ŻEE sal-punt li l-iżvilupp soċjali u ekonomiku tagħha jkun preġudikat. Tali valutazzjoni għandha tqis b'mod xieraq modi oħrajn ta' trasport, u b'mod partikolari servizzi ferrovjarji ta' veloċità għolja jew konnessjonijiet marittimi moqdija minn bastimenti. F'tali każijiet, l-awtoritajiet pubbliċi jistgħu jimponu obbligu ta' servizz pubbliku fuq ajruport li jiżgura li l-ajruport jibqa' miftuħ għat-traffiku kummerċjali. L-Awtorità tinnota li ċerti ajruporti għandhom rwol importanti x'jaqdu fir-rigward tal-konnettività reġjonali ta' reġjuni iżolati, imbiegħda jew periferali tal-Unjoni. Tali sitwazzjoni tista' partikolarment tiġri fir-rigward tar-reġjuni ultraperiferiċi, kif ukoll ta' gzejjer u żoni oħra taż-ŻEE. Skont il-valutazzjoni ta' każijiet indiviwalji u skont il-karatteristiċi partikolari ta' kull ajruport u tar-reġjun li jaqdi, jista' jkun iġġustifikat li jkunu definiti obbligi ta' SIEĠ f'dawn l-ajruporti.
73. Fid-dawl tar-rekwiżiti speċifiċi mehmuża mal-obbligi ta' servizz pubbliku għas-servizzi tat-trasport bl-ajru <sup>(76)</sup>, u fid-dawl tal-liberalizzazzjoni shiha tas-swieq tat-trasport bl-ajru, l-Awtorità tqis li l-ambitu tal-obbligi tas-servizz pubbliku imposti fuq l-ajruporti ma għandux jinkludi l-iżvilupp ta' servizzi ta' trasport kummerċjali bl-ajru.

#### 4.2. Kumpatibbiltà tal-ghajjnuna fil-forma ta' kumpens għas-servizz pubbliku

74. Jekk wiehed mill-kriterji kumulattivi tas-sentenza *Altmark* ma jkunx issodisfat, il-kumpens għas-servizz pubbliku jipprovidi vantaġġ ekonomiku lill-benefiċjarju tiegħu, u jista' jikkostitwixxi għajjnuna mill-Istat skont it-tifsira tal-Artikolu 61(1) tal-Ftehim ŻEE. Tali għajjnuna mill-Istat tista' tiġi kkunsidrata kompatibbli mal-funzjonament tal-Ftehim ŻEE skont l-Artikolu 59(2), jekk il-kriterji kollha ta' kumpatibbiltà żviluppata għall-applikazzjoni ta' dak il-paragrafu jiġu ssodisfati.
75. L-ghajjnuna mill-Istat fil-forma ta' kumpens għas-servizz pubbliku hija eżentata mir-rekwiżit ta' notifika previst fl-Artikolu 1(3) tal-Parti I tal-Protokoll 3 għall-Ftehim dwar is-Sorveljanza u l-Qorti jekk ir-rekwiżiti stabbiliti fid-Deciżjoni 2012/21/UE huma ssodisfati. Il-kamp ta' applikazzjoni tad-Deciżjoni 2012/21/UE jkopri l-kumpens għas-servizz pubbliku mogħti lil:
  - (a) ajruporti fejn it-traffiku medju annwali ma jaqbiżx il-200 000 passiġġier <sup>(77)</sup> matul id-durata tal-mandat tas-SIEĠ; kif ukoll
  - (b) linji tal-ajru fir-rigward ta' konnessjonijiet bl-ajru lejn gzejjer fejn it-traffiku medju annwali ma jaqbiżx it-300 000 passiġġier <sup>(78)</sup>.
76. Għajjnuna mill-Istat mhux koperta bid-Deciżjoni 2012/21/UE tista' tiġi ddikjarata kompatibbli mal-funzjonament tal-Ftehim ŻEE skont l-Artikolu 59(2), jekk il-kundizzjonijiet tal-Qafas SIEĠ jintlahqu. Madankollu, ta' min jinnota li għall-valutazzjoni, kemm skont id-Deciżjoni 2012/21/UE kif ukoll skont il-Qafas SIEĠ, japplikaw il-kunsiderazzjonijiet dwar id-definizzjoni ta' obbligi tas-servizz pubbliku imposti fuq l-ajruporti u l-linji tal-ajru fil-punti minn 69 sa 73 ta' dawn il-linji gwida.

#### 5. KUMPATIBILTÀ TAL-GHAJNUNA SKONT L-ARTIKOLU 61(3)(c) TAL-FTEHIM ŻEE

77. Jekk il-finanzjament pubbliku mogħti lill-ajruporti u/jew lil-linji tal-ajru jikkostitwixxi għajjnuna, din l-ghajjnuna tista' titqies kompatibbli mal-funzjonament tal-Ftehim ŻEE skont l-Artikolu 61(3)(c) sakemm tkun konformi mal-kriterji ta' kumpatibbiltà għall-ajruporti fit-Taqsima 5.1 ta' dawn il-linji gwida u għal-linji tal-ajru msemmija fit-Taqsima 5.2. L-ghajjnuna mill-Istat lil-linji tal-ajru, li b'mod inkrementali tnaqqas il-profittabilità tal-ajruport

<sup>(75)</sup> B'mod partikolari, l-Awtorità tqis li jkun diffiċli li tiġġustifika l-OSP fuq rotta lejn ajruport partikolari jekk diġà hemm servizzi simili notevolment fir-rigward ta' hinijiet tat-trasport, frekwenzi, livell u kwalità tas-servizz, għal ajruport iehor li jservi fl-istess żona ta' l-huq.

<sup>(76)</sup> Ara l-punt 70 u r-Regolament (KE) Nru 1008/2008, il-premessa 12 u l-Artikoli minn 16 sa 18.

<sup>(77)</sup> Dan il-livell limitu jirreferi għal għadd lejn destinazzjoni waħda, jiġifieri passiġġier li jtir minn ajruport u lura għal dak l-ajruport jingħadd darbtejn. Jekk ajruport huwa parti minn grupp ta' ajruporti, il-volum tal-passiġġieri huwa stabbilit fuq il-bażi ta' kull ajruport individwali.

<sup>(78)</sup> Dan il-livell limitu jirreferi għal għadd lejn destinazzjoni waħda, jiġifieri passiġġier li jtir lejn il-ġżira u lura jingħadd darbtejn. Dan japplika għal rotot individwali bejn ajruport fuq il-ġżira u ajruport fuq il-kontinent.

(ara l-punti 63 u 64 ta' dawn il-linji gwida), titqies inkompatibbli mal-funzjonament tal-Ftehim ŻEE, skont l-artikolu 61(1), sakemm il-kundizzjonijiet ta' kumpatibbiltà għall-ghajjnuna-tal-bidu stipulati fit-Taqsima 5.2 ta' dawn il-linji gwida ma jiġux issodisfati.

78. Sabiex ikun iavalutat jekk miżura ta' għajjnuna mill-Istat tistax titqies bħala kompatibbli mal-funzjonament tal-Ftehim ŻEE skont l-Artikolu 61(3), l-Awtorità generalment tanalizza jekk it-tfassil tal-miżura tal-ghajjnuna jiżgurax li l-impatt pożittiv tagħha fejn jidhol l-oġettiv ta' interess komuni, jaqbizx l-effetti negattivi potenzjali tagħha fuq il-kummerċ u l-kompetizzjoni.
79. Il-Komunikazzjoni dwar l-Immodernizzar tal-Għajjnuna mill-Istat (SAM) talbet għall-identifikazzjoni u d-definizzjoni tal-prinċipji komuni applikabbli għall-valutazzjoni tal-kumpatibbiltà tal-miżuri kollha ta' għajjnuna mwettqa mill-Awtorità. Miżura ta' għajjnuna tkun ikkunsidrata kompatibbli mal-funzjonament tal-Ftehim ŻEE skont l-Artikolu 61(3)(a) sakemm jiġu ssodisfati l-kundizzjonijiet kumulattivi li ġejjin:
- (a) kontribuzzjoni għal oġettiv ta' interess komuni definit tajjeb: miżura ta' għajjnuna mill-Istat irid ikollha oġettiv ta' interess komuni skont l-Artikolu 61(3) tal-Ftehim ŻEE;
  - (b) il-htieġa ta' intervent mill-Istat: miżura ta' għajjnuna mill-Istat trid tkun immirata lejn sitwazzjoni fejn l-ghajjnuna tkun tista' ggħib titjib materjali li s-suq innifsu ma jkunx jista' jikseb, pereżempju billi jiġi rrimedjat nuqqas tas-suq jew jiġi indirizzat thassib dwar ekwità jew koeżjoni;
  - (c) adegwatezza tal-miżura ta' għajjnuna: il-miżura ta' għajjnuna trid tkun strument politiku xieraq li jindirizza l-oġettiv ta' interess komuni;
  - (d) effett ta' incentiv: l-ghajjnuna trid tbiddel l-imġiba tal-imprizi kkonċernati b'tali mod li dawn jinvolvu ruhhom f'attività addizzjonali li ma jkunux jistgħu jagħmlu minghajr l-ghajjnuna jew li jkunu jistgħu jagħmlu biss b'mod jew fl-okkalità ristrett/a jew differenti;
  - (e) proporzjonalità tal-ghajjnuna (għajjnuna limitata għall-minimu): l-ammont tal-ghajjnuna jrid ikun limitat għall-minimu mehtieġ biex jitnissel l-investiment jew attività addizzjonali fiż-żona kkonċernata;
  - (f) l-evitar ta' effetti negattivi bla bżonn fuq il-kompetizzjoni u l-kummerċ bejn l-Istati taż-ŻEE: l-effetti negattivi tal-ghajjnuna jridu jkunu limitati suffiċjentement, sabiex il-bilanċ globali tal-miżura jkun pożittiv;
  - (g) it-trasparenza tal-ghajjnuna: L-Istati tal-EFTA, l-Awtorità, l-operaturi ekonomiċi u l-pubbliku interessat, irid ikollhom aċċess faċli għall-atti rilevanti u għall-informazzjoni pertinenti kollha dwar l-ghajjnuna mogħtija skont dan kif spjegat fit-Taqsima 8.2.
80. Fir-rigward tal-ghajjnuna mill-Istat fis-settur tal-avjazzjoni, l-Awtorità tikkunsidra li daww il-prinċipji komuni huma rrispettati meta l-ghajjnuna mill-Istat mogħtija lill-ajruporti jew lil-linji tal-ajru tissodisfa l-kundizzjonijiet kollha spjegati rispettivament fit-Taqsimiet 5.1 u 5.2. Għalhekk, il-konformità ma' daww il-kundizzjonijiet timplika l-kumpatibbiltà tal-ghajjnuna mal-funzjonament tal-Ftehim ŻEE skont l-Artikolu 61(3)(c).
81. Madankollu, jekk aspett inseparabbli ta' miżura ta' għajjnuna mill-Istat u l-kundizzjonijiet marbuta magħha (inkluż il-metodu ta' finanzjament tagħha meta l-metodu ta' finanzjament ikun jiffirma parti integrali mill-miżura ta' għajjnuna mill-Istat) jinvolvu ksur tad-dritt taż-ŻEE, l-ghajjnuna ma tkunx tista' tiġi ddikjarata bħala kompatibbli mal-funzjonament tal-Ftehim ŻEE <sup>(79)</sup>.
82. Barra minn hekk, hi u tivvaluta l-kumpatibbiltà ta' kull għajjnuna mill-Istat mal-funzjonament tal-Ftehim ŻEE, l-Awtorità tiehu inkunsiderazzjoni l-proċedimenti kollha li jikkonċernaw ksur tal-Artikolu 53 jew 54 tal-Ftehim ŻEE li jista' jirrigwarda lill-benefiċjarju tal-ghajjnuna u li jista' jkun rilevanti għall-valutazzjoni tagħha skont l-Artikolu 61(3) tal-Ftehim ŻEE <sup>(80)</sup>.

<sup>(79)</sup> Ara pereżempju l-Kawża C-156/98 *il-Ġermanja v il-Kummissjoni* [2000] il-Ġabra I-6857, il-paragrafu 78 u l-Kawża C-333/07 *Régie Networks v Rhone Alpes Bourgogne* [2008] il-Ġabra I-10807, il-paragrafi 94-116.

<sup>(80)</sup> Ara l-Kawża C-225/91 *Matra v il-Kummissjoni*, [1993] il-Ġabra I-3203, il-paragrafu 42.

## 5.1. Għajnuna lill-ajruporti

### 5.1.1. Għajnuna għall-investment lill-ajruporti

83. Għajnuna għall-investment mogħtija lill-ajruporti jew bħala għajnuna individwali jew fi skema ta' għajnuna tkun ikkunsidrata kompatibbli mal-funzjonament tal-Ftehim ŻEE skont l-Artikolu 61(3)(c) sakemm jiġu ssodisfati l-kundizzjonijiet kumulattivi tal-punt 79 kif stipulat fil-punti minn 84 sa 108:
- (a) Kontribuzzjoni għal objettiv ta' interess komuni definit tajjeb:
84. Għajnuna għall-investment lill-ajruporti se titqies li tikkontribwixxi għall-kisba ta' objettiv ta' interess komuni, jekk kemm-il darba:
- (a) iżżid il-mobbiltà taċ-ċittadini taż-ŻEE u l-konnettività tar-reġjuni billi tistabbilixxi punti ta' aċċess għal titjriet ġewwa ż-ŻEE; jew
- (b) tiġġieled kontra l-kongestjoni tat-traffiku tal-ajru f'ajruporti ċentrali prinċipali taż-ŻEE; jew
- (c) tiffacilita l-iżvilupp reġjonali.
85. Madankollu, id-duplikazzjoni ta' ajruporti li ma jrendux profitti jew il-holqien ta' kapacità addizzjonali mhux użata ma jikkontribwixxux għal objettiv ta' interess komuni. Jekk proġett ta' investment huwa primarjament immirat lejn il-holqien ta' kapacità ġdida f'ajruport, l-infrastruttura l-ġdida, fuq perjodu medju, trid tlahhaq mad-domanda prevista tal-linji tal-ajru, il-passiġġieri u l-burdnara fiż-żona ta' lhuq tal-ajruport. Kull investment li ma jkollux prospetti sodisfaċenti għall-użu fuq perjodu ta' żmien medju, jew li jnaqqas il-prospetti għall-użu fuq perjodu ta' żmien medju tal-infrastrutturi eżistenti fiż-żona ta' lhuq, ma jistax jitqies li jservi objettiv ta' interess komuni.
86. Għalhekk l-Awtorità se jkollha dubji dwar il-prospetti fuq perjodu ta' żmien medju għall-użu ta' infrastruttura ġdida f'ajruport li jinsab fiż-żona ta' lhuq ta' ajruport eżistenti f'każ li l-ajruport eżistenti ma jkunx qed jopera fil-kapacità shiha, jew kwazi shiha, tiegħu. Il-prospetti għall-użu fuq perjodu ta' żmien medju jridu jintwerew fuq il-bażi ta' previzjonijiet sodi tat-traffiku tal-passiġġieri u tal-merkanzija inkorporati fi pjan ta' negozju *ex ante* u jridu jidentifikaw l-effett probabbli tal-investment fuq l-użu tal-infrastruttura eżistenti, bħal ajruport ieħor jew mezz oħra ta' trasport, b'mod partikolari l-konnessjonijiet ferrovjarji ta' velocità għolja.
- (b) Il-htieġa ta' intervent mill-Istat
87. Sabiex jiġi vvalutat jekk l-għajnuna mill-Istat hijiex effettiva biex jinkiseb objettiv ta' interess komuni, huwa meħtieġ li tkun identifikata l-problema li trid tiġi indirizzata. L-għajnuna mill-Istat għandha tkun immirata lejn sitwazzjonijiet fejn tali għajnuna tista' ġġib magħha titjib materjali li s-suq ma jistax jaġhti hu stess.
88. Il-kundizzjonijiet li jiffaċċjaw ajruporti iżgħar meta jiżviluppaw is-servizzi tagħhom u biex jattiraw finanzjament privat għall-investimenti tal-infrastruttura tagħhom huma spiss inqas favorevoli meta mqabbla ma' dawk li jiffaċċjaw l-ajruporti ewlenin fiż-ŻEE. Għal dawn ir-raġunijiet, skont il-kundizzjonijiet preżenti tas-suq, ajruporti iżgħar jista' jkollhom diffikultajiet biex jiżguraw il-finanzjament tal-investimenti tagħhom mingħajr finanzjament pubbliku.
89. Il-htieġa għal finanzjament pubbliku biex ikunu ffinanzjati investment ta' infrastruttura, minhabba kostijiet fissi għolja<sup>(81)</sup>, se tvarja skont id-daqs ta' ajruport u normalment tkun oghla għal ajruporti iżgħar. L-Awtorità tikkunsidra li, fil-kundizzjonijiet kurrenti tas-suq, il-kategoriji li ġejjin tal-ajruporti<sup>(82)</sup>, u l-vijabilitajiet finanzjarji relattivi tagħhom, jistgħu jiġu identifikati:
- (a) ajruporti b'kapacità sa 200 000 passiġġier fis-sena jistgħu ma jkunux jistgħu jkopru l-biċċa l-kbira tal-kostijiet kapitali tagħhom;
- (b) ajruporti bi traffiku annwali ta' bejn 200 000 u miljun (1) passiġġier, normalment ma jkunux jistgħu jkopru l-biċċa l-kbira tal-kostijiet kapitali tagħhom;

<sup>(81)</sup> Bejn 70 % u 90 % tal-kostijiet tal-ajruporti huma fissi.

<sup>(82)</sup> Il-kategoriji tal-ajruporti għall-finijiet ta' dawn il-linji gwida huma bbażati fuq id-dejta disponibbli tal-industrija.

- (c) ajruporti bi traffiku annwali ta' bejn miljun (1) u tliet (3) miljun passigġier ghandhom, bhala medja, ikunu kapaci jkopru porzjon ikbar tal-kostijiet kapitali taghhom;
- (d) ajruporti bi traffiku annwali ta' bejn tliet (3) u hames (5) miljun passigġier, fil-principju ghandhom ikunu kapaci jkopru l-bicċa l-kbira tal-kostijiet kollha taghhom (inkluzi l-ispejjeż operattivi u kapitali), iżda f'ċerti ċirkustanzi speċifiċi għall-każijiet partikolari l-appoġġ pubbliku jista' jkun mehtieg biex jiffinanzja whud mill-kostijiet kapitali taghhom;
- (e) ajruporti bi traffiku annwali ta' l fuq minn hames (5) miljun passigġier jaghmlu generalment profitt u huma kapaci jkopru l-kostijiet kollha taghhom, hlief fil-każ ta' ċirkustanzi eċċezzjonali ferm.

(c) L-adeqwatezza tal-ghajjnuna mill-Istat bhala strument ta' politika

- 90. L-Istati tal-EFTA jridu juru li l-mizura ta' ghajjnuna hija strument xieraq ta' politika biex jinkiseb l-objettiv mahsub jew biex jissolvew il-problemi intenzjonati li jiġu indirizzati mill-ghajjnuna. Mizura ta' ghajjnuna mhux se tkun ikkunsidrata kompatibbli mal-funzjonament tal-Ftehim ŻEE, jekk strumenti ta' politika ohra li huma inqas distorsivi jew strumenti ta' ghajjnuna jippermettu li tintlahaq l-istess mira.
- 91. L-Istati tal-EFTA jistgħu jaghmlu għażliet differenti fir-rigward tal-użu ta' strumenti ta' politika differenti u forom ta' ghajjnuna. B'mod ġenerali, fejn Stat tal-EFTA jkun ikkunsidra għażliet politiċi ohrajn, u l-użu ta' strument selettiv, bhall-ghajjnuna mill-Istat fil-forma ta' ghotja diretta, jkun ġie mqabbel ma' forom anqas distorsivi ta' ghajjnuna (bhal self, garanziji jew avvanzji ripagabbli), il-miżuri kkonċernati jitqiesu li jikkostitwixxu strument adegwat.
- 92. Kull meta jkun possibbli, l-Istati tal-EFTA huma mhegga jfasslu skemi nazzjonali li jirriflettu l-principji ewlenin wara l-finanzjament pubbliku u jindikaw l-aktar fatturi rilevanti tal-finanzjament pubbliku ppjanat tal-ajruporti. Skemi qafas jiżguraw il-koerenza fl-użu tal-fondi pubbliċi, inaqqsu l-piż amministrattiv fuq l-awtoritajiet awtorizzanti iżgħar u jhaffu l-implimentazzjoni ta' miżuri ta' ghajjnuna individwali. Barra minn hekk, l-Istati tal-EFTA huma mhegga jipprovdu gwida ċara għall-implimentazzjoni tal-finanzjament tal-ghajjnuna mill-Istat għal ajruporti reġjonali.

(d) Eżistenza ta' effett ta' inċentiv

- 93. Il-hidmiet fuq investiment individwali jistgħu jibdedw biss wara li tkun giet ipprezentata applikazzjoni lill-awtorità awtorizzanti. Jekk il-hidmiet jibdedw qabel ma tkun giet ipprezentata l-applikazzjoni lill-awtorità awtorizzanti, kull ghajjnuna mogħtija fir-rigward ta' dak l-investment individwali ma titqiesx kompatibbli mal-funzjonament tal-Ftehim ŻEE.
- 94. Proġett ta' investiment fajruport jista' jkun ekonomikament attraenti fih innifsu. Għallhekk, jehtieg li jkun verifikat li l-investment ma kienx isir, jew ma kienx isir sa dak il-punt, mingħajr ghajjnuna mill-Istat. Jekk dan ikun ikkonfermat, l-Awtorità se tikkunsidra li miżura ta' ghajjnuna għandha effett ta' inċentiv.
- 95. L-effett tal-inċentiv huwa identifikat permezz ta' analiżi kontrofattwali, bit-tqabbil tal-livelli tal-attività intiża bl-ghajjnuna u mingħajr l-ghajjnuna.
- 96. Fejn l-ebda kontrofattwal speċifiku ma huwa magħruf, l-effett ta' inċentiv jista' jkun assunt meta hemm diskrepanza tal-likwidità fil-kostijiet kapitali, jiġifieri meta abbażi tal-pjan ta' direzzjoni tan-negozju *ex ante*, jista' jintwera li hemm differenza bejn il-flussi ta' flus pożittivi u dawk negativi (inkluzi kostijiet ta' investiment f'assi kapitali fissi) matul il-hajja tal-investment f'termini ta' valuri preżenti netti <sup>(83)</sup>.

(e) Il-proporzjonalità tal-ammont ta' ghajjnuna (ghajjnuna limitata għall-minimu)

- 97. L-ammont massimu ta' ghajjnuna mill-Istat li jista' jiġi permess hu espress bhala perċentwal tal-ispejjeż eliġibbli (l-intensità massima tal-ghajjnuna). L-ispejjeż eliġibbli huma l-kostijiet relatati mal-investimenti fl-infrastruttura tal-ajruport, inkluzi l-kostijiet tal-ippjanar, tal-infrastruttura ta' groundhandling (pereżempju ċinturini għal garr tal-bagalji, eċċ) u tagħmir tal-ajruport. Il-kostijiet ta' investiment relatati ma' attivitajiet mhux ajrunawtiċi (partikolarment il-parkeġġ, il-lukandi, ir-ristoranti, u l-uffiċini) mhumiex eliġibbli <sup>(84)</sup>.

<sup>(83)</sup> Dan ma jipprekludix il-previżjoni li benefiċċji futuri jistgħu jgħallu għal telf inizjali.

<sup>(84)</sup> Il-finanzjament ta' tali attivitajiet mhux kopert b'dawn il-linji gwida, minhabba li huma ta' karattru mhux marbut mat-trasport, u għalhekk se jkun ivvalutat fuq il-bażi ta' regoli settorjali u ġenerali rilevanti.

98. Il-kostijiet ta' investiment relatati mal-provvista ta' servizzi ta' groundhandling (bhal xarabankijiet, vetturi, eċċ) mhumiex eliġibbli, sakemm ma jkunux parti mill-infrastruttura tal-groundhandling <sup>(85)</sup>.
99. Biex għajnuna għall-investiment lill-ajruporti tkun proporzjonali hija trid tkun limitata għall-kostijiet żejda (nett ta' dhul żejjed) li jirriżultaw mit-twettiq tal-proġett meghjun/l-attività meghjuna aktar milli l-proġett/attività alternattivi li l-benefiċjarju kien jidhol għalihom fix-xenarju kontrofattwali, jiġifieri li kieku ma rċevix l-għajnuna. Fejn ma hu maghruf l-ebda kontrofattwal speċifiku, l-ammont proporzjonali ta' għajnuna mill-Istat għandu jkun limitat għad-diskrepanza tal-likwidità tal-proġett ta' investiment (l-hekk imsejha "diskrepanza tal-likwidità fil-kostijiet kapitali"), li hija determinata fuq il-bażi ta' pjan ta' negozju *ex ante* bhala l-valur preżenti nett tad-differenza bejn il-flussi tal-flus pożittivi u dawk negattivi (inklużi l-kostijiet ta' investiment) matul il-hajja tal-investiment. Għall-għajnuna għall-investiment il-pjan tan-negozju għandu jkopri l-perjodu tal-utilizzazzjoni ekonomika tal-assi.
100. Minhabba li d-diskrepanza tal-likwidità tvarja skont id-daqs tal-ajruport u normalment tkun ikbar għal ajruporti iżgħar, l-Awtorità se tuża firxa ta' intensitajiet massimi ta' għajnuna permissibbli sabiex tiżgura proporzjonalità ġenerali. L-intensità tal-għajnuna ma għandhiex taqbeż l-intensità tal-għajnuna għall-investiment massima permissibbli u, f'kull każ, ma għandhiex taqbeż id-diskrepanza tal-likwidità reali tal-proġett ta' investiment.
101. It-tabella li ġejja tiġbor fil-qosor l-intensità massima tal-għajnuna permissibbli skont id-daqs tal-ajruport kif imkejla mill-għadd ta' passiġġieri fis-sena <sup>(86)</sup>.

Id-daqs ta' ajruport ibbażat fuq il-medja tat-traffiku tal-passiġġieri (passiġġieri fis-sena)	Intensità massima ta' għajnuna għall-investiment (%)
> 3-5 miljuni	sa 25
1-3 miljun	sa 50
< 1 miljun	sa 75

102. L-intensitajiet massimi tal-għajnuna għall-investiment għall-finanzjament tal-infrastruttura tal-ajruport jistgħu jiżdedu b'massimu ta' 20 % għal ajruporti li jinsabu f'reġjuni mbieghda irrISPettivament mid-daqs tagħhom.
103. Ajruporti bi traffiku medju taht il-miljun (1) passiġġier kull sena għandhom jikkontribwixxu mill-inqas 25 % għall-finanzjament tal-kostijiet ta' investiment totali eliġibbli. Madankollu, proġetti ta' investiment f'ċerti ajruporti b'medja ta' traffiku ta' inqas minn miljun passiġġier (1) fis-sena li jinsabu f'reġjuni periferali taż-ŻEE jistgħu jirriżultaw f'diskrepanza tal-likwidità li hija oġhla mill-intensitajiet massimi tal-għajnuna permissibbli. Skont il-valutazzjoni ta' każijiet individwali u skont il-karatteristiċi partikolari ta' kull ajruport, il-proġett ta' investiment u r-reġjun moqdi, l-intensità li taqbeż il-75 % tista' tkun iġġustifikata f'ċirkustanzi eċċezzjonali għal ajruporti b'volum ta' traffiku taht il-miljun (1) passiġġier kull sena.
104. Sabiex jitqiesu ċ-ċirkustanzi speċifiċi rigward ir-rilokazzjoni ta' ajruport eżistenti u s-sospensjoni tal-attivitàjiet tal-ajruport f'post eżistenti, l-Awtorità se tivvaluta, b'mod partikolari, il-proporzjonalità, in-neċessità u l-intensità massima tal-għajnuna mill-Istat mogħtija abbażi ta' valutazzjoni tad-diskrepanza tal-likwidità jew tax-xenarju kontrofattwali ta' kull każ speċifiku, ikun xi jkun it-traffiku medju tal-passiġġieri ta' dak l-ajruport.

<sup>(85)</sup> Il-prinċipji stipulati f'dawn il-linji gwida ma japplikawx għall-għajnuna għall-provvista ta' servizzi ta' groundhandling kemm jekk ikunu pprovduti mill-ajruport, linja tal-ajru jew fornitur tas-servizzi ta' groundhandling lill-partijiet terzi u kif ukoll jekk le; tali għajnuna se tkun iavalutata fuq il-bażi tar-regoli ġenerali rilevanti.

<sup>(86)</sup> It-traffiku medju annwali tal-passiġġieri attwali matul is-sentejn finanzjarji ta' qabel dik li fiha l-għajnuna hi nnotifikata jew attwalment mogħtija jew imħallsa fil-każ ta' għajnuna mhux innotifikata. Fil-każ ta' ajruport tal-passiġġieri magħmul ġdid, it-traffiku annwali tal-passiġġieri previst matul is-sentejn finanzjarji wara l-bidu tal-operazzjoni tat-traffiku bl-ajru kummerċjali tal-passiġġieri għandu jiġi kkunsidrat. Dan il-livell limitu jirreferi għal għadd lejn destinazzjoni waħda. Dan ifisser li pereżempju, passiġġier li jir lejn l-ajruport u lura jingħadd darbtejn; dan japplika għal rotot individwali. Jekk ajruport huwa parti minn grupp ta' ajruporti, il-volum tal-passiġġieri huwa stabbilit fuq il-bażi ta' kull ajruport individwali.

105. Barra dan, f'ċirkustanzi eċċezzjonali hafna, ikkaratterizzati minn nuqqas ċar fis-suq u waqt li jitqies id-daqs tal-investment, l-impossibilità li jkun iffinanzjat l-investment fuq swieq finanzjarji, livell għoli hafna ta' esternalitajiet pożittivi u d-distorsjonijiet tal-kompetizzjoni, ajruporti b'volum medju ta' aktar minn 5 miljun passigġier fis-sena jistgħu jirċievu l-ghajjnuna biex jifinanzjaw l-infrastruttura tal-ajruport. Madankollu, f'tali każijiet, l-Awtorità dejjem twettaq valutazzjoni dettaljata, partikolarment dwar il-proporzjonalità, in-neċessità u l-intensità massima tal-ghajjnuna mill-Istat mogħtija abbażi tal-analiżi tad-diskrepanza tal-likwidità u x-xenarju kontrofattwali ta' kull każ speċifiku, ikun x'ikun it-traffiku medju tal-passigġieri ta' dak l-ajruport.

(f) L-evitar ta' effetti negattivi bla bżonn fuq il-kompetizzjoni u l-kummerċ

106. B'mod partikolari, id-duplikazzjoni ta' ajruporti li ma jrendux profitti jew il-holqien ta' kapacità addizzjonali mhux użata fiż-zona ta' lhuq ta' infrastruttura eżistenti jista' jkollha effetti distorsivi. Għalhekk, l-Awtorità, fil-prinċipju, se jkollha dubji dwar il-kompatibilità tal-investment fl-infrastruttura ta' ajruport li jinsab fiż-zona ta' lhuq ta' ajruport eżistenti <sup>(87)</sup> fejn l-ajruport eżistenti ma jkunx qed jopera fil-kapacità shiha, jew kwazi shiha, tiegħu.

107. Barra minn hekk, sabiex jiġu evitati l-effetti negattivi ta' ghajjnuna li jistgħu jinqalgħu meta ajruporti jiffaċċjaw limitazzjonijiet baġitarji baxxi <sup>(88)</sup>, ghajjnuna ta' investment lil ajruporti bi traffiku li ma jaqbiżx il-5 miljun passigġier tista' tingħata jew bhala ammont fiss bil-quddiem biex tkopri l-kostijiet ta' investment eliġibbli jew permezz ta' pagamenti akkont annwali li jikkumpensaw għad-diskrepanza tal-likwidità fil-kostijiet kapitali li tirriżulta mill-pjan tan-negożju tal-ajruport.

108. Sabiex tkun limitata ulterjorment kull distorsjoni, l-ajruport, inkluż kull investment li għalih tingħata l-ghajjnuna, għandu jkun miftuħ għall-utenti potenzjali kollha u ma għandux ikun iddedikat lil utent speċifiku wiehed. Fil-każ ta' limitazzjoni fiżika tal-kapacità, l-allokazzjoni għandha ssir fuq il-bażi ta' kriterji pertinenti, oġġettivi, trasparenti u nondiskriminatorji.

Rekwiziti ta' notifika għal skemi ta' ghajjnuna u miżuri ta' ghajjnuna individwali:

109. L-Istati tal-EFTA huma mhegġa li jinnotifikaw skemi ta' ghajjnuna mill-Istat għal ghajjnuna għall-investment għal ajruporti bi traffiku annwali medju taht it-3 miljun passigġier.

110. Meta tiġi valutata skema ta' ghajjnuna, il-kundizzjonijiet relatati mal-htieġa tal-ghajjnuna, l-effett ta' incenċiv u l-proporzjonalità tal-ghajjnuna jitqiesu bhala ssodisfati, jekk l-Istat tal-EFTA jkun impenja ruħu li jagħti ghajjnuna individwali taht l-iskema ta' ghajjnuna approvata biss wara li jkun ivverifika li l-kundizzjonijiet kumulattivi f'din it-Taqsima jkunu ntlahqu.

111. Minhabba riskju oġhla ta' distorsjoni tal-kompetizzjoni, il-miżuri ta' ghajjnuna li ġejjin għandhom dejjem jiġu nnotifikati individwalment:

(a) ghajjnuna għall-investment lil ajruporti bi traffiku annwali medju 'l fuq minn 3 miljun passigġier;

(b) ghajjnuna għall-investment b'intensità ta' ghajjnuna li taqbeż il-75 % lil ajruport bi traffiku annwali medju taht il-miljun (1) passigġier, bl-eċċezzjoni ta' ajruporti li jinsabu freġjuni mbiegħda;

(c) ghajjnuna għall-investment għar-rilokazzjoni ta' ajruporti;

(d) ghajjnuna għall-investment li tiffinanzja ajruport imhallat tal-passigġieri/tal-merkanzija li jimmaniġġa aktar minn 200 000 tunnellata ta' merkanzija matul is-sentejn finanzjarji li jippreċedu s-sena li fiha l-ghajjnuna għet notifikata;

(e) ghajjnuna għall-investment bl-ghan li jinholoq ajruport tal-passigġieri ġdid (inkluż il-konverzjoni ta' mitjar eżistenti f'ajruport tal-passigġieri);

(f) ghajjnuna għall-investment immirata lejn il-holqien jew l-iżvilupp ta' ajruport li jinsab f'distanza ta' 100 kilometru jew 60 minuta ta' vvaġġar bil-karozza, bix-xarabank, bit-trejn jew bil-ferrovija ta' velocità għolja, minn ajruport eżistenti.

<sup>(87)</sup> Ara t-Taqsima 5.1.1(a).

<sup>(88)</sup> Kieku l-ghajjnuna kellha tkun iddeterminata fuq il-bażi ta' kalkoli *ex post* (taġhmel tajeb għal kull deficit kif dawn jitfaċċaw), jista' jkun li l-ajruporti ma jkollhomx wiq incenċiv biex jikkontrollaw il-kostijiet u għalhekk jimponu tariffi tal-ajruport li huma adegwati biex ikopru l-kostijiet.

5.1.2. *Għajjnuna operatorja lill-ajruporti*

112. Għajjnuna operatorja mogħtija lill-ajruporti jew bhala għajjnuna individwali jew taħt skema ta' għajjnuna tkun ikkunsidrata kompatibbli mal-funzjonament tal-Ftehim ZEE skont l-Artikolu 61(3)(c) għal perjodu tranżitorju ta' 10 snin li jibda mid-data ta' pubblikazzjoni <sup>(89)</sup> ta' dawn il-linji gwida, sakemm jiġu ssodisfati l-kundizzjonijiet kumulattivi tal-punt 79 kif stipulat fil-punti minn 113 sa 134.
- (a) Kontribuzzjoni għal objettiv ta' interess komuni definit tajjeb
113. Kif imsemmi fil-punt 13, sabiex l-ajruporti jingħataw żmien biex jaġġustaw għar-realitajiet godda tas-suq u jiġu evitati interruptazzjonijiet fit-traffiku tal-ajru u l-konnettività tar-reġjuni, l-għajjnuna operatorja lill-ajruporti tiġi kkunsidrata li tikkontribwixxi għall-kisba ta' objettiv ta' interess komuni, għal perjodu tranżitorju ta' 10 snin, jekk:
- (a) iżżid il-mobbiltà taċ-ċittadini taż-ŻEE u l-konnettività tar-reġjuni billi tistabbilixxi punti ta' aċċess għal titjiriet interni fiż-ŻEE; jew
- (b) tiġġieled kontra l-kongestjoni tat-traffiku tal-ajru f'ajruporti ċentrali prinċipali taż-ŻEE; jew
- (c) tiffaċilita l-iżvilupp reġjonali.
114. Madankollu, id-duplikazzjoni ta' ajruporti li ma jrendux profitti ma tikkontribwixxi għal objettiv ta' interess komuni. Fejn ajruport jinsab fl-istess zona ta' lhuq bhala ajruport iehor b'kapacità żejda, il-pjan ta' negozju, ibbażat fuq previzjonijiet tajba tat-traffiku tal-passiġġieri u tal-merkanzija, għandu jidentifika l-effett probabbli fuq it-traffiku tal-ajruport l-iehor li jinsab f'dik iż-żona ta' lhuq.
115. Skont dan, l-Awtorità jkollha dubji dwar il-prospetti ta' ajruport li ma jhallix profitt biex jikseb kopertura shiha tal-ispejjeż operattivi fi tmien il-perjodu tranżitorju, jekk ajruport iehor ikun jinsab fl-istess zona ta' lhuq.
- (b) Il-htieġa ta' intervent mill-Istat
116. Sabiex jiġi vvalutat jekk l-għajjnuna mill-Istat hijiex effettiva biex jinkiseb objettiv ta' interess komuni, huwa meħtieġ li tkun identifikata l-problema li trid tiġi indirizzata. L-għajjnuna mill-Istat għandha tkun immirata lejn sitwazzjonijiet fejn tali għajjnuna tista' ġġib magħha titjib materjali li s-suq ma jistax jaġhti hu stess.
117. Il-kundizzjonijiet iffaċċjati minn ajruporti iżgħar meta jiżviluppaw is-servizzi tagħhom u biex jattiraw finanzjament privat huma spiss inqas favorevoli meta mqabbla ma' dawg li jiffaċċjaw l-ajruporti ewlenin fiż-ŻEE. Għalhekk, skont il-kundizzjonijiet preżenti tas-suq, ajruporti iżgħar jista' jkollhom diffikultajiet biex jiżguraw il-finanzjament tal-operazzjoni tagħhom mingħajr finanzjament pubbliku.
118. Fil-kundizzjonijiet attwali tas-suq, il-htieġa għal finanzjament pubbliku biex jiffinanzja l-ispejjeż operattivi, minhabba kostijiet fissi għolja, se tvarja skont id-daqs ta' ajruport u normalment tkun proporzjonalment oghla għal ajruporti iżgħar. L-Awtorità tikkunsidra li, fil-kundizzjonijiet attwali tas-suq, il-kategoriji li ġejjin ta' ajruporti, u l-vijabilitajiet finanzjarji relattivi tagħhom, jistgħu jiġu identifikati:
- (a) ajruporti li jkollhom sa 200 000 passiġġier fis-sena jistgħu ma jkunux kapaci jkopru l-biċċa l-kbira tal-ispejjeż operattivi tagħhom;
- (b) ajruporti bi traffiku annwali ta' bejn 200 000 u 700 000 passiġġier jistgħu ma jkunux kapaci jkopru porzjon sostanzjali tal-ispejjeż operattivi tagħhom;
- (c) ajruporti bi traffiku annwali ta' bejn 700 000 u miljun (1) passiġġier ġeneralment għandhom ikunu kapaci jkopru porzjon ikbar tal-ispejjeż operattivi tagħhom;

<sup>(89)</sup> Ir-referenzi għad-"data tal-pubblikazzjoni" f'dawn il-linji gwida tfisser id-data ta' pubblikazzjoni fuq is-sit tal-Awtorità.



- (d) ajruporti bi traffiku annwali tal-passiġġieri bejn miljun (1) u tliet (3) miljuni għandhom, bhala medja, ikunu kapaci jkopru l-biċċa l-kbir tal-ispejjeż operattivi tagħhom;
- (e) ajruporti bi traffiku annwali tal-passiġġieri oghla minn tliet (3) miljuni huma ġeneralment profittabbli fuq livell operattiv u għandhom ikunu kapaci jkopru l-ispejjeż operattivi tagħhom.
119. Għaldaqstant, l-Awtorità tikkunsidra li sabiex ikun eliġibbli għal għajjnuna operatorja, it-traffiku annwali tal-ajruport ma għandux jaqbeż it-tliet (3) miljun passiġġier <sup>(90)</sup>.
- (c) L-adeqwatezza tal-għajjnuna mill-Istat bhala strument ta' politika
120. L-Istati tal-EFTA jridu juru li l-għajjnuna hija xierqa biex jinkiseb l-oġġettiv maħsub jew biex jissolvew il-problemi maħsuba li jiġu indirizzati mill-għajjnuna. Miżura ta' għajjnuna ma titqiesx kompatibbli mal-funzjonament tal-Ftehim ŻEE, jekk strumenti ta' politika ohra li huma inqas distorsivi jew strumenti ta' għajjnuna jippermettu li jintlahaq l-istess oġġettiv <sup>(91)</sup>.
121. Biex jiġu pprovduti inċentivi xierqa għall-immaniġġar effiċjenti ta' ajruport, l-ammont tal-għajjnuna, fil-prinċipju, għandu jiġi stabbilit *ex ante* bhala somma fissa li tkopri d-diskrepanza tal-likwidità operattiva mistennija (stabbilita fuq il-bażi ta' pjan ta' negozju *ex ante*) matul perjodu tranżitorju ta' 10 snin. Għal dawn ir-raġunijiet l-ebda zieda *ex post* fl-ammont ta' għajjnuna ma għandha tkun fil-prinċipju kkunsidrata kompatibbli mal-funzjonament tal-Ftehim ŻEE. L-Istat tal-EFTA jista' jhallas l-ammont iffissat *ex ante* bhala somma f'daqqa bil-quddiem jew fi hlasijiet parzjali, pereżempju fuq bażi annwali.
122. F'ċirkustanzi eċċezzjonali, fejn il-kostijiet futuri u l-andament tad-dhul huma kkaratterizzati bi grad partikolarment għoli ta' inċertezza u l-awtorità pubblika tiffaccja assimetriji importanti fl-informazzjoni, l-awtorità pubblika tista' tikkalkola l-ammont massimu ta' għajjnuna operatorja kompatibbli skont mudell ibbażat fuq id-diskrepanza tal-likwidità operattiva inizjali fil-bidu tal-perjodu tranżitorju. Id-diskrepanza tal-likwidità operattiva inizjali hija l-medja tad-disrepanzi tal-likwidità operatorji (jiġifieri l-ammont tal-ispejjeż operattivi li mhumiex koperti minn dhul) matul il-hames snin ta' qabel il-bidu tal-perjodu tranżitorju (mill-2009 sal-2013).
123. Kull meta jkun possibbli, l-Istati tal-EFTA huma mhegġa jfasslu skemi nazzjonali li jirriflettu l-prinċipji ewlenin wara l-finanzjament pubbliku u jindikaw l-aktar fatturi rilevanti tal-finanzjament pubbliku ppjanat tal-ajruporti. Skemi qafas jiżguraw il-koerenza fl-użu tal-fondi pubbliċi, inaqqsu l-piż amministrattiv fuq l-awtoritajiet awtorizzanti iżgħar u jhaffu l-implimentazzjoni ta' miżuri ta' għajjnuna individwali. Barra minn hekk, l-Istati tal-EFTA huma mhegġa jipprovdu gwida ċara għall-implimentazzjoni tal-finanzjament ta' għajjnuna mill-Istat għal ajruporti reġjonali u linji tal-ajru li jużaw dawn l-ajruporti.
- (d) Eżistenza ta' effett ta' inċentiv
124. Għajjnuna operatorja għandha effett ta' inċentiv jekk x'aktarx li, fin-nuqqas tagħha, u waqt li titqies il-preżenza possibbli ta' għajjnuna għall-investiment u l-livell ta' traffiku, il-livell ta' attività ekonomika tal-ajruport ikkonċernat jitnaqqas b'mod sinifikanti.
- (e) Il-proporzjonalità tal-ammont ta' għajjnuna (l-għajjnuna limitata għall-minimu meħtieġ):
125. Sabiex tkun proporzjonata, l-għajjnuna operatorja lill-ajruporti trid tkun limitata għall-minimu meħtieġ biex issir l-attività meħjuna.
126. Il-pjan tan-negozju tal-ajruport għandu jwitti t-triq lejn il-kopertura shiħa tal-ispejjeż operattivi fi tmiem il-perjodu tranżitorju. Il-parametri ewlenin ta' dan il-pjan ta' negozju jiffurmaw parti integrali tal-valutazzjoni ta' kumpatibbiltà tal-Awtorità.

<sup>(90)</sup> It-traffiku medju annwali tal-passiġġieri attwali matul is-sentejn finanzjarji ta' qabel dik li fiha l-għajjnuna hi nnotifikata jew attwalment mogħtija jew imħallsa fil-każ ta' għajjnuna mhux innotifikata. F'każ ta' ajruport tal-passiġġieri magħmul għid it-traffiku annwali tal-passiġġieri previst matul is-sentejn wara l-bidu tal-operazzjoni tat-traffiku bl-ajru kummerċjali tal-passiġġieri għandu jkun kkunsidrat. Dan il-livell limitu jirreferi għal għadd lejn destinazzjoni waħda. Dan ifisser li passiġġier li jtir lejn l-ajruport u lura jingħadd darbtejn; dan japplika għal rotot individwali. Jekk ajruport huwa parti minn grupp ta' ajruporti, il-volum tal-passiġġieri huwa stabbilit fuq il-bażi ta' kull ajruport individwali.

<sup>(91)</sup> Ara wkoll il-punt 91.

127. It-triq lejn il-kopertura shiha tal-ispejjeż operattivi se tkun differenti għal kull ajruport u tkun tiddependi mid-diskrepanza tal-likwidità operattiva inizjali tal-ajruport fil-bidu tal-perjodu tranzitorju. Il-perjodu tranzitorju jibda mid-data tal-pubblikazzjoni ta' dawn il-linji gwida.
128. F'kull każ, l-ammont massimu ta' għajjnuna permissibbli matul il-perjodu kollu tranzitorju jkun limitat għal 50 % tad-diskrepanza tal-likwidità inizjali għal perjodu ta' 10 snin <sup>(2)</sup>. Pereżempju, jekk id-diskrepanza annwali medja tal-likwidità ta' ajruport partikolari matul il-perjodu mill-2009 sal-2013 hija ta' EUR 1 miljun, l-ammont massimu ta' għajjnuna operatorja li dak l-ajruport jista' jirċievi bhal somma fissa stabbilita *ex ante* jkun ta' EUR 5 miljun matul 10 snin (50 % × 1 miljun × 10). L-ebda għajjnuna operatorja ulterjuri ma hi se titqies kompatibbli għal dak l-ajruport.
129. Sa mhux aktar tard minn 10 snin wara l-bidu tal-perjodu ta' tranzizzjoni, l-ajruporti kollha jridu jkunu laħqu kopertura shiha tal-ispejjeż operattivi tagħhom u l-ebda għajjnuna operatorja lill-ajruporti ma hi se titqies kompatibbli mal-funzjonament tal-Ftehim ŻEE wara dik id-data, bl-eċċezzjoni ta' għajjnuna operatorja mogħtija skont ir-regoli orizzontali dwar l-għajjnuna mill-Istat, bħar-regoli applikabbli għall-finanzjament tas-SIEĠ.
130. Skont il-kundizzjonijiet attwali tas-suq, l-ajruporti bi traffiku annwali sa massimu ta' 700 000 passiġġier jista' jiffaċċja diffikultajiet ikbar bil-kisba ta' kopertura shiha tal-ispejjeż matul il-perjodu tranzitorju ta' 10 snin. Għal din ir-raġuni, l-ammont massimu ta' għajjnuna permissibbli għal ajruporti li għandhom sa 700 000 passiġġier kull sena se jkun ta' 80 % tad-diskrepanza tal-likwidità operattiva inizjali għal perjodu ta' hames snin wara l-bidu tal-perjodu ta' tranzizzjoni. Pereżempju, jekk id-diskrepanza annwali medja tal-likwidità ta' ajruport żgħir matul il-perjodu mill-2009 sal-2013 hija ta' EUR 1 miljun, l-ammont massimu ta' għajjnuna operatorja li dak l-ajruport jista' jirċievi bhal somma fissa stabbilita *ex ante* jkun ta' EUR 4 miljun matul hames snin (80 % × 1 miljun × 5). L-Awtorità se tivvaluta mil-ġdid il-htieġa għall-kontinwazzjoni ta' trattament speċifiku u l-prospetti futuri għal kopertura shiha tal-ispejjeż operattivi għal din il-kategorija ta' ajruporti, partikolarment fir-rigward tal-bidla tal-kundizzjonijiet tas-suq u l-prospetti ta' profittabilità.

(f) L-evitar ta' effetti negattivi bla bżonn fuq il-kompetizzjoni u l-kummerċ

131. Meta tivvaluta l-kompatibbiltà tal-għajjnuna operatorja L-Awtorità se tqis id-distorsjonijiet tal-kompetizzjoni u l-effetti fuq il-kummerċ. Fejn ajruport jinstab fl-istess zona ta' lhuq ta' ajruport ieħor b'kapacità żejda, il-pjan ta' negozju, ibbażat fuq previzjonijiet tajba tat-traffiku tal-passiġġieri u tal-merkanzija, irid jidentifika l-effett probabbli fuq it-traffiku tal-ajruporti l-oħra li jinsabu f'dik iż-zona ta' lhuq.
132. L-għajjnuna operatorja mogħtija lil ajruport li jinsab fl-istess zona ta' lhuq se tiġi kkunsidrata bhala kompatibbli mal-funzjonament tal-Ftehim ŻEE biss jekk l-Istat tal-EFTA juri li l-ajruporti kollha li jinsabu fl-istess zona ta' lhuq ikunu kapaci jiksbu kopertura shiha tal-ispejjeż operattivi kollha tagħhom sa tmiem il-perjodu tranzitorju.
133. Sabiex ikunu limitati ulterjorment id-distorsjonijiet tal-kompetizzjoni, l-ajruport irid ikun miftuħ għall-utenti potenzjali kollha u mhux iddedikat għall-utent wiehed speċifiku. Fil-każ ta' limitazzjoni fizika tal-kapacità, l-allokazzjoni għandha ssir fuq il-bażi ta' kriterji pertinenti, oġġettivi, trasparenti u nondiskriminatorji.
134. Barra minn hekk, sabiex ikunu llimitati l-effetti negattivi fuq il-kompetizzjoni u l-kummerċ, l-Awtorità se tapprova għajjnuna operatorja lill-ajruporti għal perjodu tranzitorju ta' 10 snin li jibda mid-data tal-pubblikazzjoni ta' dawn il-linji gwida. L-Awtorità se tivvaluta mil-ġdid is-sitwazzjoni ta' ajruporti bi traffiku annwali ta' mhux iktar minn 700 000 passiġġier erba' snin wara l-bidu tal-perjodu tranzitorju.

Rekwiziti ta' notifika għal skemi ta' għajjnuna u miżuri ta' għajjnuna individwali

135. L-Istati tal-EFTA huma mhegġa jinnotifikaw skemi nazzjonali għal għajjnuna operatorja għall-finanzjament tal-ajruporti, iktar milli miżuri ta' għajjnuna individwali għal kull ajruport. Dan huwa maħsub biex inaqqas il-piż amministrattiv kemm għall-awtoritajiet tal-Istati tal-EFTA kif ukoll għall-Awtorità.

<sup>(2)</sup> L-intensità ta' 50 % tikkorrispondi għad-diskrepanza tal-likwidità matul 10 snin għal ajruport li, mill-bidu tal-kopertura tal-ispiza operattiva inizjali fil-bidu tal-perjodu tranzitorju, jikseb kopertura shiha tal-ispejjeż operattivi wara 10 snin.

136. Minhabba riskju oghla ta' distorsjoni tal-kompetizzjoni, il-miżuri ta' għajnuna li ġejjin għandhom dejjem jiġu nnotifikati individwalment:
- (a) għajnuna operatorja li tiffinanzja ajruport imhallat tal-passiġġieri/tal-merkanzija li jimmaniġġa aktar minn 200 000 tunnellata ta' merkanzija matul is-sentejn finanzjarji li jippreċedu s-sena li fiha l-għajnuna giet notifikata;
  - (b) għajnuna operatorja lil ajruport, jekk ajruporti oħra jinsabu f'distanza ta' 100 kilometru jew 60 minuta ta' vjaġġar bil-karozza, bix-xarabank, bit-trejn jew bil-ferrovija ta' velocità għolja.

Għajnuna mogħtija qabel il-bidu tal-perjodu tranzitorju

137. Għajnuna operatorja mogħtija qabel il-bidu tal-perjodu tranzitorju (inkluża għajnuna mhallsa qabel il-pubblikazzjoni ta' dawn il-linji gwida), tista' tiġi ddikjarata kompatibbli sal-livell totali tal-ispejjeż operattivi mhux koperti, jekk il-kundizzjonijiet stipulati fit-Taqsima 5.1.2 jintlahqu, bl-eċċezzjoni tal-punti 115, 119, 121, 122, 123, minn 126 sa 130, 132, 133 u 134. B'mod partikolari, meta tivvaluta l-kompatibbiltà ta' għajnuna operatorja mogħtija qabel il-pubblikazzjoni ta' dawn il-linji gwida, l-Awtorità se tqis id-distorsjonijiet tal-kompetizzjoni.

## 5.2. Għajnuna tal-bidu lil-linji tal-ajru

138. Kif imsemmi fil-punt 15, l-għajnuna mill-Istat mogħtija lil-linji tal-ajru għall-varar ta' rotta ġdida bl-għan li tiżdied il-konnettività ta' reġjun, se tkun ikkunsidrata kompatibbli mal-funzjonament tal-Ftehim ŻEE skont l-Artikolu 61(3)(c), jekk il-kundizzjonijiet kumulattivi fil-punt 79 jiġu ssodisfati kif stipulat fil-punti minn 139 sa 153.
- (a) Kontribuzzjoni għal objettiv ta' interess komuni definit tajjeb
139. L-għajnuna tal-bidu lil-linji tal-ajru titqies li tikkontribwixxi għall-kisba ta' objettiv ta' interess komuni, jekk:
- (a) iżżid il-mobbiltà taċ-ċittadini taż-ŻEE u l-konnettività tar-reġjuni billi tiftaħ rotot godda; jew
  - (b) tiffacilita l-iżvilupp reġjonali ta' reġjuni remoti.
140. Meta konnessjoni li tkun se tiġi operata mir-rotta tal-ajru l-ġdida tkun diġà operata minn servizz tal-ferrovija b'velocità għolja jew minn ajruport ieħor fl-istess zona ta' lhuq bl-istess kundizzjonijiet kumparabbli, b'mod partikolari f'termini ta' tul tal-vjaġġ, ma tistax tiġi ikkunsidrata bħala li tikkontribwixxi għal objettiv ta' interess komuni definit tajjeb.
- (b) Il-htieġa ta' intervent mill-Istat
141. Il-kundizzjonijiet iffaccjati minn ajruporti iżgħar meta jiżviluppaw is-servizzi tagħhom huma ta' spiss inqas favorevoli minn dawk li jiffaccjaw l-ajruporti ewlenin fiż-ŻEE. Barra minn hekk, il-linji tal-ajru mhux dejjem ikunu lesti li jgħorru r-riskju li jifthu rotot godda minn ajruporti mhux magħrufa u mhux ittestjati, u jista' ma jkollhomx l-inċentivi xierqa biex jagħmlu dan.
142. Abbazi ta' dan, l-għajnuna tal-bidu se tiġi biss ikkunsidrata kompatibbli għal rotot li jgħaqqdu ajruport ta' anqas minn 3 miljun passiġġier fis-sena <sup>(93)</sup> ma' ajruport ieħor fl-Ispazju Komuni Ewropew għall-Avjazzjoni <sup>(94)</sup>.
143. Għajnuna tal-bidu għal rotot li jgħaqqdu ajruport li jinsab freġjun imbiegħed ma' ajruport ieħor (fl-Ispazju Komuni Ewropew għall-Avjazzjoni jew lil hinn minnu) tkun kompatibbli irrispettivament mid-daqs tal-ajruporti kkonċernati.
144. Għajnuna tal-bidu għal rotot li jorbtu ajruport b'iktar minn 3 miljun passiġġier kull sena <sup>(95)</sup> u inqas minn 5 miljun passiġġier fis-sena li ma jinsabx freġjun imbiegħed, tista' titqies kompatibbli mal-funzjonament tal-Ftehim ŻEE biss f'każijiet eċċezzjonali debitament sostanzjati.

<sup>(93)</sup> It-traffiku medju annwali tal-passiġġieri attwali matul is-sentejn finanzjarji ta' qabel dik li fiha l-għajnuna hi nnotifikata jew attwalment mogħtija jew imhallsa fil-każ ta' għajnuna mhux innotifikata. Fil-każ ta' ajruport tal-passiġġieri magħmul ġdid, it-traffiku annwali tal-passiġġieri previst matul is-sentejn finanzjarji wara l-bidu tal-operazzjoni tat-traffiku bl-ajru kummerċjali tal-passiġġieri għandu jiġi ikkunsidrat. Dan il-livell limitu jirreferi għal għadd lejn destinazzjoni waħda. Dan ifisser li passiġġier li jtir pereżempju lejn l-ajruport u lura jingħadd darbtejn: dan japplika għal rotot individwali.

<sup>(94)</sup> Id-Deciżjoni 2006/682/KE tal-Kunsill u tar-Rappreżentanti tal-Istati Membri tal-Unjoni Ewropea mlaqqgħin fi hdan il-Kunsill tad-9 ta' Gunju 2006 dwar l-iffirmar u l-applikazzjoni provvizorja tal-Ftehim Multilaterali bejn il-Komunità Ewropea u l-Istati Membri tagħha, ir-Repubblika tal-Albanija, il-Bosnja u Herzegovina, ir-Repubblika tal-Bulgarija, ir-Repubblika tal-Kroazja, dik li qabel kienet ir-Repubblika Jugoslava tal-Maċedonja, ir-Repubblika tal-Islanda, ir-Repubblika tal-Montenegro, ir-Renju tan-Norveġja, ir-Rumanija, ir-Repubblika tas-Serbja, u l-Missjoni Temporanja ta' Amministrazzjoni tan-Nazzjonijiet Uniti fil-Kosovo dwar l-Istabbiliment ta' Spazju Komuni Ewropew għall-Avjazzjoni (EEA) (ĠU L 285, 16.10.2006, p. 1).

<sup>(95)</sup> Ara wkoll in-nota 93 ta' qiegħ il-paġna.

145. Ghajjnuna tal-bidu għal rotot li jorbtu ajruport b'iktar minn 5 miljun passigġier fis-sena li ma jinsabx f'regjun imbiegħed, ma tistax titqies kompatibbli mal-funzjonament tal-Ftehim ŻEE.

(c) Adegwatezza tal-ghajjnuna mill-Istat bhala strument ta' politika

146. L-Istati tal-EFTA jridu juru li l-ghajjnuna hija xierqa biex jinkiseb l-objettiv maħsub jew biex jissolvew il-problemi maħsuba li jiġu indirizzati mill-ghajjnuna. Miżura ta' ghajjnuna ma tiġix ikkunsidrata kompatibbli mal-funzjonament tal-Ftehim ŻEE, jekk strumenti ta' politika ohra li huma inqas distorsivi jew strumenti ta' ghajjnuna jippermettu li jintlaħaq l-istess objettiv <sup>(96)</sup>.
147. Pjan tan-negozju *ex ante* mhejji mil-linja tal-ajru għandu jstabbilixxi li r-rotta li tircievi l-ghajjnuna jkollha l-prospetti li ssir profittabbli għal-linja tal-ajru mingħajr finanzjament pubbliku wara 3 snin. Fin-nuqqas ta' pjan ta' negozju għal rotta, il-linji tal-ajru jridu jipprovdu impenn irrevokabbli lill-ajruport biex jopera r-rotta mill-inqas għal perjodu li hu daqs il-perjodu li matulu rċieva l-ghajjnuna tal-bidu.

(d) Eżistenza ta' effett ta' incentiv

148. Ghajjnuna tal-bidu lil-linji tal-ajru għandha effett ta' incentiv jekk x'aktarx li, fin-nuqqas tal-ghajjnuna, il-livell ta' attività ekonomika tal-linja tal-ajru fl-ajruport ikkonċernat ma jespandix. Pereżempju r-rotta l-ġdida ma kinitx tkun varata.
149. Ir-rotta l-ġdida tista' tibda biss wara l-prezentazzjoni tal-applikazzjoni għall-ghajjnuna lill-awtorità awtorizzanti. Jekk ir-rotta l-ġdida tibda qabel ma tiġi ipprezentata l-applikazzjoni għall-ghajjnuna lill-awtorità awtorizzanti, kull ghajjnuna mogħtija fir-rigward ta' dik ir-rotta individwali ma titqiesx kompatibbli mal-funzjonament tal-Ftehim ŻEE.

(e) Il-proporzjonalità tal-ghajjnuna (l-ghajjnuna limitata għall-minimu meħtieġ)

150. Ghajjnuna tal-bidu tista' tkopri sa 50 % tal-imposti tal-ajruport fir-rigward ta' rotta għal perjodi massimu ta' tliet snin. L-ispejjeż eliġibbli huma l-imposti tal-ajruport fir-rigward tar-rotta.

(f) L-evitar ta' effetti negattivi bla bżonn fuq il-kompetizzjoni u l-kummerċ

151. Sabiex ikunu evitati effetti negattivi mhux meħtieġa fuq il-kompetizzjoni u l-kummerċ, meta konnessjoni (pereżempju, żewġt ibliet) li tkun se tiġi operata mir-rotta l-ġdida tal-ajru tkun diġà operata minn servizz tal-ferrovija ta' veloċità għolja jew minn ajruport iehor fl-istess zona ta' lhuq b'kundizzjonijiet kumparabbli, notevolment f'termini tat-tul tal-vjaġġ, tali rotta tal-ajru ma tkunx eliġibbli għall-ghajjnuna tal-bidu.
152. Kull korp pubbliku li jippjana li jagħti ghajjnuna tal-bidu lil linja tal-ajru għal xi rotta ġdida, kemm jekk permezz ta' xi ajruport kif ukoll jekk le, irid jagħmel il-pjanijiet tiegħu pubbliċi fi żmien xieraq u b'reklamar adegwat sabiex il-linji tal-ajru kollha interessati jkunu jistgħu joffru s-servizzi tagħhom.
153. L-ghajjnuna tal-bidu ma tistax tingħaqad ma xi tip iehor ta' ghajjnuna mill-Istat mogħtija għall-operat ta' rotta.

Rekwiziti ta' notifika għal skemi ta' ghajjnuna u miżuri ta' ghajjnuna individwali:

154. L-Istati tal-EFTA huma mhegġa jinnotifikaw lill-iskemi nazzjonali għal ghajjnuna tal-bidu lil linji tal-ajru, iktar milli l-miżuri ta' ghajjnuna individwali għal kull ajruport. Dan huwa maħsub biex inaqqas il-piż amministrattiv kemm għall-awtoritajiet tal-Istati tal-EFTA kif ukoll għall-Awtorità.
155. Minhabba riskju oġhla ta' distorsjoni għall-kompetizzjoni, l-ghajjnuna tal-bidu lill-ajruporti li ma jinsabux f'regjuni mbiegħda bi traffiku annwali medju oġhla minn 3 miljun passigġier għandha dejjem tkun notifikata individwalment.

<sup>(96)</sup> Ara wkoll il-punt 91.

## 6. GĦAJNUNA TA' KARATTRU SOĊJALI SKONT L-ARTIKOLU 61(2)(a) TAL-FTEHIM ŻEE

156. Għajjnuna ta' karattru soċjali għas-servizzi ta' trasport bl-ajru titqies bhala kompatibbli mal-funzjonament tal-Ftehim ŻEE skont l-Artikolu 61(2)(a), sakemm jiġu ssodisfati l-kundizzjonijiet kumulattivi li ġejjin <sup>(97)</sup>:
- (a) l-għajjnuna trid tkun effettivament għall-benefiċċju tal-konsumaturi finali;
  - (b) l-għajjnuna jrid ikollha karattru soċjali, jiġifieri, fil-prinċipju, trid tkopri biss ċerti kategoriji ta' passiġġieri li jivvjagġaw fuq rotta (pereżempju passiġġieri bi htigijiet partikolari bhat-tfal, persuni b'dizabilità, nies b'introjtu baxx, studenti, persuni anzjani eċċ.); madankollu, fil-każ fejn ir-rotta kkonċernata tghaqqad reġjuni remoti, bhal pereżempju reġjuni ultraperiferiċi, gżejjer, u żoni skarsament popolati, l-għajjnuna tista' tkopri l-popolazzjoni kollha ta'dak ir-reġjun;
  - (c) l-għajjnuna trid tingħata mingħajr diskriminazzjoni fir-rigward tal-orijini tas-servizzi, irrispettivament mill-linja tal-ajru li topera s-servizzi.
157. L-Istati tal-EFTA huma mhegga jinnotifikaw skemi nazzjonali għal għajjnuna ta' karattru soċjali, iktar milli miżuri ta' għajjnuna individwali.

## 7. KUMULAZZJONI

158. L-intensitajiet massimi ta' għajjnuna applikabbli skont dawn il-linji gwida japplikaw irrispettivament minn jekk l-għajjnuna hijiex iffinanzjata kompletament minn riżorsi tal-Istat jew iffinanzjata parzjalment miż-ŻEE.
159. Għajjnuna awtorizzata skont dawn il-linji gwida ma tistax tiġi kkumbinata ma' għajjnuniet oħra mill-Istat, għajjnuna *de minimis* jew forom oħra ta' finanzjament taż-ŻEE, jekk tali tahlita tirriżulta f'intensità ta' għajjnuna oghla minn dik stabbilita f'dawn il-linji gwida.

## 8. DISPOŻIZZJONIJIET FINALI

## 8.1. Rappurtar annwali

160. Skont il-Ftehim dwar is-Sorveljanza u l-Qorti u l-verżjoni konsolidata tad-Deċizzjoni tal-Awtorità Nru 195/04/COL <sup>(98)</sup>, l-Istati tal-EFTA jridu jissottomettu rapporti annwali lill-Awtorità. Ir-rapporti annwali jiġu ppubblikati fis-sit tal-Internet tal-Awtorità.

## 8.2. Trasparenza

161. L-Awtorità tqis li huma mehtieġa miżuri ulterjuri sabiex itejbu t-trasparenza tal-għajjnuna mill-Istat fiż-ŻEE. B'mod partikolari, għandhom jittiehdu passi biex ikun żgurat li l-Istati tal-EFTA, l-operaturi ekonomiċi, il-pubbliku interessat u l-Awtorità jkollhom aċċess faċli għat-test shih tal-iskemi ta' għajjnuna kollha applikabbli fis-settur tal-avjazzjoni u għal informazzjoni pertinenti dwar miżuri ta' għajjnuna individwali.
162. L-Istati tal-EFTA għandhom jipubblikaw l-informazzjoni li ġejja fuq websajt dwar l-għajjnuna mill-Istat komprensiv, fil-livell nazzjonali jew reġjonali:
- (a) it-test shih ta' kull skema ta' għajjnuna approvata jew deċizzjoni individwali għall-ghoti tal-għajjnuna u d-dispożizzjonijiet ta' implimentazzjoni tagħhom;
  - (b) l-identità tal-awtorità awtorizzanti;
  - (c) l-identità tal-benefiċjarji individwali, il-forma u l-ammont tal-għajjnuna mogħti lil kull benefiċjarju, id-data tal-ghotja, it-tip ta' impriża (SME/kumpanija kbira), ir-reġjun li fih jinsab il-benefiċjarju (fil-Livell II tan-NUTS) u s-settur ekonomiku prinċipali li fih il-benefiċjarju għandu l-attivitajiet tiegħu (fil-livell tal-grupp NACE); tali rekwiżit jista' jiġi rrinunzjat fir-rigward tal-ghotjiet ta' għajjnuna individwali ta' inqas minn EUR 200 000.

<sup>(97)</sup> Ara pereżempju, fir-rigward tal-valutazzjoni ta' għajjnuna ta' karattru soċjali mogħtija lill-konsumaturi individwali, id-Deċizzjoni tal-Kummissjoni tas-16 ta' Mejju 2006, Nru 169/2006 — Ir-Renju Unit — Għajjnuna ta' servizzi tal-ajru ta' karattru soċjali fil-Highlands u l-Gzejjer tal-Iskozja, (ĠU C 272, 9.11.2006, p. 10); Id-Deċizzjoni tal-Kummissjoni tal-11 ta' Dicembru 2007, Nru 471/2007 — Il-Portugall — Il-konċessjonijiet soċjali lill-passiġġieri u lill-istudenti li jirrisjedu fir-Reġjun Awtonomu ta' Madeira, fis-servizzi tat-trasport bl-ajru bejn il-Portugall kontinentali u r-Reġjun Awtonomu (ĠU C 46, 19.2.2008, p. 2); u d-Deċizzjoni tal-Kummissjoni tal-5 ta' Jannar 2011, Nru 426/2010 — Franza — Għajjnuna ta' karattru soċjali għal ċerti kategoriji ta' passiġġieri fuq servizzi bl-ajru bejn La Réunion u Franza metropolitana, (ĠU C 71 5.3.2011, p. 5).

<sup>(98)</sup> Disponibbli fuq <http://www.eftasurv.int/state-aid/legal-framework/procedural-rules/>.

163. L-informazzjoni trid tkun ippubblikata wara li d-deċiżjoni tal-ghoti tkun ittiehdet, trid tinżamm għal mill-inqas 10 snin u trid tkun disponibbli għall-pubbliku interessat minghajn restrizzjonijiet <sup>(99)</sup>.

### 8.3. Monitoraġġ

164. L-Istati tal-EFTA jridu jiżguraw li jinżammu r-rekords dettaljati li jirrigwardaw il-miżuri kollha li jinvolvu l-ghoti ta' għajnuna mill-Istat skont dawn il-linji gwida. Tali rekords iridu jinkludu l-informazzjoni kollha mehtieġa biex jiġi stabbilit li l-kundizzjonijiet ta' kumpatibbiltà jkunu ġew osservati, b'mod partikolari dawk rigward l-ispejjeż eliġibbli u l-intensità massima ta' għajnuna permessa, fejn applikabbli. Dawn ir-rekords iridu jinżammu għal 10 snin mid-data li fiha tkun inghatat l-għajnuna u jridu jiġu pprovduti lill-Awtorità meta titlobhom.
165. Sabiex jippermettu lill-Awtorità timmonitorja l-progress tat-twaqqif gradwali tal-għajnuna operatorja lill-ajruporti u l-impatt tagħha fuq il-kompetizzjoni, l-Istati tal-EFTA jridu jipprezentaw rapport regolari (fuq bażi annwali) dwar il-progress f'termini tat-tnaqqis tal-għajnuna operatorja għal kull ajruport li jibbenefika minn tali għajnuna. F'ċerti każijiet, jista' jinhatar fiduċjarju ta' monitoraġġ biex jiżgura konformità ma kull kundizzjoni u obbligu li jirfdu l-awtorizzazzjoni tal-għajnuna.

### 8.4. Evalwazzjoni

166. Biex tiżgura ulterjorment li d-distorsjonijiet tal-kompetizzjoni u l-kummerċ ikunu limitati, l-Awtorità tista' titlob li ċerti skemi jkunu suġġetti għal durata limitata u għal evalwazzjoni. L-evalwazzjonijiet għandhom partikolarment jitwettqu għall-skemi fejn id-distorsjonijiet potenzjali huma partikolarment għolja, jiġifieri skemi li jistgħu jirriskjaw li jirrestringu b'mod sinifikanti l-kompetizzjoni jekk l-implimentazzjoni tagħhom ma tkunx rieżaminata fi żmien debitu.
167. Fid-dawl tal-miri u sabiex ma jintefax piż sproporzjonat fuq l-Istati tal-EFTA u fuq miżuri ta' għajnuna iżgħar, dan ir-rekwiżit japplika biss għal skemi ta' għajnuna b'baġit ta' għajnuna kbir, li fihom karatteristiċi ġodda jew meta bidliet sinifikanti tas-suq, teknoloġiċi jew regolatorji huma previsti. L-evalwazzjoni trid titwettaq minn espert li jkun indipendenti mill-awtorità awtorizzanti tal-għajnuna fuq il-bażi ta' metodoloġija komuni <sup>(100)</sup> u trid issir pubblika.
168. L-evalwazzjoni trid tiġi pprezentata lill-Awtorità fi żmien opportun, biex tkun tista' ssir il-valutazzjoni tal-estensjoni possibbli tal-iskema ta' għajnuna u f'kull każ, mal-iskadenza tal-iskema. Il-kamp ta' applikazzjoni u l-metodoloġija preċiżi tal-evalwazzjoni li trid issir jiġu definiti fid-deċiżjoni li tapprova l-iskema ta' għajnuna. Kull miżura ta' għajnuna sussegwenti b'objettiv simili trid tikkunsidra r-riżultati ta' dik l-evalwazzjoni.

### 8.5. Miżuri xierqa

169. L-Istati tal-EFTA għandhom, fejn ikun mehtieġ, jemendaw l-iskemi eżistenti tagħhom sabiex iġibuhom konformi ma' dawn il-linji gwida mhux iktar tard minn 12-il xahar wara l-pubblikazzjoni tagħhom.
170. L-Istati tal-EFTA huma mistiedna jagħtu l-approvazzjoni esplicita u bla kundizzjoni tagħhom għal dawn il-linji gwida fi żmien xahrejn wara l-pubblikazzjoni tagħhom. F'każ li ma tinghatax tweġiba, l-Awtorità tassumi li l-Istat tal-EFTA kkonċernat ma jaqbilx mal-miżuri proposti.

### 8.6. Applikazzjoni

171. Il-prinċipji f'dawn il-linji gwida jkunu applikati mid-data tal-pubblikazzjoni tagħhom. Dawn il-linji gwida jissostitwixxu l-Linji Gwida dwar l-Avjazzjoni tal-1994 u l-Linji Gwida tal-Avjazzjoni tal-2005 minn dik id-data.
172. Fid-dawl tal-iżvilupp tas-settur tal-avjazzjoni, u notevolment tal-liberalizzazzjoni tiegħu, l-Awtorità tikkunsidra li d-dispożizzjonijiet tal-avviż tagħha dwar id-determinazzjoni tar-regoli applikabbli għall-valutazzjoni tal-għajnuna mill-Istat illegali <sup>(101)</sup> ma għandhomx japplikaw għal każijiet pendenti ta' għajnuna operatorja illegali lill-ajruporti mogħtija qabel id-data ta' publikazzjoni ta' dawn il-linji gwida. Minflok, l-Awtorità se tapplika l-prinċipji stipulati f'dawn il-linji gwida għall-każijiet kollha dwar l-għajnuna operatorja (notifikati pendenti u għajnuna illegali mhux notifikata) għall-ajruporti anki jekk l-għajnuna tkun inghatat qabel il-pubblikazzjoni ta' dawn il-linji gwida u l-bidu tal-perjodu tranzitorju.

<sup>(99)</sup> Din l-informazzjoni għandha tiġi regolarment aġġornata (pereżempju kull sitt (6) xhur) u għandha tkun disponibbli f'formati nonproprietarji.

<sup>(100)</sup> Metodoloġija komuni bħal din tista' tiġi pprovduta mill-Awtorità.

<sup>(101)</sup> Ir-regoli applikabbli għall-valutazzjoni tal-għajnuna mill-Istat illegali (ĠU L 73, 19.3.2009, p. 23 u s-Suppliment taż-ŻEE Nru 15, 19.3.2009, p. 1).

173. Fir-rigward ta' għajjnuna għall-investiment lill-ajruporti, l-Awtorità se tapplika l-prinċipji stipulati f'dawn il-linji gwida għall-miżuri kollha ta' għajjnuna għall-investiment notifikati li fir-rigward tagħhom hija mitluba tiehu deċiżjoni mid-data tal-pubblikazzjoni ta' dawn il-linji gwida, anki fejn il-proġetti kienu nnotifikati qabel dik id-data. B'konformità mar-regoli applikabbli tal-Awtorità dwar il-valutazzjoni ta' għajjnuna mill-Istat illegali, l-Awtorità, fir-rigward tal-għajjnuna għall-investiment illegali lill-ajruporti, se tapplika r-regoli li kienu fis-seħh meta nġhatat l-għajjnuna. Għaldaqstant, mhijiex se tapplika l-prinċipji previsti f'dawn il-linji gwida fil-każ ta' għajjnuna għall-investiment illegali lil ajruporti mogħtija qabel id-data tal-pubblikazzjoni ta' dawn il-linji gwida.
174. Fir-rigward ta' għajjnuna tal-bidu lil-linji tal-ajru, l-Awtorità se tapplika l-prinċipji stipulati f'dawn il-linji gwida lill-miżuri kollha ta' għajjnuna tal-bidu notifikati, li fir-rigward tagħhom hija mitluba tiehu deċiżjoni mid-data tal-pubblikazzjoni ta' dawn il-linji gwida, anki fejn il-miżuri ġew notifikati qabel dik id-data. Skont l-avviz tal-Awtorità dwar id-determinazzjoni tar-regoli applikabbli għall-valutazzjoni tal-għajjnuna mill-Istat illegali, l-Awtorità, fir-rigward ta' għajjnuna tal-bidu illegali lil-linji tal-ajru, se tapplika r-regoli li jkunu fis-seħh meta tingħata l-għajjnuna. Għaldaqstant, mhijiex se tapplika l-prinċipji stipulati f'dawn il-linji gwida fil-każ ta' għajjnuna tal-bidu illegali lil linji tal-ajru mogħtija qabel il-pubblikazzjoni ta' dawn il-linji gwida.

#### 8.7. Rieżami

175. L-Awtorità tista' tagħmel evalwazzjoni ta' dawn il-linji gwida f'kull waqt u se tagħmel dan mill-inqas sitt snin wara l-pubblikazzjoni tagħhom. Din l-evalwazzjoni tkun imsejsa fuq informazzjoni fattwali u fuq ir-riżultati ta' konsultazzjonijiet wiesgħa mwettqa mill-Awtorità fuq il-bażi ta' dejta pprovduta mill-Istati tal-EFTA u l-partijiet ikkonċernati. L-Awtorità se tivvaluta mil-ġdid is-sitwazzjoni ta' ajruporti bi traffiku annwali li ma jaqbiżx is-700 000 passiġġier sabiex tiddetermina l-htieġa għall-kontinwazzjoni ta' regoli speċifiċi ta' kumpatibbiltà fir-rigward tal-għajjnuna operatorja għal din il-kategorija ta' ajruporti fid-dawl tal-prospetti futuri għall-kopertura shiha tal-ispejjeż operattivi, b'mod partikolari fir-rigward tal-bidla tal-kundizzjonijiet tas-suq u l-prospetti ta' profittabilità.
176. Wara li tikkonsulta mal-Istati tal-EFTA, l-Awtorità tista' tissostitwixxi jew tissupplimenta dawn il-linji gwida fuq il-bażi ta' politika importanti ta' kompetizzjoni jew kunsiderazzjonijiet ta' politika tat-trasport.
-

## APPENDIĊI

## SOMMARJU TAL-KUNDIZZJONIJIET TA' KUMPATIBILTÀ

Tabella 1

## Harsa generali lejn il-kundizzjonijiet ta' kumpatibbiltà għall-ghajjnuna lill-ajruporti

Kundizzjonijiet ta' kumpatibbiltà	Għajjnuna għall-investiment lill-ajruport	Għajjnuna operatorja lill-ajruport
(a) Kontribuzzjoni għal objettiv ta' interess komuni definit tajjeb	<ul style="list-style-type: none"> <li>— Iż-żieda tal-mobbiltà permezz tal-istabbiliment ta' punti ta' aċċess għat-titjriet ġewwa ż-ŻEE</li> <li>— Il-ġlieda kontra l-konġestjoni f'centri ewlenin</li> <li>— L-iffacilitar tal-iżvilupp reġjonali</li> </ul> <p>Id-dupplikazzjoni tal-kapaċità tal-ajruporti u l-kapaċità mhux użata fin-nuqqas ta' prospetti sodisfaċenti għall-użu fuq perjodu ta' żmien medju ma tikkontribwixxix għal objettiv ta' interess komuni definit tajjeb.</p>	
(b) Il-htieġa ta' intervent mill-Istat	<ul style="list-style-type: none"> <li>&lt; 3 miljun passigġier</li> <li>&gt; 3 –5 miljun passigġier f'certi ċirkustanzi speċifiċi għall-każ</li> <li>&gt; 5 miljun passigġier f'ċirkustanzi eċċezzjonali hafna biss</li> </ul>	< 3 miljun passigġier
(c) Adegwatezza tal-miżura tal-ghajjnuna	Il-miżura ta' għajjnuna trid tkun strument politiku xieraq li jindirizza l-objettiv ta' interess komuni	
	Kunsiderazzjoni ta' strumenti ta' għajjnuna inqas distorsivi (garanziji, self b'imghax baxx, eċċ.)	<i>Ex ante</i> bhala somma fissa li tkopri d-diskrepanza fil-likwidità mistennija tal-ispejjeż operattivi (stabbiliti fuq il-bażi ta' pjan ta' negozju <i>ex ante</i> ) matul perjodu tranżitorju ta' 10 snin.
d) Effett ta' incentiv	Bħalissa, jekk l-investiment ma jkunx ittiehed, jew sa limitu differenti (analizi kontrofattwali jew ta' diskrepanza fil-likwidità abbażi ta' pjan ta' negozju <i>ex ante</i> )	Bħalissa, jekk il-livell tal-attività ekonomika tal-ajruport jitnaqqas b'mod sinifikanti fin-nuqqas tiegħu
(e) Il-proporzjonalità tal-ghajjnuna (ghajjnuna limitata għall-minimu)		
L-ispejjeż eliġibbli:	Kostijiet relatati mal-investimenti fl-infrastruttura u tagħmir tal-ajruporti, għajr il-kostijiet ta' investiment għal attivitajiet mhux ajrunawtiċi	Id-diskrepanza tal-likwidità operattiva tal-ajruport
L-intensitajiet massimi tal-ghajjnuna permissibbli:	<ul style="list-style-type: none"> <li>&gt; 3-5 miljuni sa 25 %</li> <li>1 –3 miljuni sa 50 %</li> <li>&lt; 1 miljun sa 75 %</li> </ul>	<p>Matul il-perjodu tranżitorju: 50 % tad-diskrepanza tal-likwidità operattiva medja inizjali kkalkulata bhala medja ta' hames snin ta' qabel il-perjodu tranżitorju (2009-2013)</p> <p>Wara l-perjodu tranżitorju ta' 10 snin: l-ebda għajjnuna operatorja permessa (għajr jekk inghatat taht regoli orizzontali)</p>



Kundizzjonijiet ta' kumpatibbiltà	Għajnuna għall-investiment lill-ajruport	Għajnuna operatorja lill-ajruport
<p>Eċċezzjonijiet:</p>	<p>Għall-ajruporti li jinsabu f'regħuni remoti (irrispettivament mid-daqs tagħhom) l-intensitajiet ta' għajnuna massima għall-għajnuna ta' investiment għall-finanzjament tal-infrastruttura tal-ajruporti jistgħu jiġdiedu sa 20 %</p> <p>Għall-ajruporti &lt; 1 miljun passigġier fis-sena li jinsabu f'regħun periferali: l-intensità tista' taqbeż il-75 % f'ċirkustanzi eċċezzjonali sogġetti għal valutazzjoni ta' każ b'każ</p> <p>Fil-każ ta' rilokazzjoni: il-proporzjonalità, il-htieġa u l-intensità massima tal-għajnuna se jiġu vvalutati jkun xi jkun it-traffiku medju</p> <p>Għal ajruporti b'aktar minn 5 miljun passigġier fis-sena: f'ċirkustanzi eċċezzjonali hafna biss, karatterizzati minn falliment tas-suq ċar u filwaqt li jitqies il-kobor tal-investiment u d-distorsjonijiet tal-kompetizzjoni</p>	<p>Għall-ajruporti b' &lt; 700 000 passigġier fis-sena: 80 % tad-diskrepanza tal-likwidità operattiva medja inizjali għal perjodu ta' 5 snin wara l-bidu tal-perjodu tranżitorju</p>
<p>(f) L-evitar ta' effetti negattivi bla bżonn fuq il-kompetizzjoni u l-kummerċ bejn l-Istati taż-ŻEE</p>	<p>Miftuh għall-utenti potenzjali kollha u mhux iddedikat għal utent speċifiku wiehed</p> <p>Ajruporti b' &lt; 5 miljun passigġier fis-sena: ammont fiss bil-quddiem jew pagamenti akkont annwali biex jikkompensaw għad-diskrepanza tal-likwidità fil-kostijiet kapitali li tirriżulta minn pjan ta' negozju tal-ajruporti</p>	<p>Valutazzjoni tad-distorsjoni tal-kompetizzjoni u l-effett fuq il-kummerċ</p> <p>Miftuh għall-utenti potenzjali kollha u mhux iddedikat għal utent speċifiku wiehed</p> <p>Ajruporti b' &lt; 700 miljun passigġier fis-sena: valutazzjoni ġdida erba' snin wara l-perjodu tranżitorju</p>
<p>Rekwiziti ta' notifika għal skemi ta' għajnuna u miżuri ta' għajnuna individwali</p>	<p>Skemi ta' għajnuna:</p> <ul style="list-style-type: none"> <li>— ajruporti &lt; 3 miljun passigġier fis-sena</li> </ul> <p>Notifiki individwali:</p> <ul style="list-style-type: none"> <li>— ajruporti b' &gt; 3 miljun passigġier fis-sena</li> <li>— għajnuna għall-investiment lil ajruport b' &lt; 1 miljun passigġier fis-sena li jaqbeż il-75 % tal-intensità tal-għajnuna</li> <li>— għajnuna għall-investiment għar-rilokazzjoni ta' ajruporti</li> <li>— ajruporti mħallta tal-passigġieri/tat-trasport tal-merkanzija b' &gt; 200 000 tunnellata ta' merkanzija matul sentejn finanzjarji qabel is-sena ta' notifika</li> <li>— il-holqien ta' ajruport ġdid tal-passigġieri (inkluża konverżjoni tal-mitjar eżistenti)</li> <li>— il-holqien u l-iżvilupp ta' ajruport li jinsab fid-distanza ta' 100 km jew 60 minuta vjaġġar minn ajruport eżistenti</li> </ul>	<p>Skemi ta' għajnuna:</p> <ul style="list-style-type: none"> <li>— ajruporti b' &lt; 3 miljun passigġier fis-sena</li> </ul> <p>Notifiki individwali:</p> <ul style="list-style-type: none"> <li>— ajruporti mħallta tal-passigġieri/tat-trasport tal-merkanzija b' &gt; 200 000 tunnellata ta' merkanzija matul sentejn finanzjarji qabel is-sena ta' notifika</li> <li>— għajnuna operatorja lil ajruport li jinsab f'distanza ta' 100 km jew 60 minuta vjaġġar minn ajruport ohra</li> </ul>

Tabella 2

**Harsa ġenerali lejn il-kundizzjonijiet ta' kumpatibbiltà għal għajjnuna tal-bidu lil-linji tal-ajru**

Kundizzjonijiet ta' kumpatibbiltà	Għajjnuna tal-bidu lil-linji tal-ajru
(a) Kontribuzzjoni għal objettiv ta' interess komuni definit tajjeb	<p>— Iż-żieda tal-mobbiltà permezz tal-istabbiliment ta' punti ta' aċċess għat-titjriet ġewwa ż-ŻEE</p> <p>— L-iffacilitar tal-iżvilupp reġjonali</p> <p>L-ebda dupplikazzjoni tal-konnessjoni kumparabbli eżistenti mħaddma minn servizzi tal-ferrovija b'veloċità għolja jew minn ajruport iehor fl-istess zona ta' lhuq f'kundizzjonijiet komparabbli</p>
(b) Il-htieġa ta' intervent mill-Istat	<p>— Ajruporti b' &lt; 3 miljun passigġier fis-sena</p> <p>— Ajruporti li jinsabu f'reġjuni remoti irrispettivament mid-daqs tagħhom</p> <p>— Ajruporti b' bejn &gt; 3–5 miljun passigġier fis-sena biss f'ċirkustanzi eċċezzjonali</p> <p>— L-ebda għajjnuna tal-bidu għall-konnessjonijiet tal-ajru minn ajruporti b'aktar minn 5 miljun passigġier fis-sena</p>
(c) Adegwatezza tal-miżura tal-għajjnuna	<p>— Mhijiex eligibbli jekk ir-rotta hija diġà koperta minn servizzi tal-ferrovija b'veloċità għolja jew minn ajruport iehor fl-istess zona ta' lhuq bl-istess kundizzjonijiet</p> <p>— Pjan tan-negozju <i>ex ante</i> li juri profittabilità tar-rotta mill-inqas wara tliet (3) snin jew impenn irrevokabbli mil-linja tal-ajru biex topera r-rotta għall-inqas għal perjodu twil daqs il-perjodu li matulu rċeviet għajjnuna tal-bidu</p>
(d) Effett ta' incentiv	<p>Bhalissa, jekk fin-nuqqas tal-għajjnuna, il-livell tal-attività ekonomika tal-linja tal-ajru fl-ajruport ikkonċernat jtnaqqas b'mod sinifikanti (pereżempju r-rotta l-ġdida ma tkunx tnediet).</p> <p>Ir-rotta l-ġdida jew l-iskeda l-ġdida tista' tibda biss wara l-preżentazzjoni tal-formula ta' applikazzjoni għall-għajjnuna lill-awtorità awtorizzanti.</p>
(e) Il-proporzjonalità tal-għajjnuna (għajjnuna limitata għall-minimu)	
— L-ispejjeż eligibbli:	Tariffi tal-ajruport fir-rigward ta' rotta
— L-intensitajiet massimi tal-għajjnuna permissibbli:	50 % għal perjodu massimu ta' tliet (3) snin
(f) L-evitar ta' effetti negattivi bla bżonn fuq il-kompetizzjoni u l-kummerċ bejn l-Istati taż-ŻEE	<p>— L-awtoritajiet pubbliċi jridu jagħmlu pjanijiet pubbliċi fi żmien raġonevoli biex jippermettu lil-linji tal-ajru kollha interessati biex joffru servizzi</p> <p>— L-ebda akkumulazzjoni ma' tipi oħrajn ta' għajjnuna mill-Istat għat-thaddim ta' rotta</p>
Rekwiziti ta' notifika għal skemi ta' għajjnuna u miżuri ta' għajjnuna individwali	<p>Skemi ta' għajjnuna</p> <p>— Ajruporti b' &lt; 3 miljun passigġier fis-sena u ajruporti li jinsabu f'reġjuni remoti</p> <p>Notifiki individwali:</p> <p>— Ajruporti b' &gt; 3 miljun passigġier fis-sena, għajr ajruporti li jinsabu f'reġjuni remoti</p>

Tabella 3

**Għajnuna soċjali**

Kundizzjonijiet ta' kumpatibbiltà
(a) Effettivament għall-benefiċċju tal-konsumaturi aħharin
(b) Ta' karattru soċjali: Tkopri biss ċerti kategoriji ta' passiġġieri (eż. bi htigijiet partikolari bhat-tfal, persuni b'dizabilità, persuni bi dhul baxx, studenti, anzjani eċċ.) Għajr: fejn ir-rotta tikkollega reġjuni remoti (eż. gzejjer, żoni skarsament popolati), l-għajnuna tista' tkopri l-popolazzjoni kollha ta' reġjun
(c) Mingħajr diskriminazzjoni dwar l-origini tal-linja tal-ajru li topera s-servizzi

Tabella 4

**Kumpatibbiltà tal-għajnuna fil-forma ta' kumpens għas-servizz pubbliku**

Id-daqs tal-ajruport ibbażat fuq il-medja tat-traffiku (passiġġieri fis-sena)	Qafas legali applikabbli	Rekwiżit ta' notifika
Maniġers tal-ajruport f'ajruporti b'< 200 000 passiġġier fis-sena matul id-durata tal-mandat tas-SIEĠ Linji tal-ajru fir-rigward ta' konnessjonijiet bl-ajru lejn gzejjer bi traffiku ta' < 300 000 passiġġier fis-sena	L-Artikolu 59(2) tal-Ftehim ŻEE Id-Deciżjoni 2012/21/UE	Eżenti mir-rekwiżit ta' notifika
Ajruporti b'aktar minn 200 000 passiġġier fis-sena matul id-durata tal-mandat tas-SIEĠ	L-Artikolu 59(2) tal-Ftehim ŻEE Qafas SGEI	Notifika meħtieġa